

മലകരസഭ

5_8_1959

പുസ്തകം 13

ലക്കം 10

1959 ആഗസ്റ്റ്



പുതുപ്പാടി സെൻറർ പോൾസ് ബാലഭവനം. കൂദാശനടത്തിയ മാർ അത്താനാസ്യോസ് തിരുമേനിയും അതിൽ പങ്കുകൊണ്ടവൈദികരും ജനസമൂഹത്തിന്റെ ഒരു ഭാഗവും

വിഷയവിവരം

	പേജ്
1. പത്രാധിപലേഖനം	1
2. ധ്യാനപീഠം	3
3. മരുവിലെ നീരുറവകൾ	6
4. കൊലോസ്യ ലേഖനം	9
5. വിശ്വാസത്തിനുവേണ്ടി വീരമരണം വരിച്ച മാതാവും മക്കളും	11
6. കത്താവിനായി കാത്തിരുന്നവർ— അഥവാ ഹന്ന	14
7. സ്കൂളിബായുടെ ദാസന്മാർ	15
8. സഭാജീവിതവും ആത്മീകാനുഭവങ്ങളും	18
9. സെൻറു പോൾസ് ബാലഭവനം	21
10. ബിലെയോമിന്റെ കഴുത.	24
11. സഭയും കൂദാശയും	26
12. വാത്കളും കുറിപ്പുകളും	29

വിശേഷദിവസങ്ങൾ

1959 ആഗസ്റ്റ് 16 മുതൽ സെപ്റ്റംബർ 15 വരെ

- ആഗസ്റ്റ് 16. ശുനോയോയിക്കു ശേഷം 1—ാം ഞായറാഴ്ച.
19. മാർ ലാബി ശ്കൂളിഹായുടെ ഓർമ്മ.
23. ശുനോയോയിക്കു ശേഷം 2—ാം ഞായറാഴ്ച.
24. മാർ മത്തായി ശ്കൂളിഹായുടെ ഓർമ്മ.
29. മാർ യോഹന്നാൻ മാംദാനായുടെ ശിരശ്ചരണത്തിന്റെ ഓർമ്മ.
30. ശുനോയോയിക്കു ശേഷം 3—ാം ഞായറാഴ്ച.
- സെപ്റ്റംബർ 6. ശുനോയോയിക്കു ശേഷം 4—ാം ഞായറാഴ്ച.
8. ദൈവമാതാവിന്റെ ജനനപ്പെരുനാൾ.
13. ശുനോയോയിക്കു ശേഷം 5—ാം ഞായറാഴ്ച.
14. സ്കൂളിബാ (കണ്ടെത്തിയ)പെരുനാൾ.

ഈ വർഷത്തെ വരിസംഖ്യ അയച്ചിട്ടില്ലാത്തവരുടെ ശ്രദ്ധയ്ക്ക്

ഈ വർഷത്തെ വരിസംഖ്യ ഇനിയും അയച്ചിട്ടില്ലാത്ത കുറേപ്പേർ കൂടിയുണ്ട് എന്ന് അറിയിക്കേണ്ടിവന്നതിൽ ദുഃഖിക്കുന്നു. മാസികതുടർന്ന് ആവശ്യമില്ലാത്തവർ വിവരം അറിയിച്ചാൽ വീണ്ടും വീണ്ടും മാസിക അയക്കുന്നതുമൂലമുള്ള നഷ്ടം ഒഴിവാക്കാമായിരുന്നു. അച്ചടിക്കുലി, കടലാസ് വില, തപാൽ തുടങ്ങിയ ഇനങ്ങളിൽ മാസത്തോറും വഹിക്കേണ്ടി വരുന്ന വലിയ ചെലവുകൾ വരിസംഖ്യകൊണ്ടു വേണം നടത്താൻ എന്നുള്ളതു് മാന്യ മാസികാബന്ധുക്കളുടെ ശ്രദ്ധയിൽ ഞങ്ങൾ മുമ്പുതന്നെ കൊണ്ടുവന്നിട്ടുള്ള കാര്യമാണല്ലോ. 10 ലക്കങ്ങൾ പുറപ്പെടുവിക്കുന്നതിനായി ഈ അവസരത്തിലെങ്കിലും വരിസംഖ്യ അയച്ചുതന്നു സഹായിക്കണമെന്നു ഞങ്ങൾ വിനയപൂർവ്വം വീണ്ടും അഭ്യർത്ഥിച്ചുകൊള്ളുന്നു.

മാനേജർ.

വേലോകം ചാപ്പൽ പെരുനാൾ

ദേവലോകം അരമനചാപ്പലിൽ പ. ദൈവമാതാവിന്റെ ശുനോയോ പെരുനാളും. പ. അബ്ദൽമിശിഹാ പാത്രിയർക്കീസ് ബാവാ തിരു

മനസ്സിലെ ഓർമ്മപ്പെരുനാളും പ. കാതോലിക്കാബാവാ തിരുമനസ്സിലെയും, മറ്റു വന്ദ്യതിരുമേനിമാരുടെയും മഹനീയ സാന്നിദ്ധ്യത്തിൽ സാലോഷം കൊണ്ടാടപ്പെടുന്നതാണ്.

മലബാർ മെത്രാസനഫണ്ട്

മാനന്തവാടിക്കു സമീപം കുറുപാല സെൻറു് ജോജ്ജ് പള്ളി കാരും മഴയും മൂലം ഇടിഞ്ഞുവീണുപോകയാൽ അതു താൽക്കാലികമായി പുതുക്കുന്നതിലേക്ക് 200 രൂപയും, സുൽത്താൻ ബത്തേരിപള്ളിയുടെ പുറം ചെള്ളതേക്കുന്നതിനായി 500 രൂപയും, കരളായി സെൻറു് ജോർജ്ജ് പള്ളി മഴയും കാരും മൂലം ഭിത്തിക്കു കേടുപാടുകൾ നേരിട്ടിരിക്കുന്നതിനാൽ അതിന്റെ കേടുപാടുകൾ ചോക്കുന്നതിന് 200 രൂപയും മലബാർ മെത്രാസനഫണ്ടിൽ നിന്നും ഇടവകമെത്രാപ്പോലീത്താ തിരുമനസ്സിലെ കൽപ്പന പ്രകാരം ടി പള്ളികൾക്ക് അയച്ചുകൊടുത്തിരിക്കുന്നു. ഞാൻ പള്ളികൾ തോറും സഞ്ചരിച്ചു പരിവൃന്ദത്തിനൊക്കെ അറിയിക്കുകയാണ്. പിരിഞ്ഞുകിട്ടിയിട്ടുള്ള തുക വിവരം അടുത്ത ലക്കത്തിൽ പ്രസിദ്ധീകരിക്കുന്നതാണ്.

ഫാദർ, വി. ഐ. തോമസ്,
ജനറൽ വികാരി

മലങ്കരസഭ

പ്രതിമാസം പ്രസിദ്ധപ്പെടുത്തുന്നത്

വോല്യം 13

1959 ആഗസ്റ്റ്

ലക്കം 10

പത്രാധിപലേഖനം

സ്ത്രീബാദാസസമൂഹം

35 വർഷക്കാലത്തെ പ്രശസ്തമായ സേവന നിരതരും സഭയിൽ സ്ത്രീബാദാസസമൂഹത്തിന്റേതും സമുദായത്തിൽ കർമ്മരൂപം ശക്തിപ്പെട്ടിരിക്കുന്ന കാലഘട്ടം. 'കർമ്മ'യുടെ പേരിൽ പല സ്ത്രീകളുടെയും വാതിലുകൾ ഈ സുവിശേഷ മാനത്തിന്റെ മുമ്പിൽ അടയ്ക്കപ്പെട്ടു. പള്ളി നൂറ്റാണ്ടും വൃക്ഷത്തണലുകളും വഴിവക്കുകൾ സുവിശേഷലോഷണത്തിന് രംഗസ്ഥലങ്ങൾ സാധ്യമാക്കിയ അനേകം അധഃകൃതർ സമൂഹം വെളിച്ചത്തിലേക്കു തള്ളിക്കയറി. അവർക്കു മോദിസാ മുക്തി സഭയിൽ ചേർത്തു. പല സ്ത്രീകളിലും പുതു ക്രിസ്ത്യാനികളെ, ഒപ്പം നിരന്ദര ആരാധനയിൽ പങ്കെടുപ്പിക്കുന്നതിനുപോലും പ്രീകരണത്തിൽ അഭിമാനം കൊള്ളുന്നവർ തയ്യാറായില്ല. എന്നാൽ സ്ത്രീബാദാസസമൂഹം ധ്യക്ഷണം അനുചരന്മാരും ക്രിസ്തീയ സാഹോദര്യത്തിന്റെ കൈത്തിരിയുമേന്തി അധഃകൃതരുടെ കടലുകൾതോറും സന്തോഷപൂർവ്വം കയറിയിറങ്ങി അവരെ വിശ്വാസത്തിലും ഭക്തിയിലും ഉറപ്പിക്കുകയും ക്രിസ്തീയ സ്നേഹം അവർക്കു പകർന്നു കൊടുക്കുകയും ചെയ്തു. ഒരുവിധത്തിൽ സ്ത്രീബാദാസസമൂഹം സഭയിൽ ഒരു വിപ്ലവം തന്നെയാണുളവാക്കിയത്. മലങ്കരസമൂഹാനിക്രിസ്ത്യാനികൾ മിക്കവാറും എല്ലാവരുംതന്നെ കേരളത്തിലെ സവർണ്ണ ഹിന്ദുക്കളിൽനിന്നും പരിവർത്തനം ചെയ്തിട്ടുള്ളവരാണല്ലോ. ആ ജാതീയ ചിന്ത, വർഗ്ഗവും വർണ്ണവും നിലനിന്നുവന്ന നമ്മുടെ നാട്ടിൽ അധഃകൃതർക്ക് സഭാപ്രവേശനമനുവദിക്കുന്നതിൽ വിമുഖമായിരുന്നു. അങ്ങനെയുള്ള ഒരു സാഹചര്യത്തിൽ അധഃകൃതരെ ധാരാളമായി സഭയിലേക്കു പ്രവേശിപ്പിക്കുന്നതിനുള്ള സംരംഭവുമായി ഉന്നത ബിരുദധാരിയായ ഒരു വൈദികൻ മുമ്പോട്ടു വന്നത് ഒരുവിധത്തിൽ ഒരു

വിപ്ലവംതന്നെ ആയിരുന്നു എന്നു പറയാം. അദ്ദേഹത്തിന്റെയും സമൂഹാംഗങ്ങളുടെയും പ്രവർത്തനഫലമായി കഴിഞ്ഞ 35 വർഷംകൊണ്ട് 20734 പുറജാതിക്കാർ സഭാംഗങ്ങളായിത്തീർന്നിട്ടുണ്ടെന്നും ഈ വർഷംതന്നെ 207 പേരെ സഭയിൽ ചേർക്കാൻ സാധിച്ചിട്ടുണ്ടെന്നും അന്യത്രപ്രസിദ്ധപ്പെടുത്തിയിട്ടുള്ള റിപ്പോർട്ടിൽനിന്നും കാണാവുന്നതാണ്. ഈ സഹോദരങ്ങളെപ്പറ്റി "ഞങ്ങളുടെ സന്തോഷവും കിരീടവും" മെന്റേറ്റി റിപ്പോർട്ടിൽ പ്രസ്താവിച്ചിരിക്കുന്നത്. അധഃകൃതരെ സഭയിൽ ചേർക്കുന്നതിനുള്ള താല്പര്യവും പരിശ്രമവും സ്ത്രീബാദാസസമൂഹസ്ഥാപനത്തിനു മുമ്പുതന്നെ നമ്മുടെ സഭയിൽ പരിശുദ്ധ പത്മല തിരുമേനിയുടെ നേതൃത്വത്തിൽ ആരംഭിച്ചതാണ്. ആ പരിശുദ്ധ പിതാവിന്റെ ദേഹവിയോഗാനന്തരം ഈ പ്രവർത്തനം മന്ദീഭവിച്ചുവെന്നുണ്ടായത്. സ്ത്രീബാദാസസമൂഹത്തിന്റെ പ്രവർത്തനംനിമിത്തം ആ പുണ്യവാന്റെ അഭിലാഷം നിവൃത്തിപ്പെട്ടുകൊണ്ടിരിക്കുന്നു. ആദിമകാലം മുതൽതന്നെ വർഗ്ഗീയതയുടെ കനത്ത ഭിത്തികൾ തകർത്തു അധഃകൃതരെ സമഭാവനയോടുകൂടി സഭയിലേക്കു പ്രവേശിപ്പിച്ചിരുന്നുവെങ്കിൽ ഇന്നു കേരളം ഒരുക്രൈസ്തവരാജ്യമായിരുന്നു.

വളരെ വൈകിയെങ്കിലും ആരംഭിച്ച ഈ മിഷ്യനറിപ്രസ്ഥാനം—സ്ത്രീബാദാസസമൂഹം—ഉത്തരോത്തരം ശക്തിപ്പെട്ടു പ്രവർത്തനം ഫലപ്രദമായും വരുന്നുണ്ട് എന്നു കാണുന്നതു ചാരിതാർത്ഥ്യജനകമാണ്. മിഷ്യനറിപ്രസ്ഥാനത്തിൽ നമ്മുടെ സഭയ്ക്കും സഭാംഗങ്ങൾക്കും അത്യധികമായ താല്പര്യം ഉണ്ടെന്നുള്ളതിനു തെളിവാണ് റിപ്പോർട്ടോടുകൂടി പ്രസിദ്ധപ്പെടുത്തിയിട്ടുള്ള വരവുചെയ്തവ കണക്ക്. നമ്മുടെ സഭയിൽ ഇപ്പോഴു

ള്ള വിവിധ ചിരിവുകൾക്കിടയിൽ ഈ വർഷം തന്നെ പതിനഞ്ചായിരത്തി അഞ്ഞൂറൽപരം രൂപാ സ്കീബാദാസസമൂഹത്തിന് പള്ളികളിൽ നിന്നും വ്യക്തികളിൽനിന്നുമായി ചിരിഞ്ഞുകിട്ടിയിട്ടുണ്ട്. മുൻ വർഷങ്ങളിലും ഇതുപോലെതന്നെയുള്ള സംഭാവനകൾ സമൂഹത്തിന് ലഭിച്ചിരുന്നു. സഭയിൽ ആത്മാർത്ഥമായി പണിയെടുക്കാൻ ആളുണ്ടെങ്കിൽ ധനസഹായം ചെയ്യാൻ നമ്മുടെ ആളുകൾ ഒരുക്കമാണെന്നുള്ളതിന്റെ പ്രത്യക്ഷമായ തെളിവത്രേയിത്. പണത്തിന്റെ കറവുകൊണ്ട് യാതൊരു നല്ല കാര്യവും നടക്കാതെ വന്നിട്ടില്ല. പ്രവർത്തകരുടെ ആത്മാർത്ഥതയും സേവനനിഷ്ഠയും മങ്ങിപ്പോകാതിരിക്കുന്നിടത്തോളം കാലം ധനസഹായം നിർദ്ദോഷമായിത്തന്നെ ലഭിക്കും എന്നുള്ളതിൽ സംശയമില്ല. സമൂഹത്തിന് ചിരിഞ്ഞുകിട്ടുന്ന തുകയ്ക്ക് ശരിയായും കൃത്യമായും കണക്കു സൂക്ഷിക്കുന്നതിലും അവ ആണ്ടുതോറും അച്ചടിച്ചു പ്രസിദ്ധപ്പെടുത്തുന്നതിലും സ്കീബാദാസസമൂഹാദ്ധ്യക്ഷൻ തിരുമേനി പ്രത്യേകം നിഷ്കർഷ ചെയ്യുന്നുണ്ട്. ഇതു ദാതാക്കൾക്കു സംതൃപ്തി ഉളവാക്കുന്നതിന് കാരണമാണെന്നു തന്നെയല്ല അവരിൽ ദാനശീലം വർദ്ധിപ്പിക്കുന്നതിനും പ്രേരകവുമാണ്. ചിരിഞ്ഞുകിട്ടുന്ന തുക പുതുക്രിസ്ത്യൻ വിധവകൾക്കും രോഗികൾക്കും അനാഥകൾക്കും വസ്ത്രംവാങ്ങിക്കൊടുക്കുന്നതിനും അവരുടെ കുട്ടികളുടെ വിദ്യാഭ്യാസത്തിന് സഹായം നൽകുന്നതിനും വിനിമയാഗിക്കുന്നതുകൂടാതെ സുവിശേഷകന്മാർക്കുള്ള അലവൻസായും ചെലവാക്കുന്നുണ്ട്.

ഇപ്പോൾ സമൂഹാദ്ധ്യക്ഷൻ ഉൾപ്പെടെ 27 അംഗങ്ങളാണ് സുവിശേഷകന്മാരായി സമൂഹത്തിലുള്ളത് എന്നു റിപ്പോർട്ടിൽനിന്നു കാണുന്നു. (സഹകരണാംഗങ്ങൾ വേറെയുണ്ട്) മലങ്കരസഭയുടെ ഇന്നത്തെ മാറിയ ചുറ്റുപാടിൽ സുവിശേഷകന്മാരുടെ എണ്ണം വർദ്ധിച്ചുകൊണ്ടിരിക്കുന്നു. സ്കീബാദാസസമൂഹത്തിന്റെ മുമ്പാകെയുണ്ടായിരുന്ന പ്രതിബന്ധങ്ങൾ മിക്കവയും സഭാസമാധാന ലബ്ധിയോടുകൂടിനിങ്ങിയിരിക്കുകയാണല്ലോ ഇടവകകൾക്കും സുവിശേഷവേലയ്ക്കുള്ള ആവശ്യവും സൗകര്യവും വർദ്ധിച്ചിട്ടുണ്ട്. സമൂഹാദ്ധ്യക്ഷൻ തിരുമേനിയുടെ ഭരണത്തിൽ സുവിശേഷപ്രവർത്തനം വളരെയധികം ആവശ്യമായിരിക്കുന്ന ഒരു ഭദ്രാസനം തന്നെ ഭരമേല്പിക്കപ്പെട്ടിരിക്കുന്നു. ഈ ചുറ്റുപാടിൽ സമൂഹത്തിലേക്ക് കൂടുതൽ സുവിശേഷകരെ റിക്രൂട്ട് ചെയ്യേണ്ടതാണ്. കൊയ്ത്തു വളരെ,

വേലക്കാർ ചുരുക്കം. അതിനു യോഗ്യനായ വേലക്കാരെ വിളിച്ചുയറ്റിക്കണം. നമ്മുടെ വിദ്യാർത്ഥി കോൺഗ്രസ്സുകളിൽ സംബന്ധിക്കുന്ന അഭ്യസ്ഥവിദ്യാരായ ചെറുപ്പക്കാരിൽ അനേകരും സഭാപ്രവർത്തനങ്ങൾക്ക്—പ്രത്യേകിച്ചു മിഷ്യനറിവേലയ്ക്ക്—താല്പര്യം പ്രദർശിപ്പിക്കുന്നുണ്ട് എന്ന് കോൺഗ്രസ്സുകളിൽ പങ്കെടുത്തിട്ടുള്ളവർക്കറിയാവുന്നതാണ്. അങ്ങനെ സേവനതല്പരരായ യുവജനങ്ങളെ വിളിച്ചുയറ്റിച്ചു പരിശീലനം നൽകി സുവിശേഷവയലുകളിലേക്ക് അയക്കുന്നതിനുള്ള ഒരു പദ്ധതിയുണ്ടാക്കേണ്ടതാണ്. വേല ചെയ്യാൻ നിയോഗിക്കപ്പെടുന്നവരെപ്പറ്റി നേതൃസ്ഥാനങ്ങളിൽ പ്രത്യേകം കരുതൽ വേണം. സഭയിൽ വേലചെയ്യുന്ന പട്ടക്കാർക്കും മറ്റുപ്രവർത്തകർക്കും ശമ്പളവും വേതനവും ലഭിക്കുന്നുണ്ടല്ലോ. അതുപോലുള്ള ആനുകൂല്യങ്ങൾ സുവിശേഷകന്മാരും അർഹിക്കുന്നുണ്ട്. പ്രതിഫലത്തിനുവേണ്ടി വേല ചെയ്യുന്ന വേലക്കാർ വേണമെന്നല്ല, ഇതുകൊണ്ട് വിവക്ഷിക്കപ്പെടുന്നത്. വേലചെയ്യുന്നവർക്ക് ബുദ്ധിമുട്ടും ഉൽസാഹമാന്ദ്യവും വരാതിടയാക്കാതെ അവരെ പ്രോത്സാഹിപ്പിക്കണമെന്നുമാത്രമാണ്. ദേവാലയത്തിൽ ശുശ്രൂഷിക്കുന്നവൻ ദേവാലയംകൊണ്ട് ഉപജീവിക്കണം എന്നുണ്ടല്ലോ. സഭാഗങ്ങളായിത്തീരുന്ന സഹോദരങ്ങളുടെ വിശ്വാസം തണുത്തുപോകാതെ അവരെ പഠിപ്പിക്കുന്നതിനും ഉറപ്പിക്കുന്നതിനും ഓരോ സ്ഥലത്തും സുവിശേഷകന്മാരെ താമസിപ്പിക്കണം. അതിന് ഇന്നുള്ള സുവിശേഷകന്മാരുടെ എണ്ണം പര്യാപ്തമല്ലതന്നെ.

സ്കീബാദാസസമൂഹത്തിന്റെ വേലയുടെ ഫലമായി സഭാഗങ്ങളായിട്ടുള്ള സഹോദരങ്ങളിൽ പലരുടെയും വിശ്വാസം അന്യാദൃശ്യവും സുദൃഢവുമാണെന്നു ഞങ്ങൾക്കറിവാൻ കഴിഞ്ഞിട്ടുണ്ട്. സമൂഹാദ്ധ്യക്ഷൻ തിരുമേനിയിൽ നിന്നും മാമോദീസാ കൈക്കൊണ്ട ഒരു പുതുക്രിസ്ത്യൻ കുടുംബം ഇപ്പോൾ കോട്ടയം മെത്രാസനത്തിൽ ഒരു ഇടവകയിൽ ചേർന്നു നടന്നുവരുന്നു. പള്ളിയിൽ പോകുന്നതിലും നോമ്പ് ആചരിക്കുന്നതിലും മറ്റും ആ കുടുംബം നിഷ്ഠാപൂർവ്വമാണ് വർത്തിക്കുന്നത്. അവിടെ വിവാഹഘോഷം തികഞ്ഞ ഒരു യുവതിക്കു വിവാഹാലോചനവന്നു വിവാഹാർത്ഥിയായ പുരുഷൻവേറൊരു സഭാഗമായ പുതുക്രിസ്ത്യനാണ്. ആ യുവതി സയൈര്യം ആ ആലോചനയെ ഏതിർത്തു! തന്റെ റാല്ലാത്ത ഒരു വിശ്വാസത്തിലേക്ക് വിവാഹമുഖേന വഴുതിപ്പോകാൻ അവൾ തയ്യാറായില്ല. തന്റെ വി

ശ്വാസം സ്വീകരിച്ച തന്റെ സഭാംഗമായിത്തീർന്നാൽ മാത്രം താൻ ആ പുരുഷന്റെ ഭാര്യയായിരിക്കാമെന്നു അവൾ ഖണ്ഡിതമായി പറഞ്ഞു. അവളുടെ ആഗ്രഹപ്രകാരംതന്നെ നടക്കുകയും ചെയ്തു. വിവാഹകാര്യം വരുമ്പോൾ സഭയും വിശ്വാസവും വിസ്മരിച്ചുകളയുന്നത് പൂർവ്വിക തപത്തിൽ അഭിമാനിക്കുന്ന നമ്മുടെ ജനങ്ങളിൽ ഏതാണ്ടു സാധാരണമായിത്തീർന്നിരിക്കുന്ന ഈ കാലത്തു ഈ പുതുകിസ്സൻ പെൺകുട്ടിയുടെ വിശ്വാസദാർശ്യം നമ്മുടെ യുവതികൾക്കു മഹത്തായ ഒരു മാതൃകയാണു നൽകിയിരിക്കുന്നത്. സമുദായ കാര്യങ്ങളിൽ വാശിയോ വൈരാഗ്യവും പ്രദർശിപ്പിക്കുന്നവർ വിശ്വാസസംരക്ഷണത്തിൽ കൂടി അതു കാണിച്ചിരുന്നെങ്കിൽ എത്ര നന്നായിരുന്നു. വിശ്വാസസംബന്ധമായി ഉള്ള പഠിപ്പിക്കലുകളിൽ സ്ത്രീബാദാസസമൂഹത്തിന്റെ നേട്ടത്തിനു് ഒരു ഉദാഹരണമായി ഇതു ചൂണ്ടിക്കാണിച്ചു എന്നേയുള്ളൂ.

സ്ത്രീബാദാസസമൂഹത്തിനു നല്ല ദർശനത്തോടും ത്യാഗത്തോടുംകൂടിയ ഒരു നേതൃത്വമുണ്ടു്. അതു് അതിന്റെ അദ്ധ്യക്ഷൻ മാർ ഒസ്റ്റാത്തിയോസ് തിരുമേനിയുടേതാണു്. തിരുമേനിയുടെ ലളിതമായ ജീവിതചര്യ, സാധാരണക്കാരോടു് ഇടപെടുന്നതിലുള്ള നർമ്മബോധം, സുവിശേഷഘോഷണത്തിലുള്ള ഉൽക്കടമായ അഭിവാഞ്ചര, കൃത്യനിഷ്ഠ എന്നീ മഹനീയഗുണങ്ങൾ ഈ മിഷ്യനറി പ്രസ്ഥാനത്തിന്റെ പുരോഗതിക്കു വളരെ

സഹായകരമായിട്ടുണ്ടു്. വാർദ്ധക്യത്തിലും യുവസഹജമായ പ്രസരിപ്പോടുകൂടി അദ്ദേഹം പ്രവർത്തനം നടത്തുന്നു. അദ്ദേഹത്തിന്റെ മഹത്തായ സേവനങ്ങളെ സഭ ആദരിക്കയും വിലമതിക്കുകയും ചെയ്യുന്നു. അതിന്റെ ഫലമായിട്ടുകൂടിയാണു് പരിശുദ്ധ കാതോലിക്കാബാവാ തിരുമനസ്സുകൊണ്ടു് അദ്ദേഹത്തെ മേല്പട്ടസ്ഥാനത്തേക്കു് ഉയർത്തിയതു്. എന്നാൽ അതോടുകൂടി അദ്ദേഹത്തിന്റെ ഭാരവും ചുമതലയും വളരെ വർദ്ധിച്ചിരിക്കുകയാണു്. ഇപ്പോൾ മലബാർ മെത്രാസനയിടവകയുടെ മെത്രാപ്പോലീത്താ എന്ന നിലയിൽ ആ ഭദ്രാസനഭരണം നിർവ്വഹിക്കാനുള്ളതിനും പുറമേ, താരതമ്യേന ശക്തി കുറഞ്ഞ ആ ഭദ്രാസനത്തെ സ്വയം പര്യാപ്തതയിലേക്കു് പടുത്തുയർത്തുകയും ചെയ്യേണ്ടതുണ്ടു്. അതിനാൽ സ്ത്രീബാദാസസമൂഹത്തിൽ തുറച്ചു ബോധത്തോടുകൂടി പ്രവർത്തിക്കുന്ന ഒരു പിൻഗാമിയെ കണ്ടുപിടിക്കേണ്ട ചുമതലകൂടി തിരുമനസ്സിലേക്കുണ്ടു് എന്നു ഞങ്ങൾ അനുസ്മരിപ്പിച്ചുകൊള്ളട്ടെ.

അടുത്ത സെപ്റ്റംബർ 14-ാംനു കോലഞ്ചേരിയിൽ വെച്ചു് സ്ത്രീബാദാസസമൂഹത്തിന്റെ 35-ാം വാർഷികസമ്മേളനം ആഘോഷപൂർവ്വം കൊണ്ടാടുന്നതാണു്. വാർഷികസമ്മേളനത്തിനു ഞങ്ങൾ വിജയമാശംസിച്ചുകൊള്ളുന്നു. സഭാംഗങ്ങൾ കൂടുതലായി സമൂഹത്തിന്റെ പ്രവർത്തനങ്ങളെ പ്രാർത്ഥനാമൂലവും പണംമൂലവും സഹായിക്കുമെന്നു് ഞങ്ങൾ വിശ്വസിക്കുന്നു.

ധ്യാനവിഷയം

കർത്താവിന്റെ നസരേത്തിലെ ജീവിതം

ഇന്നത്തെ നമ്മുടെ ധ്യാനവിഷയം കർത്താവു് തന്റെ മാതാവിനോടും വി. യേശുസേപ്പിനോടും കൂടെ നസരേത്തിൽ കഴിച്ചുകൂട്ടിയ മാതൃകാപരവും അത്യന്തമവും ആയ സാധാരണ ജീവിതമാണു്.

വി. ലൂക്കോസിന്റെ സുവിശേഷം രണ്ടാം അദ്ധ്യായം 51-ാം, 52-ാം വാക്യങ്ങൾ വായിക്കുക. നസരേത്തിൽ, കർത്താവു താമസിച്ചിരുന്ന ചെറിയ മുറികളും ഉപയോഗിച്ചിരുന്ന ചുരുക്കം ചില ഉപകരണങ്ങളും ഉള്ള ആ കെട്ടിടവും, പകൽസമയം കർത്താവു പണിയെടുത്ത തൊഴിൽ ശാലയും, രാത്രിയിൽ താൻ കിടന്നുറങ്ങിയ ഇടവും മനസ്സിൽ സങ്കല്പിക്കുക.

കർത്താവിനെ കൂടുതലായി സ്നേഹിക്കാനും അധികമായി അടുത്തു് അവനെ അനുഗമിക്കാനും തക്കവണ്ണം നസരേത്തിലെ അവന്റെ ദൈനംദിനജീവിതത്തെപ്പറ്റി ധ്യാനിക്കാൻ കൃപ ലഭിക്കേണ്ടതിനു പ്രാർത്ഥിക്കുക.

1. പിന്നെ അവൾ അവരോടുകൂടെ ഇറങ്ങി നസരേത്തിൽ വന്നു് അവർക്കു കീഴടങ്ങിയിരുന്നു.

കർത്താവിന്റെ ജീവിതത്തിലെ അത്യന്തമകരങ്ങളായ സംഭവങ്ങൾ നടന്നതു് നാം സ്വന്തം കണ്ണുകൊണ്ടു കണ്ടതായി സങ്കല്പിച്ചുവേണം ഇപ്പോൾ നാം ധ്യാനിക്കാൻ, അതുകൊണ്ടു നസു

റേത്തിലെ ആ പുണ്യഭവനത്തിലേക്കു നമുക്കു പോകാം. കർത്താവു് അവിടെ എങ്ങനെ ജീവിച്ചു എന്നു് നമുക്കു നേരിട്ടു തന്നെ കാണാം.

1. അവൻ ഒരു തച്ചന്റെ മകനായി അവിടെ കഴിഞ്ഞു കൂട്ടുന്നു. അതു് അവനു തൃപ്തികരമാണു്. അവനെപ്പറ്റി മറ്റൊരു വിധത്തിൽ ആരും ധരിക്കണമെന്നു് അവനു് അഭിപ്രായമില്ല.

2. അവൻ താമസിക്കുന്നതു് വലിയ പ്രശസ്തി ഒന്നുമില്ലാത്ത(യോഹ. 1.46) ഒരു കുഗ്രാമത്തിലെ ഒരു തൊഴിലാളിയുടെ ഭവനത്തിലാണു്. സുഖസൗകര്യാദികളൊന്നുമില്ലാത്ത ഒരു കൊച്ചു വീടു്. അവന്റെ ഭക്ഷണവും വസ്ത്രവും അതിനു യോജിച്ചതുതന്നെ.

3. അവന്റെ ജോലി. ബാല്യകാലത്തു് വീട്ടുജോലികളിൽ അവൻ അമ്മയെ സഹായിക്കുന്നു. യുവാവായ ശേഷം തച്ചന്റെ പണിപ്പുരയിൽ യൗസേപ്പിനോടുകൂടെ ക്ഷേത്രകരമായ ദേഹാലപാനമുള്ള ജോലികൾ ചെയ്യുന്നു. യൗസേപ്പിന്റെ മരണംമുതൽ ആ ഭവനത്തിന്റെ സംരക്ഷണം അവനാണു നടത്തുന്നതു്.

4. ഈ ഒതുങ്ങിയ ജീവിതം മുപ്പതു വർഷത്തേക്കു നീണ്ടുനിന്നു. അവന്റെ പരസ്യശ്രേഷ്ഠയുടെ കാലം കേവലം മൂന്നു വർഷം മാത്രമായിരുന്നു.

5. വളരെ പരിമിതമായ നിലയിലുള്ള ഈ ഒതുങ്ങിയ ജീവിതം എത്ര അത്ഭുതകരമാണെന്നു ചിന്തിക്കുക. സ്വർഗ്ഗത്തെയും ഭൂമിയെയും താങ്ങി നിർത്തുന്നവന്റെ കൈകളാണു്—എന്റെ രാജാവും എന്റെ ദൈവവും ആയവന്റെ കൈകളാണു്—വലിയ ശാരീരികാലപാനം ആവശ്യമുള്ള ജോലികൾ ദിവസംതോറും ചെയ്തുകൊണ്ടിരിക്കുന്നതു്.

6. അവൻ എന്തിനായി ഭൂമിയിലേക്കു വന്നുവെന്നും അവന്റെ ശക്തി എത്ര വലിയതെന്നും അവനു് അറിയാമായിരുന്നിട്ടും അവന്റെ ഭൌമിക ജീവിതകാലത്തിന്റെ ഭൂരിഭാഗവും ഒതുക്കത്തിലും മറവിലും വീട്ടിൽ ജോലികൾ ചെയ്തും അവിടെ സൽഗുണങ്ങൾ പരിശീലിച്ചും പണിപ്പുരയിൽ ക്ഷേമിച്ചു് വേല എടുത്തും അവൻ ചെലവഴിച്ചു.

അവൻ ഇങ്ങനെ ജീവിച്ചതു് ഏതോ സുപ്രധാനമായ ഒരു പാഠം എന്നു പഠിപ്പിക്കാനായിരിക്കണം. അതു് എന്താണു്? ഏറ്റവും ഉത്തമവും ഉന്നതവുമായ ജീവിതം നയിക്കുന്നതിനു് വൻകാര്യങ്ങളൊന്നും ചെയ്യണമെന്നോ, ഉയന്ന സ്ഥാനങ്ങൾ പ്രാപിക്കണമെന്നോ, കഠിനപ്രയത്നങ്ങൾ

അനുഷ്ഠിക്കണമെന്നോ, എരിവുംവൈഷമ്യവും പ്രദർശിപ്പിക്കണമെന്നോ, സാധാരണ ജീവിതം ത്യജിച്ചു് ഏകാന്തതയിൽ ധ്യാനനിരതനാകണമെന്നോ നിർബ്ബന്ധമില്ല. ഞാൻ ഏതൊരു നിലയിൽ ദൈവത്തെ സേവിക്കുവാൻ വിളിക്കപ്പെടുമ്പോ, ആ നിലയിൽ ദൈവം ദിനം ദൈവഹിതമനുസരിച്ചു പ്രവർത്തിക്കണമെന്നേയുള്ളൂ. നമ്മുടെ നിസ്സാര ദൈവദാന കൃത്യങ്ങളും സാധാരണജോലികളും നമുക്കു് ആവശ്യമുള്ളതെല്ലാം—സ്ഥാപനപരിത്യാഗത്തിനും ഒന്നിനൊന്നു ദൈവത്തോടു കൂടുതൽ അടുക്കുന്നതിനും ഉള്ള മാർഗ്ഗം—കാണിച്ചുതരും.

കർത്താവു് നസറേത്തിൽ ഒതുങ്ങി പാർത്തിരുന്ന കാലത്തു് ദൈവികപരിപൂർണ്ണത പ്രത്യക്ഷപ്പെടുത്തിയ സ്ഥിതിക്കു്, എനിക്ക് ദൈവത്തെ മഹത്വപ്പെടുത്തുന്നതിനും, ആരാധിക്കുന്നതിനും സേവിക്കുന്നതിനും അങ്ങനെ ഞാൻ പ്രാപിക്കണമെന്നു് അവൻ ആഗ്രഹിക്കുന്ന പൂർണ്ണത കൈവരുത്തുന്നതിനും തനിക്കു കഴിയാത്ത സ്ഥലമോ സാഹചര്യമോ ഇല്ല.

2. അച്ഛൻ അവർക്കു കീഴടങ്ങിയിരുന്നു.

മനുഷ്യന്റെ പാപത്തിന്റെ ഉത്ഭവം ദൈവത്തെ അനുസരിക്കാതിരുന്നതാകയാൽ, അനുസരണം എല്ലാ സൽഗുണങ്ങളെക്കാളും ഏറ്റവും ആവശ്യവും അവയെല്ലാം ആധാരവും ആകുന്നു. അനുസരണം എല്ലാവർക്കും വേണമെന്നുള്ളതു നിർബ്ബന്ധമാണു്. ഒരു മനുഷ്യൻ എത്ര ധനികനായിരുന്നാലും, അഭ്യസ്തവിദ്യനായിരുന്നാലും, ശക്തനായിരുന്നാലും, ഉന്നതനായിരുന്നാലും അവൻ ഒരു സൃഷ്ടിയാണു്. അതുകൊണ്ടു് അവൻ ദൈവത്തെയും, ദൈവം അവനു മീതെ നിയമിച്ചാക്കുന്ന അധികാരികളെയും ആശ്രയിച്ചു നിൽക്കേണ്ടവനാണു്.

ഇതു ശരിയാണെന്നു് വിവേചനാശക്തി നമ്മെ പ്രബോധിപ്പിക്കുന്നു. പിന്നെതുകൊണ്ടാണു് അനുസരണം ശീലിക്കാൻ പ്രയാസം നേരിടുന്നതു്?

ഒന്നാമതായി നമ്മുടെ പ്രകൃതിയിൽ പിശാചു കത്തി വച്ചിട്ടുള്ള അഹംഭാവവിഷമുലം എല്ലാ കാര്യങ്ങളിലും യഥേഷ്ടം സർവസ്വതന്ത്രമായി പ്രവർത്തിക്കാൻ അതു നമ്മെ പ്രേരിപ്പിക്കുന്നു. രണ്ടാമതായി അനുസരണത്തിന്റെ അടിസ്ഥാന തത്വം നാം മറന്നുകളയുന്നതുകൊണ്ടു്. ന്യായമായ എല്ലാ അധികാരങ്ങളും ദൈവത്തിൽ നിന്നുള്ള

താണ്. നമുക്കു മിതയുള്ളവരെ നാം അനുസരിക്കുമ്പോൾ നാം ദൈവത്തെയത്രേ അനുസരിക്കുന്നത്.

അധഃപതനം സംഭവിച്ച നമ്മുടെ പ്രകൃതിക്ക് അനുസരണം ശീലിക്കാൻ വളരെ പ്രയാസമാണെന്നു കർത്താവിനു അറിയാമായിരുന്നതുകൊണ്ടാണ് മുപ്പതുവർഷം—നാം വളർച്ച പ്രാപിച്ചുകൊണ്ടിരിക്കുന്നതും, തന്നിഷ്ടം കാട്ടാൻ പരീക്ഷിക്കപ്പെടുന്നതുമായ ഘട്ടം—അവന്റെ മാതാപിതാക്കന്മാർക്കു കീഴടങ്ങിയിരിക്കാൻ അവർ തീരുമാനിച്ചത്. അവൻ— എല്ലാവരിന്റെയും സ്രഷ്ടാവും സംരക്ഷകനുമായ ദൈവമായ കർത്താവ്—ആരെയാണ് അനുസരിച്ചത്? അവന്റെ സൃഷ്ടികളെ പരിശുദ്ധമായ ജീവിതാനയിച്ച ഭാഗ്യവതിയായ അവന്റെ മാതാവിനെയും വി. യേശുസേപ്പിനെയും; മാത്രമല്ല തന്റെ മകനെന്ന നിലയിൽ അവൻ ആകെല്ലാം ജോലി ചെയ്തുകൊടുത്തുവോ അവരെയും അനുസരിച്ചു. അവരിൽ ചിലർ നിർദ്ദാക്ഷിണ്യമായും കർശനമായും അവനോടു ചെരുമാറിയിരിക്കാൻ വഴിയുണ്ടു താനും.

അവന്റെ ഭവനത്തിലും തൊഴിൽശാലയിലും ഗ്രാമത്തിലും വിനീതമായും ഒരുങ്ങിയും അവൻ നയിച്ചിരുന്ന ജീവിതത്തിന്റെ എല്ലാ വിശദാംശങ്ങളിലും അവൻ പ്രദർശിപ്പിച്ച അനുസരണത്തിന്റെ പരിപൂർണ്ണതയെപ്പറ്റി ചിന്തിക്കുക. എത്ര സന്നദ്ധതയോടും കൃത്യമായും ശരിയായും അവൻ അനുസരണം പാലിച്ചു. മനസ്സും ഹൃദയവും എത്ര സന്തോഷപൂർവ്വം അവൻ വഴക്കിക്കൊടുത്തു. എന്താണതിനു കാരണം? അവനോടു ആജ്ഞാപിച്ചവരിൽ അവന്റെ പിതാവിന്റെ അധികാരവും, അവരുടെ ആജ്ഞകളിൽ പിതാവിന്റെ ഇഷ്ടവും ആണ് അവൻ ദർശിച്ചത്.

അതുകൊണ്ടു നിങ്ങൾ ഇപ്പോൾ ആകെങ്കിലും കീഴ്പെട്ടിരിക്കണമെന്നാണ് ദൈവം നിശ്ചയിച്ചിട്ടുള്ളതെങ്കിൽ ദുഃഖിക്കേണ്ട. അഹന്തയെ ജയിച്ച് കർത്താവിനോടു അനുരൂപപ്പെടുമാറു കീഴ്വഴക്കവും വിനയവും പരിശീലിക്കാൻ മിക്കപ്പോഴും അവസരം കിട്ടുമെന്നുള്ളതിനാൽ സന്തോഷിച്ചുകൊള്ളുക.

എന്റെ കർത്താവേ, ഊരും പേരും ഇല്ലാതെയും പ്രസിദ്ധി ഒന്നും കൂടാതെയും ജീവിക്കുന്നതിൽ എനിക്കിഷ്ടം തോന്നാൻ കൃപ ചെയ്യണമെ. നീ എനിക്കു മിതെ നിയമിച്ചാക്കിയിട്ടുള്ള അധികാരികൾക്കു വിനയപൂർവ്വം കീഴ്വഴങ്ങി നിഷ്പ്രഭമായ എന്റെ സാധാരണജീവിതം

തൃപ്തിയോടെ നയിക്കാൻ എനിക്കു ഇടയാക്കണമെ. എനിക്കു വണ്ടി നസരേത്തിൽ ദീർഘകാലം മറഞ്ഞു ജീവിച്ചു നിനക്കു മഹത്വം ഉണ്ടാകുവാൻ തന്നെ.

3. അവൻ ജ്ഞാനത്തിലും വളർച്ചയിലും ദൈവത്തിന്റെയും മനുഷ്യരുടെയും കൃപയിലും മുതിർന്നവനും.

1. അവൻ ശാരീരികമായും മാനസികമായും ഒരു യഥാർത്ഥ മനുഷ്യനെപ്പോലെ വളർന്നുവന്നു. അങ്ങനെ ശിശുപ്രായം മുതലുള്ള എല്ലാ കാലഘട്ടങ്ങളെയും കടന്നു അവ ഓരോന്നിനുമുള്ള പൂർണ്ണതകളെയും കൃപകളെയും വെളിപ്പെടുത്തുകയും ഓരോന്നിനെയും ശുദ്ധീകരിക്കുകയും ചെയ്തു അതുകൊണ്ടു അവൻ ശിശുവിനും ബാലനും യുവാവിനും പ്രായപൂർത്തിയുള്ളവനും മാതൃകയായി ശോഭിക്കുന്നു.

2. അവൻ ശാരീരികമായി വളർന്നുവന്നതോടൊപ്പം ആത്മികജ്ഞാനത്തിലും കൃപയിലും മുതിർന്നുവന്നു. വികസിച്ചുവന്നുകൊണ്ടിരുന്ന അവന്റെ മാനുഷിക ശക്തികളിൽ ദൈവികചൈതന്യം ക്രമപ്രവൃദ്ധമായി നിറഞ്ഞു ഒഴുകി ദൈവത്തിന്റെയും മനുഷ്യരുടെയും മുമ്പാകെ വചനത്തിലും കർമ്മത്തിലും അതുവെളിപ്പെട്ടു കണ്ടുവെന്നാണ് ഇതിന്റെ അർത്ഥം. തന്റെ മനുഷ്യാവതാരത്തിന്റെ പ്രാരംഭഘട്ടത്തിൽ പോലും അവൻ കൃപയും ജ്ഞാനവും നിറഞ്ഞവനായിരുന്നു. (യോഹ: 1.14) കർത്താവ് നസരേത്തിലെ ചെറിയ കുടുംബത്തിൽ അനുസരണത്തോടുകൂടി കഠിനാധ്വാനം ചെയ്തു നയിച്ച ദീർഘകാല ജീവിതത്തിന്റെ കേവലം ഹൃസ്വമായ ഒരു ചരിത്രമാണിത്.

3. എന്റെ ആഭ്യന്തരജീവിതം അതായത് കൂദാശകളും പ്രാർത്ഥനകളും ധ്യാനവും ദൈവസാന്നിദ്ധ്യ പരിശീലനവും വഴിയായി എന്റെ ഉള്ളിലുണ്ടാകുന്ന കർമ്മവാസം പ്രബലപ്പെടുത്തി ഞാനും കൃപയിലും ജ്ഞാനത്തിലും മുതിർന്നവനായിട്ടുണ്ടായിരിക്കുന്നു. ഞാൻ പ്രവർത്തിക്കുകയും പഠിക്കുകയും വിചാരിക്കുകയും ചെയ്യുന്നതിനെല്ലാം ആസ്വദമായിരിക്കേണ്ട പ്രധാനതത്വം കർത്താവ് എന്നിൽ വസിക്കുന്നതായിരിക്കണം. ഓരോന്നിനും അവൻ നിശ്ചയിച്ചിട്ടുള്ള മതിപ്പു അനുസരിച്ച് വില നിശ്ചയിച്ചും അവനോടുള്ള സ്നേഹത്തെ പ്രതിയും അവന്റെ കൃപയുടെ ബലത്തിലും അവനോടു ഐക്യപ്പെട്ടു ചിന്തിച്ചും, സംസാരിച്ചും പ്രവർത്തിച്ചും, കഷ്ടതകളനുഭവിച്ചും എന്റെ

നടപടികളെ അവന്റെ നടപടികളോടു ഞാൻ പൊരുത്തപ്പെടുത്തണം.

കർത്താവു ദൈവത്തിന്റെ മുമ്പാകെ മാത്രമല്ല, മനുഷ്യരുടെ മുമ്പാകെയും കൃപയിൽ മുതിന്നവനും. എന്റെ ഉള്ളിൽ കർത്താവു വസിക്കുന്നുണ്ടെങ്കിൽ അവന്റെ സാന്നിദ്ധ്യം അവൻ മറുളളവർക്കു വെളിപ്പെടുത്തിക്കൊടുക്കും. അപ്പോസ്തോലന്മാരെപ്പറ്റി പറയുന്നതു കേൾക്കുക. "അവർ യേശുവിനോടു കൂടെ ആയിരിക്കുന്നവർ എന്നും അറിഞ്ഞു" (അപ്പോ:4:13) എന്നെപ്പറ്റി അങ്ങനെ പറയുമോ? എന്റെ വാക്കുകളും പെരുമാറ്റവും ജീവിതവും- പ്രത്യേകിച്ചു എന്റെ കുടുംബത്തോടും സഹപ്രവർത്തകരോടും ബന്ധപ്പെട്ടവ—ഞാൻ യേശുവിനോടു കൂടെയാണെന്നും അവൻ എന്റെ ഗുരുവും രാജാവും ആണെന്നും തെളിയിക്കുമോ?

ഈ കാര്യങ്ങളെ ആസ്പദമാക്കി ഞാൻ സ്വയംപരിശോധന നടത്തട്ടെ പ്രത്യേകിച്ചു, എന്റെ കുടുംബസംബന്ധമായ ചുമതലകൾ എന്നെല്ലാമെന്നും ഞാൻ അവയെ എങ്ങനെ നിർവഹിക്കുന്നു എന്നും പരിശോധിക്കട്ടെ.

കർത്താവേ, താഴ്മയും, സംതൃപ്തിയോടുകൂടിയ വേലയും, അനുസരണവും, കൃപയിലുള്ള വളർച്ചയും ഞങ്ങൾക്കു വെളിപ്പെടുവാൻ തക്കവണ്ണം നീ നയിച്ച മാതൃകാജീവിതം മനസ്സിലാക്കാനാ ഇഷ്ടപ്പെടാനും പരിശീലിക്കാനും എനിക്കു കൃപ നൽകണമേ. ആ തിരു കുടുംബത്തിൽ നിന്നെ കാണുമ്പോൾ ഞാൻ നിന്നെ എങ്ങനെ സ്നേഹിക്കാതിരിക്കും? എന്റെ കുടുംബജീവിതം നിന്റെ കുടുംബജീവിതത്തോടു അനുരൂപമാക്കാൻ എങ്ങനെ ശ്രമിക്കാതിരിക്കും?

മരുവിലെ നീരുവക്കര

(ഫാദർ റി. ജെ. ജോഷ്യാ. ബി. എസ്. ബി.ഡി)

മരുഭൂമിയിൽ മരുവുന്ന മനുഷ്യൻ സത്തുഷ്ടി നൽകുവാൻ പര്യാപ്തമായി നീരുവകളല്ലാതെ മറ്റൊന്നുമില്ല! എവിടെ നോക്കിയാലും വരണ്ട മണൽപ്പരപ്പ്. ശരീരത്തെ വേഗത്തിൽ ക്ഷീണിപ്പിക്കുന്ന ഉഗ്രവെയിൽ, മനംമടുക്കുന്ന വിസ്മൃത മണൽക്കാട്. ഭയമുളവാക്കുന്ന നിശ്ശബ്ദത. ഈ സാഹചര്യത്തിൽ വെള്ളത്തിനായി ദാഹിച്ചു മോഹിച്ചു പോകുന്നത് കേവലം സ്വാഭാവികമാത്രം. ജലം ലഭ്യമാകാതെ പോയ ലുളള നിരാശയും നെടുവീർപ്പും ദുർഭരവും. മണൽക്കാട് താണ്ടിക്കടക്കുവാൻ സാഹസപ്പെട്ടിട്ടുള്ളവർക്കു എല്ലാം തന്നെ അനുഭവമായിട്ടുള്ള ഒരു യാഥാർത്ഥ്യമാകുന്നു ഇത്. അപ്രകാരമുള്ള വീരസാഹസികന്മാരുടെ സഞ്ചാരക്കുറിപ്പുകൾ വായിക്കുന്നത് രസകരവും വിജ്ഞാനപ്രദവുമത്രേ. അപ്പോൾ മാത്രമാണ് ജലദൗർലഭ്യത്താലുണ്ടാകാവുന്ന ഭീകരാനുഭവത്തെക്കുറിച്ച് അല്ലെങ്കിലും നമുക്കു ബോദ്ധ്യവുവുന്നത്.

പുരാതനകാലത്തു അറേബ്യൻ മരുഭൂമിയിൽ കൂടി ഒരു വലിയ ജനസമൂഹം ദീർഘവർഷങ്ങളെ പിന്നിട്ടുകൊണ്ടു. വൈവിധ്യ നിറഞ്ഞ അനുഭവപരമ്പരകളിൽ കൂടി കടന്നുപോയിട്ടുള്ള സംഭവത്തെയാണ് വായനക്കാരുടെ ശ്രദ്ധയിൽ വെക്കുന്നത്. സവിസ്തരം ആ ചരിത്രം പുറപ്പെടു

പുസ്തകത്തിന്റെ പല അദ്ധ്യായങ്ങളിലായി പ്രതിപാദിക്കപ്പെട്ടിട്ടുണ്ട്. സഞ്ചാരസാഹിത്യം, വായിക്കാനുള്ള ഉൽസാഹത്തോടും, താല്പര്യത്തോടും കൂടി മാത്രം വായിച്ചാൽ തന്നെയും ഹൃദയസ്पर्ശമായി വിവിധാനുഭവങ്ങൾ അനുവാചകനെ കോൾമയിർകൊള്ളിക്കാതിരിക്കയില്ല. പുറപ്പെട്ടു പുസ്തകം പതിനഞ്ചാമദ്ധ്യായം വായിക്കുമ്പോൾ മരുഭൂമിയിൽ നീരുവകളുടെ സ്ഥാനവും പ്രത്യേകതയും എത്രയധികമെന്ന് നമുക്കു ബോദ്ധ്യമാകും. ദൈവത്തിന്റെ സ്വന്തജനമായ യിസ്രായേൽ ജാതിയുടെ ചരിത്രത്തിൽ അന്യാതിരികതയും, പുതുമനിറഞ്ഞതുമായ അനുഭവത്തെത്തോളം ഇവിടെ വരച്ചുകാട്ടിയിരിക്കുന്നത്.

ഫറവോന്റെ കിരാതമായ മർദ്ദനമുറകളിൽ നിന്നു വിടുവിക്കപ്പെട്ട യിസ്രായേൽ ജനത്തിന്റെ ഹൃദയം നിറഞ്ഞു അവിടെ നിന്നു സ്കോത്ര ശബ്ദങ്ങൾ പൊട്ടിയൊഴുകുന്നതായി കാണുന്നു അങ്ങനെ വി. വേദപുസ്തകത്തിലെ ഒന്നാമത്തെ സ്കോത്രസാഗീതമുതിർക്കുകയും ചെയ്യുന്നു. ജാതിയുടെ ആകമാനമായ ഈ അനുഭവ വ്യക്തിഗതമാവുമ്പോൾ ദാവിദ് പാടുകയാണ് "നാശകരമായ കഴിയിൽ നിന്നും കഴുത്തു ചേറ്റിൽ നിന്നും അവൻ എന്നെ കയറ്റി . . . എന്റെ വായിൽ പുതിയൊരു പാട്ടു തന്നു; നമ്മുടെ ദൈവത്തിനു

സ്തുതി തന്നെ." ഹൃദയോല്ലാസത്തോടെ, ആനന്ദ സംഗീതത്തോടെ സ്നേഹം പാടി മുന്നേറുന്ന സീയോൻ യാത്രക്കാരെയത്രേ നാം കാണുന്നത്. പക്ഷേ ഈ ഉല്ലാസവും, ഉന്മേഷവും നീണ്ടുനിന്നില്ല. കേവലം മൂന്നു ദിവസത്തെ യാത്രചെയ്തപ്പോൾ ജലദുർലഭ്യം നേരിട്ടു; തുള്ളി കുടിപ്പാനില്ലത്രേ! ആനന്ദത്തിന്റെ ശബ്ദം നിലച്ചു; പകരം ദാഹത്തിന്റെയും ക്ഷീണത്തിന്റെയും കിതപ്പുകൾമാത്രം. നിരാശയും നെടുവീർപ്പും ജീവിതാനുഭവങ്ങളുടെ ക്ഷണികത, നിർമ്മമുള്ള തുല്യം. ഈ യാഥാർത്ഥ്യത്തെ സങ്കീർത്തനക്കാരൻ വിവരിക്കുന്നു "സന്ധ്യയിൽ കർച്ചിൽ പന്നുരാപാർക്കും. ഉഷ്ണസികലോ ആനന്ദലോഷം വരുന്ന." ഒരു പേർഷ്യൻ രാജാവു് തന്റെ മകന്റെ 16-ാം ജന്മദിനം സംബന്ധിച്ചു് രത്നഖചിതമായ വിലയേറിയ ഒരു മോതിരം അവർ സമ്മാനിക്കുകയുണ്ടായി. അതിൽ "ഇതും കടന്നു പോകും" എന്ന് മുദ്രണം ചെയ്തിരുന്നു. കമാരൻ അതിന്റെ അർത്ഥം ആ സമയം വേണ്ടവണ്ണം മനസ്സിലായില്ല. മൃഗയാവിനോദത്തിനായി വനാന്തരത്തിലേക്കു പുറപ്പെട്ട കമാരൻ കാലിൽ മുറിവോടു് അപശനായി ചടങ്ങി. ദോഷകീടകളിൽ വേദന അയവിറക്കിക്കൊണ്ടു കിടക്കുമ്പോൾ തന്റെ ദൃഷ്ടി മോതിരത്തിലെ അക്ഷരങ്ങളിൽ പതിഞ്ഞു, "ഇതും കടന്നു പോകും". അതവൻ അത്യധികം ആശ്ചര്യം നൽകി. അപർവ്വസ്വസ്ഥത പ്രാപിച്ചു. ദാമ്പത്യരാമത്തിലേക്കു് "ഹസ്തേനഹസ്തതലം ആത്തസുഖം ഗ്രഹിത്യാ" ഉന്മേഷപൂർവ്വം ഉപനിവേശിച്ചു. മാദകം നിറഞ്ഞ മധുവിധു കാലത്തും അവന്റെ ദൃഷ്ടി പലപ്പോഴും മോതിരലിഖിതത്തിൽ പതിഞ്ഞു "ഇതും കടന്നുപോകും." മനസ്സു് അസ്വസ്ഥമാകാതിരുന്നില്ല. ആ ദാമ്പത്യകൃന്ദം വിരിയുന്നതിനു മുമ്പു് അപന്റെ ജീവിതസഖി അവനിൽനിന്നു് അടർത്തിയെടുക്കപ്പെട്ടു. അടുത്ത ഘട്ടം അവന്റെ പട്ടാഭിഷേകമാണു്. മോടിയായി അത്യാധംബരപൂർവ്വം ക്രമീകരണങ്ങളായി. വേഷഭൂഷാദികളുണ്ടിഞ്ഞു് നിലക്കണ്ണാടിയുടെ മുമ്പിൽ ചെന്നു് സ്വന്തരൂപം കണ്ടു് സ്വയം സതുഷ്ടനായിനിന്ന രാജകുമാരന്റെ മനസ്സിൽ കൂടി മോതിരത്തിലെ മുദ്രണ പാഞ്ഞുപോയി "ഇതും കടന്നുപോകും." സത്യം. രണ്ടുവർഷത്തിനുള്ളിൽ ആ ദീപം പൊലിഞ്ഞു; മണ്ണിലേക്കു തിരികെച്ചേർന്നു.

യിസ്രായേൽ ജനം വെള്ളമില്ലാത്ത വരൾച്ചയുടെ അനുഭവം, കൈപ്പുനീരിന്റെ അനുഭവം, അതു മധുരപാനീയമായിത്തീർന്നതു്, നിർ

വൃതികരങ്ങളായ നീരുവകളുടെ സമൃദ്ധി എന്നിങ്ങനെ വിവിധാനുഭവവൈചിത്ര്യങ്ങളിൽ കൂടി കടക്കുന്നതായി കാണാം. പുറപ്പാടു് പതിനഞ്ചു് ശുദ്ധാപൂർവ്വമായിക്കക. ഈ വിചിത്രാനുഭവങ്ങൾ സ്വസ്തിയകനാനിലേക്കു് പ്രയാണം ചെയ്യുന്ന സീയോൻ സഞ്ചാരികളായ നമ്മുടെയും ഈ ലോകമരവിലെ അനുഭവവിദേശങ്ങളായി കാണാവുന്നതാണു്.

1. ജലമില്ലാത്ത വരണ്ട അനുഭവം. ഇതു വിശ്വാസത്തിന്റെ പരിശോധനാസന്ദർഭമാത്രം. ചെങ്കടലിൽ കൂടി കടന്നപ്പോൾ ജലം സമൃദ്ധിയായിരുന്നെങ്കിൽ മരുഭൂമിയിലോ ജലത്തിന്റെ അഭാവം പൈതൃകം നിറഞ്ഞ അനുഭവം. ജീവനേറ്റവും ആവശ്യമുള്ള ജലം ഇല്ലാതെ വരുമ്പോൾ അതോടൊപ്പം ഭയങ്കരാനുഭവമാകുന്നു. ജീവിതത്തിൽ പലതരത്തിലുള്ള വരൾച്ചകൾ വരുമ്പോൾ വിഷമതരമായ പരിക്ഷയം പരിശോധനയുമാകുന്നു നാം നേരിടുന്നതു്. പലതും അപ്പോൾ വെള്ളമില്ലാത്ത പൊട്ടക്കിണറുകളെ സമീപിക്കാറുണ്ടു്. യിസ്രായേൽ പ്രവാചകന്റെ കാലത്തെ ജനങ്ങൾ ഇപ്രകാരം പ്രവർത്തിച്ചതായി അദ്ദേഹം വിവരിക്കുന്നു "അവർ വെള്ളമില്ലാത്ത കിണറുകളെ, പൊട്ടക്കിണറുകളെ തന്നെ കുഴിച്ചിരിക്കുന്നു." (2:13) മനുഷ്യനിർമ്മിതമായ കിണറുകൾ പലപ്പോഴും നമ്മെ നിരാശപ്പെടുത്തിയതും നമ്മുടെ പരിശോധനാപേട്ടയിൽ ചോകം നമ്മെ സൗഹൃദപ്പെടുത്തുകയില്ല. ദൈവത്തെ നോക്കിയിരിക്കുന്നവർക്കു് ഒരു നന്മയും മുടക്കുകയില്ല.

2. കയ്പുജലം. ജലത്തിനായി നോക്കിപ്പാർത്ത ജനം മാറായിലെത്തിച്ചപ്പോൾ സുഖമായി വെള്ളം കാണുവാൻ കഴിഞ്ഞു എന്തെല്ലാത്ത ആനന്ദം അപരിർവ്വളം പെട്ടി. എന്നാൽ ആ ജലം രുചിച്ചുനോക്കിയപ്പോഴത്തെ അനുഭവം ഭയങ്കരമായ നിരാശയായിരുന്നു. കാരണം അതു കൈപ്പുനീരാണ്. വരൾച്ചയെക്കാൾ ദുസ്സഹാവസ്ഥയാണ്. നമ്മുടെ ജീവിതാനുഭവങ്ങൾ പലപ്പോഴും കയ്പുനീരിന്റെതന്നെ കാണാം. നാം പ്രതിക്ഷിച്ചിരുന്ന ഒരു സ്ഥാനത്തുനിന്നു സഹായം ലഭിക്കാതെ പോകുമ്പോൾ, പ്രയാശകൾ അർപ്പിച്ചിരുന്ന ആപ്തമിത്രം നമ്മെ നിരാശപ്പെടുത്തുമ്പോൾ, ബന്ധു മിത്രാദികളുടെ പിന്തുണയും പ്രോത്സാഹനവും ലഭിക്കാതെ പോകുമ്പോൾ, സാഹചര്യം തന്നെ നമുക്കു നേരെ പല്ലിട്ടിച്ചു കാട്ടുമ്പോൾ ഇവിടെയെല്ലാം നാം തിക്തജലം

നിറഞ്ഞ മാറായിലത്രേ. നമ്മുടെ ആരോഗ്യത്തിനു ഹാനിനേരിടുമ്പോൾ, നമ്മുടെ ഹൃദയത്തിൽ കൂടി വാൾകടക്കുമ്പോൾ, നാം കൈപ്പുനീരിന്റെ മുന്തിരി നിലകൊള്ളുന്നത്. ഈ വിധത്തിൽ നിരാശനേരിടുമ്പോൾ, അന്ധകാരത്തിലിരുന്ന നമ്മെ ആവരണം ചെയ്യുമ്പോൾ കരണീയമായിട്ടുള്ളതെന്താണ്? മോശയുടെ ദുഷ്ടാന്തം ഇവിടെ പിന്തുടരുകയാണ് വേണ്ടത്. കയ്പുനീരിന്റെ മുന്തിരി നിന്നുകൊണ്ട് മോശ ദൈവത്തോടു മുട്ടിപ്പായി അപേക്ഷിച്ചു. ഉന്നം പിറുപിറുത്തപ്പോൾ മോശ യാകട്ടെ ദൈവത്തോടു പ്രാർത്ഥിച്ചു. ഇതൊരു വലിയ മർമ്മമത്രേ. മിസ്സറയിൽ നിന്നു യഹോവയോടു പ്രാർത്ഥിച്ചതിന്റെ ഫലമായി അർദ്ധതകരമായി വിട്ടുതൽ പ്രാപിച്ചത് മോശയുടെ സ്മരണാമണ്ഡലത്തിൽനിന്നു മാഞ്ഞിരുന്നില്ല. കഴിഞ്ഞ കാലത്തു് ദൈവം എത്ര അർദ്ധതകരമായി നടത്തിയെന്നു നാം നമ്മുടെ നിരാശനിറഞ്ഞ വേളകളിൽ ഓർത്തുനോക്കാമെങ്കിൽ ആശ്ചര്യകരമാവണം ആശ്വാസം ലഭിക്കാതിരിക്കുകയില്ല. നീ മാറായിലെത്തുമ്പോൾ ദൈവത്തിന്റെ അനന്തമായ കൃപകളെ ഓർക്കുക; അപനോടു് ഉച്ചത്തിലപേക്ഷിക്കുക. ദൈവനിയോഗത്തിനായി മോശ ചെയ്തതുപോലെ കാത്തിരിക്കുക, ദൈവം കാണിച്ചുതന്നതിന്റെ അനുസരണപൂർവ്വം അനുവർത്തിക്കുക. ഫലം അനുഗ്രഹകരമായിരിക്കും നിശ്ചയം. മോശയെപ്പോലെ വൃക്ഷക്കൊമ്പുകാണിച്ചു. അപ്പോൾ കയ്പുനീരിലിട്ടപ്പോൾ അതു മധുരപൂർണ്ണമായി പരിണമിച്ചു. പ്രാർത്ഥനയും, അനുസരണവും ഈ രണ്ടു കാര്യങ്ങൾ മാറായിലെത്തുന്ന സഹോദരങ്ങൾ എപ്പോഴും ഓർപ്പാനും അനുഷ്ഠിച്ചാനും സംഗതിയാകട്ടെ!

3. മധുരജലം. കയ്പുനീർ മധുരപൂർണ്ണമായി. ദുഃഖവും നൊട്ടുവീർപ്പും സന്തോഷാനുഭവങ്ങളായി രൂപം പുണ്ടു. അതേ ജലം തന്നെ, പക്ഷേ അതിനെ രൂപാന്തരപ്പെടുത്തിയതു് അതിൽ ഇട്ടതായ വൃക്ഷക്കൊമ്പാകുന്നു. കയ്പിനെ മധുരതരമാക്കുവാൻ കഴിവുള്ള മാസ്മരശക്തി ഏതുവൃക്ഷത്തിനാണുള്ളതു്? കാൽവറിയുടെകൊടുമുടിയിൽ ഉയർത്തപ്പെട്ട വൃക്ഷമാകുന്നു ഇതു്. “അതിനാലെ നമ്മുടെ ആത്മത്തിനു് രക്ഷയുണ്ടായി എന്നു സ്കീബാ”യല്ലാതെ മറ്റെന്തെങ്കിലും മോശകണ്ട വൃക്ഷവും കർത്താവിന്റെ ക്രൂരതയിൽ വലുതായ സാമ്യവും ബന്ധവും കാണാം. 1) ഈ വൃക്ഷം ദൈവം മോശയ്ക്കു കാണിച്ചുകൊടുക്കുന്നു. കാൽവറിയിലെ ക്രൂരത ദൈവമാണു് മനുഷ്യവർഗ്ഗത്തിന്റെ വീണ്ടെടുപ്പിനായി നൽകിയ

തു്. 2) ഈ വൃക്ഷംകൂടാതെ പാപവും പരാജയവും ദുരീകരിക്കുവാൻ അസ്സാധ്യമാണു്. 3) വൃക്ഷം മോശയുടെ പ്രാർത്ഥനയ്ക്കുത്തരമായിട്ടാണു നൽകപ്പെട്ടിട്ടുള്ളതു്—കാൽവറിയും മനുഷ്യമനസ്സിൽ നിന്നുയർന്നതായ പ്രാർത്ഥനയുടെ ഫലമായിട്ടാകുന്നു. 4) ആ വൃക്ഷം ഏറ്റവും സമീപയാകുന്നു—കാൽവറിയും നമുക്കുറ്റവും സമീപയാകുന്നു സ്ഥിതിചെയ്യുന്നതു്. ഏതു പാപിയുടെയും സമീപം അതു നിലകൊള്ളുന്നു; അവനതു് തിരിച്ചറിഞ്ഞാലും, ഇല്ലങ്കിലും. 5) മോശ ആ വൃക്ഷം സ്വീകരിച്ചു പ്രയോഗിച്ചു. തന്നിരിക്കുന്ന വെള്ളം മധുരപൂർണ്ണമായി. ക്രൂരിനെ സ്വീകരിക്കുന്ന ഏവനും ഉണ്ടാകുന്ന അനുഭവമിതാകുന്നു. ക്രൂരിന്മേൽ മരിച്ചവനായ കർത്താവിനെ സ്വീകരിക്കുകയും ജീവിതത്തിൽ കൈക്കൊണ്ടു് ആസ്വദിക്കുകയും ചെയ്യുമ്പോൾ കയ്പായിട്ടുള്ളതു് മധുരമായായിപ്പരിണമിക്കും.

വൃക്ഷാനിമിത്തം മധുരമായായിത്തീരാനുള്ള കാരണം; ക്രൂരത നമ്മുടെ പാപത്തെ വഹിക്കുന്നതിനാലത്രേ. പാപത്തിന്റെ കയ്പു് കർത്താവു് സ്വയം ആസ്വദിച്ചു. “പിതാവു് തന്ന കാസാത്താൻ കടിക്കേണ്ടതല്ലയോ” (യോഹ. 18:11) അങ്ങനെ ക്രൂരനിമിത്തം നമ്മുടെ കയ്പു് മധുരമായി. ഈ അനുഭവത്തെ വി. പൗലുസ് വിവരിക്കുന്നു. “ഞാൻ ക്രിസ്തുവിനോടു കൂടിക്കപ്പെട്ടിരിക്കുന്നു; ഇനി ജീവിക്കുന്നതു ഞാനല്ല; ക്രിസ്തുവത്രേ എന്നിൽ ജീവിക്കുന്നു; ഇപ്പോൾ ഞാനും ജഡത്തിൽ ജീവിക്കുന്നതോ എന്നെ സ്നേഹിച്ചു് എന്നിങ്ങവേണ്ടി തന്നത്താൻ എല്ലിച്ചുകൊടുത്ത ദൈവപുത്രകളുള്ള വിശ്വാസത്താലത്രേ ജീവിക്കുന്നതു്” (ഗലാ. 2:20) ആകയാൽ നമുക്കും പാപാൻ കഴിയും, എന്റെ ദുഃഖം സന്തോഷമായി; എന്തെന്നാൽ കർത്താവു് എന്റെ അകൃത്യത്തെ തന്റെ മേൽ വഹിച്ചുകൊണ്ടു് കാൽവറിയിലേക്കു കരേറി.

4. വെള്ളം നിറഞ്ഞ 12 നീരുറവകൾ:—മാറായിൽ നിന്നു മാറി എലീമിൽ എത്തി. അനുഭവങ്ങൾ മാറിക്കൊണ്ടിരിക്കും. എലീമിലോ പുഷ്പിനൽകുന്നു ഇമ്പകരമായ പാനീയം. അതും സമൃദ്ധിയായി. ദൈവതിരുസന്നിധിയിൽ നിന്നുണ്ടാകുന്ന സമാധാനസത്തുഷ്ടിയുടെ അനുഭവമത്രേ ഇതു്. ജലമില്ലാത്ത അനുഭവം മാറിയതിനാൽ ദൈവത്തെ സ്തുതിക്കുക, മാറായും മാറിയിരിക്കുന്നതിനാൽ അവനെ വാഴ്ത്തുക. ഇപ്പോഴോ നാം ആശ്വസിപ്പിക്കപ്പെടുകയും, ശക്തീകരിക്കപ്പെടുകയും ചെയ്യുന്ന എലീമിലെ ജലാശയത്തിൽ

ലാകുന്നു നിലകൊള്ളുന്നത്. ഈസമൃദ്ധിയുടെ എലിമേതാണ്? “ഈ വെള്ളം കുടിക്കുന്നവനെല്ലാം പിന്നെയും ദാഹിക്കും. ഞാൻ കൊടുക്കുന്ന വെള്ളം കുടിക്കുന്നവനോ ഒരു നാളും ദാഹിക്കയില്ല. ഞാൻ കൊടുക്കുന്ന വെള്ളം അവനിൽ നിത്യജീവകലേക്കു പൊങ്ങിവരുന്ന നീരുറവയായിത്തീരും”. കർത്താവുതന്നെയാകുന്നു പുഷ്ടിയും ശക്തിയും നൽകുന്ന എലീം. ഏശായാ പ്രവാചകനിൽ കൂടി നാം കേൾക്കുന്നു “അല്ലയോ ദാഹിക്കുന്ന ഏവരുമായുള്ളോരെ വെള്ളത്തിനു വരുവിൻ” എന്നുള്ള ആഹ്വാനം കർത്താവു കല്പിക്കുന്നു “നിങ്ങൾക്കു ജീവനുണ്ടാകുവാൻ സമൃദ്ധിയായുണ്ടാകുവാൻ ഞാൻവന്നു”. “വെളിപ്പാടിൽ നാം വായിക്കുന്നു “ഇനി അവർക്കു വിശക്കയില്ല; ദാഹിക്കുകയുമില്ല. സിംഹാസനത്തിന്റെ മദ്ധ്യേയുള്ള കുഞ്ഞാടു അവരെ മേയ്ച്ചു ജീവജലത്തിന്റെ ഉറവകളിലേക്കു നടത്തും.” (7:16)

കർത്താവിന്റെ മരണത്താൽ കയ്പു നിങ്ങളിയെന്നുമാത്രമല്ല; തന്റെ നിതാന്തമായ സാന്നിദ്ധ്യത്താൽ വിശുദ്ധാത്മവ്യാപാരത്താൽ ആശ്വാസം നിറഞ്ഞ തുഷ്ടിയുള്ളതുമായ ജീവജലത്തിന്റെ ഉറവകിലെത്തുകയും ചെയ്യുന്നു. “എന്നിൽ വിശ്വസിക്കുന്നവന്റെ ഉള്ളിൽ നിന്നു തിരുവെഴുത്തുപറയും പ്രകാരം ജീവജലത്തിന്റെ

നദികൾ ഒഴുകും. ഇതു തന്നിൽ വിശ്വസിക്കുന്നവർക്കു ലഭിക്കുന്നതു ആത്മാവിനെക്കുറിച്ചാകുന്നു പറഞ്ഞതു.” (യോഹ. 7:38—39) വിശുദ്ധാത്മാവിന്റെ ദാഹത്തോടുകൂടി വിശ്വാസികളായ ജനങ്ങൾ എലീമിലെത്തിയിരിക്കുകയാണ്. നിരർഗ്ഗളം പ്രവഹിച്ചുകൊണ്ടിരിക്കുന്ന ജീവന്റെ ഉറവയത്രേ ഉള്ളിലുള്ളതു്. ആകയാൽ എലീമിൽ എത്തിയവർ ദൈവത്തെ സ്തുതിക്കട്ടെ.

അൽഭുതകരമായി ഈ മരുഭൂമിയിൽ കൂടെ നടത്തുന്ന ദൈവനാമത്തെ സ്തുതിക്കുക. ജലമല്ലം പോലുമില്ലാത്ത വരൾച്ചയുടേതായ വിശ്വാസപരിശോധനയുടെ അനുഭവത്തിൽ കൂടി, കയ്പു നിറഞ്ഞമാറായാകുന്ന നിരാശയുടെയും പാപകരാളതയുടെയും അവസ്ഥയിൽ നിന്നും മാറി കൂട്ടുറപ്പു ക്ഷത്താൽ മധുരമാക്കപ്പെട്ട നീതീകരണവും വിണ്ടെടുപ്പും പ്രാപിച്ച അനുഭവത്തിൽ നിന്നും അടുത്തതായി വിശുദ്ധാത്മാനമാകുന്ന എലീമിലെ പുഷ്ടജലത്തിൽ വന്നെത്തുന്നു. ഈ അനുഭവത്തിൽ നിന്നും ഛേദിച്ചുപോകുവാൻ ഇടയാകാതിരിക്കട്ടെ! എന്നെന്നും പച്ചപിടിച്ചതും, ജലം സുലഭമായി ലഭിക്കുന്നതുമായ എലീം നമ്മിൽ നിന്നും ഒരു നാളും പിരിഞ്ഞുപോകാതിരിക്കട്ടെ. അതിനുവേണ്ടി പ്രാർത്ഥിക്കുകയും പ്രവർത്തിക്കുകയും ചെയ്യാം.)

കൊലോസ്യലേഖനം

(ഫാദർ കെ. ഡേവിഡ് ബി. എം. ബി. ഡി.)

കൊലോസ്യ ലേഖനം ഈ വർഷം സണ്ടേസ്കൂൾ 9-ാം ക്ലാസ്സിൽ പഠ്യവിഷയമാണ്. അതു പഠിക്കുന്നതിനും പഠിപ്പിക്കുന്നതിനും സഹായകരമായിരിക്കുന്നതിനുവേണ്ടിയാണ് കൊലോസ്യ ലേഖനത്തെപ്പറ്റിയുള്ള ഈ പ്രതിപാദനം ലേഖനസൂചന ബി. ജനറൽ സെക്രട്ടറി അച്ചൻ ഈ പംക്തികളിൽ പ്രസിദ്ധീകരിക്കുന്നത്. സണ്ടേസ്കൂൾ അദ്ധ്യാപകന്മാരും വിദ്യാർത്ഥികളും ഇതുപ്രത്യേകം പ്രയോജനപ്പെടുത്തുമെന്നു വിശ്വസിക്കുന്നു.

പത്രാധിപർ.

സഭാസ്ഥാപനം

കൊലോസ്യ, ഏഷ്യാമൈനറിൽ ഫ്രംഗിയാ പ്രദേശത്തെ ഒരു പ്രധാന പട്ടണമാണ്. ഇത് മിയാൻഡർ നദിയുടെ ഒരു പോഷകനദിയായ ലിക്കസി (Lycus) ന്റെ തീരത്തു സ്ഥിതിചെയ്യുന്നു. ലവോദിക്യ ഇതിനു സമീപത്തു സ്ഥിതിചെയ്യുന്ന

ഒരു പട്ടണമത്രേ. ക്രിസ്താബ്ദം 1-ാം ശതകത്തിൽ സമ്പൽസമൃദ്ധമായിരുന്ന ഒരു പട്ടണമായിരുന്നു കൊലോസ്യ. കൊലോസ്യസഭ ആരു സ്ഥാപിച്ചു? വി. പൗലുസിനു അതിനടുത്തു ബന്ധമെന്താണ്?

കൊലോസ്യ പട്ടണം വി. പൗലുസ് ഏതെ

കിലും സന്ദർഭത്തിൽ സന്ദർശിച്ചു എന്നു തീർത്തു പറയുവാൻ നിവൃത്തിയില്ല. തന്റെ മൂന്നാം മിഷനറിയാത്രയിൽ പൌലൂസ് അവിടെ പോയിട്ടു നിന്നിരിക്കാം. ഗലാത്യയിലും ഫ്രൂഗ്യയിലും അദ്ദേഹം പോയിരുന്നു എന്ന്, അ. പ്ര. 18: 23-ൽ നാം വായിക്കുന്നു. എഫേസ്യസ് പട്ടണത്തിൽ താൻ പാർത്തിരുന്ന മൂന്നു വർഷത്തിനിടയ്ക്ക് കൊലോസ്യ സന്ദർശിച്ചിരിക്കാൻ ഇടയുണ്ട്. തീർത്തു പറയുവാൻ നിവൃത്തിയില്ല. സന്ദർശിച്ചിരുന്നെങ്കിലും അധികനാൾ അവിടെ താമസിച്ചിരിക്കാൻ ഇടയില്ല. കൊലോസ്യസഭയുടെ സ്ഥാപകൻ, വി. പൌലൂസിന്റെ ശിഷ്യനായ എപ്പ്രൊസായിൽ ന്നു. കൊലോ 1: 7-ൽ കൊലോസ്യർ എപ്പ്രൊസായിൽനിന്നു വിശ്വാസം ചറിച്ച് എന്നു പറയുന്നു. 4: 12-ൽ എപ്പ്രൊസായ് അവർക്കുവേണ്ടി വളരെ അദ്ധ്വാനിച്ചു എന്നും പറയുന്നുണ്ട്. എപ്പ്രൊസായ് കൊലോസ്യ പട്ടണവാസിയായിരുന്നു. വി. പൌലൂസ് എപ്പ്രൊസായിൽ താമസിച്ചു വേല ചെയ്തുകൊണ്ടിരുന്നപ്പോൾ എപ്പ്രൊസായ് മാനസാന്തരപ്പെട്ട് അദ്ദേഹത്തിന്റെ ശിഷ്യനായിത്തീർന്നു കയും പിന്നീട് സ്വന്തം പട്ടണത്തിൽ ചെന്നു് സ. വിശേഷവേല ചെയ്കയും ചെയ്തു എന്നു വേണം വിചാരിക്കുവാൻ.

ഗ്രന്ഥകർത്താവും ലേഖനം എഴുതിയ സാഹചര്യവും

കൊലോസ്യ ലേഖനത്തിന്റെ ഗ്രന്ഥകർത്താവും വി. പൌലൂസാണെന്നുള്ളതിനെപ്പറ്റി അധിക പണ്ഡിതന്മാരുടെ ഇടയിൽ അഭിപ്രായവ്യത്യാസമില്ല. വി. പൌലൂസ് റോമിൽ കാരാഗൃഹത്തിൽ കിടക്കുമ്പോൾ കൊലോസ്യസഭയിൽ പ്രചരിച്ച കൊണ്ടിരുന്ന ദുരുപദേശങ്ങളെക്കുറിച്ചു കേൾക്കുകയും അറിയുവാനായി കൊണ്ടു് ഈ ലേഖനം എഴുതി തിഹിക്കൂസിന്റെ കയ്യിൽ കൊടുത്തുയക്കുകയുമാണു ചെയ്തതു്. തിഹിക്കൂസിന്റെ കൂടെ ഫിലമോന്റെ അടിമയായിരുന്ന ഒന്നേസിമോസും ഉണ്ടായിരുന്നു. (4: 7&9 നോക്കുക) ഈ ലേഖനം പൌലൂസിന്റെ നാലു കാരാഗൃഹലേഖനങ്ങളിൽ ഒന്നാണെന്നുള്ളതിന്നു് ഇതിൽതന്നെ തെളിവുണ്ട്. 4: 2 ൽ "എന്നിന്നു ബന്ധനമാണുമാത്രം ക്രിസ്തുവിന്റെ മർമ്മം പ്രസ്താവിച്ചിട്ടുണ്ട്... എനിക്കു വേണ്ടി പ്രാർത്ഥിച്ചിട്ടുണ്ട്" എന്നും, 4: 18 ൽ "എന്റെ ബന്ധനങ്ങളെ ഓർത്തുകൊൾവിൻ" എന്നും അദ്ദേഹം പ്രസ്താവിച്ചിരിക്കുന്നു. ഈ ബന്ധനം കൈസറിയായിലേതല്ല. റോമിലേതാണെന്നു് ഉറപ്പാക്കുന്നതിന്നു പല ന്യായങ്ങൾ ഉണ്ട്.

കൊലോസ്യ സഭയിലെ പേദാവിപരീതങ്ങൾ

ഇവയെപ്പറ്റി സൂചിപ്പിക്കുന്നതു് 2-ാം അദ്ധ്യായം 3-ാം വാക്യം മുതലാണ്. ജ്ഞാനസിദ്ധാന്തത്തിന്റെ (gnosticism) ഒരു രൂപമായിരുന്നു അവിടെ പ്രചരിച്ചിരുന്നതു്. Matter is evil, അഥവാ വസ്തുതയായതെല്ലാം ദോഷഭ്രൂയിച്ചുമായിട്ടുള്ളതാണു്. നമ്മുടെ ജന്മം വസ്തുതയാണ്. അതുകൊണ്ടു് അതിനെ നശിപ്പിക്കുകയോ കീഴ്മർത്തുകയോ ചെയ്യണം. ഉപവാസംകൊണ്ടും വജ്ജനംകൊണ്ടും ശരീരത്തെ നശിപ്പിക്കുന്നതു പാപമല്ല. ലോകങ്ങൾക്കു കാരണഭൂതൻ ദൈവമല്ല മാലാഖമാരാണ്. അവരെ ആരാധിക്കുന്നതു തെറ്റല്ല. ഇതല്ലാതെയൊന്നു അജ്ഞാതരുടെ ഉപദേശം. ലോകസ്രഷ്ടാവായ ദൈവത്തിന്റെ സ്ഥാനത്തു ദുരന്തന്മാരെ അവർ പ്രതിഷ്ഠിച്ചു്, അവരെ പുജിക്കുവാൻ തുടങ്ങി. ഉപവാസത്തിനും മാലാഖമാർക്കും ക്രിസ്തീയസഭ കൊടുക്കുന്ന സ്ഥാനമല്ല ഇവർ കൊടുത്തുകൊണ്ടിരുന്നതു്. ജ്ഞാനമതത്തിന്റെ പൂർണ്ണരൂപം ഈ ലേഖനത്തിൽ നാം കാണുന്നില്ലെങ്കിലും ഏകദേശമായ ഒരു രൂപം നമുക്കു കാണാൻ കഴിയും. "ക്ഷണപാനീയങ്ങൾ സൗഹൃദിച്ചു് ആരും ന്ങളെ വിധിക്കരുതു്" 2: 16, "ദുരന്തന്മാരെ ആരാധിക്കുന്നതിൽ ചിലർ രസിക്കുന്നു." 2: 18. "നിങ്ങൾ പിടിക്കരുതു്, തൊടരുതു്, രുചിക്കരുതു്, എന്നുള്ള ചട്ടങ്ങൾക്കു കീഴ്പ്പെടുന്നതു് എന്തു്?" 2: 21.

കൂടാതെ ശാബതാചാരം, പെന്താസ്തർ, വാവു എന്നിങ്ങനെയുള്ള യഹൂദ ആചാരത്തിലും കൊലോസ്യക്രിസ്ത്യാനികൾ നിർബന്ധമുള്ളവരായി കാണപ്പെട്ടു. ഈ ദുരാചാരങ്ങളെയെല്ലാം എതിർത്തുകൊണ്ടത്രെ വി. പൌലൂസ് ഈ ലേഖനം എഴുതിയതു്.

ലേഖനം എഴുതിയ കാലം

വി. പൌലൂസ്, റോമിൽ കാരാഗൃഹത്തിൽ കിടക്കുമ്പോഴാണ് ഈ ലേഖനം ചമച്ചതു്. A. D. 59-നും 61-നും ഇടയ്ക്കാണെന്നു വേണം ഉറപ്പാക്കുവാൻ.

എപ്പോസ്യലേഖനത്തോടുള്ള സാമ്യം

എപ്പോസ്യലേഖനവുമായി, ആശയത്തിൽ കൊലോസ്യലേഖനത്തിന്നു വളരെ സാമ്യമുണ്ട്. ക്രിസ്തുവിനെ 80 വാക്യങ്ങളിൽ ഈ സാമ്യം നമുക്കു ദർശിക്കുവാൻ സാധിക്കും. സുദൃശ്യമായ ഈ സാമ്യം മൂലം ഒന്നു് ഒന്നിന്റെ പകർപ്പാണെന്നു പോലും ചിലർ സംശയിക്കാറുണ്ട്. എപ്പോസ്യ

ലേഖനവും കൊലോസ്യലേഖനവും മിക്കവാറും ഒരേ സമയത്തു രചിക്കപ്പെട്ടു എന്നു വേണം വിചാരിക്കുവാൻ. രണ്ടും തിഹിക്ലൂസിന്റെ കൈവശമാണ് കൊടുത്തയച്ചത്. എപ്പോഴു സ്യലേഖനവും കൊലോസ്യ ലേഖനവും തമ്മിലുള്ള സാമ്യം പ്രായോഗിക നിർദ്ദേശങ്ങൾ നൽകുന്ന ഭാഗത്താണ് നാം കാണുന്നത്. രണ്ടു ലേഖനങ്ങളുടേയും അവസാന അദ്ധ്യായങ്ങൾ വായിച്ചുനോക്കുക. മാതാപിതാക്കന്മാർ, ഭാര്യുഭർത്താക്കന്മാർ, മക്കൾ, യജമാനനും ദാസനും, എന്നിവർക്കു നൽകുന്ന ഉപദേശങ്ങൾ, ദൈനംദിന ജീവിതത്തിൽ ഓരോ ക്രിസ്ത്യനിയും അനുഷ്ഠിക്കേണ്ട മുറകൾ, പെരുമാറ്റ

രീതികൾ എന്നിവയെപ്പറ്റിയുള്ള നിർദ്ദേശങ്ങളിലാണ് ഈ സാമ്യം പ്രധാനമായി നാം കാണുന്നത്. മിക്കവാറും ഒരേകാലത്തു ഈ രണ്ടു ലേഖനങ്ങളും എഴുതിയതുകൊണ്ടും സപീപ ഡമിതങ്ങളായ രണ്ടു പട്ടണങ്ങളിലെ ജനങ്ങളുടെ ജീവിതരീതിയിലും അഭിമുഖീകരിക്കുന്ന പ്രശ്നങ്ങളിലും വളരെ സാമ്യം കാണാവുന്നതുകൊണ്ടും, പൌലൂസിന്റെ ചിന്താഗതിയിൽ ഈ സാമ്യം ഉണ്ടായി എന്നും നാം ഊഹിക്കേണ്ടിയിരിക്കുന്നു. ആശയത്തിൽ മാത്രമല്ല ഭാഷാപ്രയോഗങ്ങളിലും ഈ സാമ്യം ദർശനീയമാണ്.

(തുടരും)

വിശ്വാസത്തിനുവേണ്ടി വിരമരണം വരിച്ച മാതാവും മക്കളും

(റൊ. വി. ജോർജ്ജ്, നെടുമാവൂ)

മഹാനായ അലക്സാണ്ടറിന്റെ ദിഗ്വിജയം അദ്ദേഹത്തിന്റെ അകാല ചരമത്തോടുകൂടി സമാപിച്ചു. സാമ്രാജ്യം പടനായകന്മാർ ഭാഗിച്ചെടുത്തു സ്വയം രാജാക്കന്മാരായി അവരിൽ ടോളമി (Ptolemy) ഈജിപ്റ്റു കേന്ദ്രമാക്കിയും സെലൂക്കസ് സിറിയ കേന്ദ്രമാക്കിയും ഭരണമാരംഭിച്ചു. പലസ്തീൻ സിറിയയുടെ കീഴിലായിരുന്നു. എങ്കിലും B. C. 301-ൽ ടോളമി അതിനെ ആക്രമിച്ചു പിടിച്ചടക്കി. അങ്ങനെ B. C. 198 വരെ ഈജിപ്റ്റിന്റെ ആധിപത്യത്തിൽ കഴിഞ്ഞുകൂടി. ടോളമി രാജവംശം അന്തഃക്ഷിപ്തം മൂലം തുലോ ദുർബ്ബലമായിത്തീരുകയും അവരുടെ ഭരണത്തിൽ പെട്ടിരുന്ന രാജ്യവിഭാഗങ്ങൾ റോമാസാമ്രാജ്യത്തിന് അധീനമാകയും ചെയ്തു.

ശക്തിഹീനനായ ടോളമി 4-ാമന്റെ കാലത്തു സിറിയ രാജാവായിരുന്ന അൻറിയോക്കസ് 3-ാമൻ (സെലൂക്കസ് വംശജൻ) യുദ്ധലോം പിടിച്ചടക്കി. അൻറിയോക്കസ് തന്റെ രാജ്യവിസ്തൃതിക്കുവേണ്ടി പാശ്ചാത്യ പ്രദേശങ്ങളിലേക്കു കടക്കുകയും റോമൻ സൈന്യങ്ങളാൽ ചരാജയപ്പെടുത്തപ്പെടുകയും ചെയ്തു.

അൻറിയോക്കസ് 3-ാമനെതുടർന്ന് അൻറിയോക്കസ് 4-ാമൻ (അൻറിയോക്കസ് എപ്പിപ്പാനിയസ്) ഭരണമേറ്റു. യഹൂദജാതിയേയും യഹൂദമതത്തേയും നിശ്ശേഷം നിർമ്മാജ്ജനം ചെയ്യണമെന്ന് ഇയാൾ നിശ്ചയിച്ചു. യുദ്ധലോ

ദേവാലയത്തിലെ യഹൂദമതപ്രകാരമുള്ള ആരാധനകളും ബലികളുമെല്ലാം നിർത്തൽ ചെയ്യുകയും ബലിപീഠത്തിൽ പന്നികളെ വെട്ടി ദേവാലയത്തെ അശുദ്ധമാക്കുകയും ചെയ്തു. ദേവാലയത്തിൽ Zeus എന്ന ദേവന്റെ പ്രതിമ സ്ഥാപിക്കുകയും എല്ലാവരും അതിനു ബലിപുജാദികൾ സമർപ്പിക്കണമെന്ന് ആജ്ഞാപിക്കുകയും ചെയ്തു. ഇതേപ്പറ്റി ദാനിയേൽ പ്രവാചകൻ "വിശുദ്ധ മന്ദിരമായ കോട്ടയെ (സിയോൻ കോട്ടയും ദേവാലയവും) അശുദ്ധമാക്കി നിരന്തര ഹോമം നിർത്തൽ ചെയ്തു ശൂന്യമാക്കുന്ന മ്ളേച്ഛബിംബത്തെ പ്രതിഷ്ഠിക്കും." (ദാനി. 11:31) എന്നു മുൻകൂട്ടി പ്രവചിച്ചിട്ടുള്ളതാണ്. ഈ മ്ളേച്ഛബിംബത്തിനു പുരോഹിത വേഷം ചെയ്യാൻ യഹൂദപ്രധാനാചാര്യനായ എലിയാസറിനെ നിർബ്ബന്ധിച്ചു. അദ്ദേഹം വഴിപ്പെടായ്കയാൽ നിർദ്ദയം വധിക്കപ്പെട്ടു. യഹൂദന്മാർ വിശുദ്ധമായും ദിവ്യമായും വിശ്വസിച്ചു ആചരിച്ചിരുന്ന ചേലാകർമ്മം, ശാബതാചരം, ബലികൾ മുതലായവയെല്ലാം നിരോധിച്ചു. അവർക്കു നിഷിദ്ധമായ പന്നിമാംസം തിന്നുവാൻ അവരെ നിർബ്ബന്ധിച്ചു. സ്കല പുറജാതി ആചാരങ്ങളും നടപ്പിലാക്കാനുള്ള നടപടികൾ സ്വീകരിച്ചു. അനേകർ ദുഷ്ടരാജാവിന്റെ കല്പനയ്ക്കു കീഴ്പ്പെട്ടു. യഹൂദന്മാർക്കു അവരുടെ ധർമ്മസംഹിതയും സാമൂഹ്യ സഹായസ്രാവ്യവും പുലർത്തുവാൻ നിവൃത്തിയില്ലായിരുന്ന ഈ കാലത്തു മറ്റുത്തിന്നു വിശ്വാ

സത്തിനും വേണ്ടി ധൈര്യപൂർവ്വം മുമ്പോട്ടുവന്ന യറുശലേമിലെ രണ്ടു കുലീന കുടുംബങ്ങളാണ് മററാത്തിയസിന്റേതും മത്തശ്ശൂനിയുടേതും.

മററാത്തിയസ് യീരന്മാരായ അദ്ദേഹത്തിന്റെ അഞ്ചുമക്കളെവിളിച്ചു. ഈ ദൃഷ്ടാന്തത്തെ തിർത്തുവീര്യം പ്രവർത്തിപ്പാൻ ആജ്ഞാപിച്ചു. അദ്ദേഹത്തിന്റെ മക്കളായ യൂദാമക്കാബിയും സഹോദരങ്ങളും മുമ്പോട്ടു വന്നു. വിശ്വാസ സംരക്ഷണത്തിനുവേണ്ടി അവർ ജനത്തെ ആഹ്വാനം ചെയ്തു. “തങ്ങളുടെ ദൈവത്തെ അറിയുന്ന ജനം ഉറച്ചു നിന്നു വീര്യം പ്രവർത്തിക്കും,” (ദാനി. 11:32) എന്നു ദാനിയേൽ മുൻകൂട്ടി പ്രവചിച്ച പ്രകാരം അവർ പലസ്ഥലത്തും അൻറിയോക്കസ് എപ്പിപ്പാനിയസിന്റെ സൈന്യത്തെ എതിർത്തു തോല്പിച്ചു. (ഈ സംഭവങ്ങൾ മക്കാബ്യചരിത്രത്തിൽ കാണാവുന്നതാണ്.)

സത്യ ദൈവത്തിൽ അടിയുറച്ച വിശ്വാസമുള്ളവളും മതഭക്തയും വിധവയുമായ ശ്ശൂനിയായാകട്ടെ നിരായുധയായിട്ടാണ് പോരാട്ടം നടത്തിയത്. പിതാക്കന്മാരുടെ വിശ്വാസം പരിത്യജിക്കുന്നതിനെക്കാൾ മരണം വരിക്കുന്നതാണ് നേട്ടമെന്ന് ആ സാധിനിശ്ചയിച്ചു. യഹൂദജനം ദൈവത്തെ മറന്നതുമൂലം വന്നുകൂടിയ ശിക്ഷയാണിതെന്നും ദൈവത്തിങ്കലേക്കു തിരിഞ്ഞാലല്ലാതെ ഈ ആപത്തിനു പരിഹാരമുണ്ടാകയില്ലെന്നും അവൾക്കുറപ്പുണ്ടായിരുന്നു. ഈ താൽക്കാലികമായ ജീവൻ ഉപേക്ഷിച്ചാൽ ഇതിനപ്പുറം സൗഭാഗ്യകരമായ നിത്യ ജീവൻ ലഭിക്കുമെന്നുള്ള പ്രത്യാശ അവളെ ധൈര്യപ്പെടുത്തി. ശ്ശൂനിയുടെ ഏഴു മക്കളെയും ചെറുപ്പം മുതൽ ദൈവഭക്തിയിൽ വളർത്തിവന്നു. ന്യായപ്രമാണങ്ങളും സങ്കീർത്തനങ്ങളും ആ കണ്ണുങ്ങൾ ഹൃദിസ്ഥമാക്കിയിരുന്നു. അവൾ തന്റെ മക്കളെ വിളിച്ചു ആത്മസമർപ്പണത്തിനായി പ്രേരിപ്പിച്ചു. അവർ രാജകൽപ്പനകളെ ലംഘിക്കയാൽ രാജാവിന്റെ മുമ്പാകെ ഹാജരാക്കപ്പെട്ടു.

തങ്ങളുടെ പിതാക്കന്മാർ അവലംബിച്ചുവന്ന കൽപ്പനകളിൽ ഒന്നിനെക്കുറിച്ചു ലംഘിക്കുന്നതിനെക്കാൾ മരിക്കുന്നതു സന്തോഷമാണെന്നു ശ്ശൂനിയുടെ മുത്തമകൻ രാജാവിനെ അറിയിച്ചു. എന്നാൽ രാജാവു കോപിച്ചു ചെമ്പുകുട്ടകൾ അടുപ്പേൽ വച്ചു പഴുപ്പിക്കാൻ കൽപ്പിച്ചു, മുത്തമകന്റെ നാവു പ്രധാന അവയവങ്ങളും അറുത്തു അവനെ ജീവനോടെ ചെമ്പിലിട്ടു വറുത്തു. ശ്ശൂനിയും മക്കളും, ധൈര്യത്തോടെ മരിപ്പാൻ തമ്മിൽ തമ്മിൽ പ്രോത്സാഹിപ്പിച്ചു.

അനന്തരം രണ്ടാമത്തവനെ പിടിച്ചു പണി ഇറച്ചി തിന്നാമോ എന്നു ചോദിച്ചു. ഇല്ല എന്ന് അവൻ പറഞ്ഞു. അവന്റെ തലയിലെ തോലുരിച്ചിട്ടു ആദ്യത്തവനോടു ചെയ്തതുപോലെ അവനോടും ചെയ്തു. അവൻ മരണസമയത്തു രാജാവിനോടു “താൽക്കാലികമായ ഈ ആയുസ്സിൽ നിന്നു നീ ഞങ്ങളെ എടുത്തു കളയുന്നു. എന്നാൽ ലോകങ്ങളുടെ ഉടയവൻ തന്റെ കല്പനകൾക്കുവേണ്ടി മരിക്കുന്നതങ്ങളെ നിത്യജീവകലേക്കു ഉയർപ്പിക്കും” എന്നു പറഞ്ഞു.

മൂന്നാമത്തവനെ പിടിച്ചപ്പോൾ തന്നെ, ജ്യേഷ്ഠന്മാരോടു ചെയ്തതുപോലെ തന്നോടും ചെയ്യുന്നതിനുവേണ്ടിനാവും കൈകളും അവൻ നീട്ടിക്കൊടുത്തു. “ഇവ എനിക്കു ദൈവത്തിൽനിന്നു ലഭിച്ചു. അവന്റെ കല്പനയുടെ പാലനത്തിനുവേണ്ടി ഇവ ഉപേക്ഷിപ്പാൻ ഞാൻ തെങ്ങിയിരിക്കുന്നു. അവനിൽനിന്നു ഇതു ഒരിക്കൽ എനിക്കു തിരിച്ചു കിട്ടും.”

നാലാമത്തവൻ മരിക്കാറായപ്പോൾ “മനുഷ്യരാൽ കൊല്ലപ്പെടുന്നു. ദൈവത്താൽ ഉയർപ്പിക്കപ്പെടുന്നു. എന്നാൽ ദൃഷ്ടരാജാവേ! നിനക്കു ജീവകലേക്കു ഉയർപ്പുണ്ടാകയില്ല” എന്നു പറഞ്ഞു.

അഞ്ചാമത്തവനെയും പിടിച്ചു അവയവങ്ങൾ അറുത്തു. അവൻ തന്നെ പിടിച്ചപ്പോൾ പറഞ്ഞു: “രാജാവേ, നിനക്കു മനുഷ്യരുടെമേൽ ശക്തിയുണ്ടു്. നിന്റെ ഇഹാനുസരണം അവരോടു പ്രവർത്തിക്കുകയും ചെയ്യുന്നു. എന്നാൽ ഓർത്തുകൊൾക, നീയും നാശമുള്ളവനാകുന്നു. ദൈവം ഞങ്ങളുടെ ജനത്തെ കൈവിട്ടിട്ടില്ല എന്നു കരുതിക്കൊൾക. അല്പകാലത്തിനിടയിൽ ദൈവം നിന്നെയും നിന്റെ സന്തതികളെയും എന്തുമാത്രം വേദനപ്പെടുത്തുമെന്ന് അവന്റെ ശക്തിയെ നിനക്കു കാണാറാകും.”

ആറാമത്തവനും മരണം വരിപ്പാൻ മുമ്പോട്ടുവന്നു. “ഞങ്ങൾ ഇതു അനുഭവിക്കുന്നത് ഞങ്ങളുടെ ദൈവത്തിനു വിരോധമായി പാപം ചെയ്തതുകൊണ്ടാണ്. എന്നാൽ ദൈവത്തോടു യുദ്ധം ചെയ്യുന്ന നിനക്കു ശിക്ഷവരാതിരിക്കുമോ?” അവനും ക്രൂരമായി വധിക്കപ്പെട്ടു.

അവരുടെ അമ്മ ശ്ശൂനിയുടെ ഇതെല്ലാം കണ്ടു സഹിച്ചുകൊണ്ടു നിന്നു. അവൾ മരണത്തിലേക്കു കടക്കുന്ന ഓരോ മകനെയും ധൈര്യപ്പെടുത്തിക്കൊണ്ടിരുന്നു. “ഏന്റെ ഉദരത്തിൽ ഉരുവായ നിങ്ങൾക്കു ജീവൻ തന്നതു ഞാനല്ല, നിങ്ങളുടെ അവയവങ്ങളെ ആകൃതിപ്പെടുത്തിയതും ഞാനല്ല. അവയെ നിർമ്മിച്ചവനും സകലത്തിനും ജീവൻ

കൊടുത്തുവന്നുവെന്നു സ്രഷ്ടാവ് തന്റെ കരുണമൂലം നിങ്ങളുടെ ജീവനെ വീണ്ടു തരും. എന്തെന്നാൽ തന്റെ കല്പനകളുടെ മാഹാത്മ്യം നിമിത്തം നിങ്ങളുടെ ജീവനെ നിങ്ങൾ ഗണ്യമാക്കുന്നില്ല."

ഏഴാമത്തെവനെ രാജാവു പ്രത്യേകം വിളിച്ചു അവനെ ധനികനും വലിയ ഉദ്യോഗസ്ഥനുമായൊന്നു പറഞ്ഞു. അവൻ വശപ്പെടായ്കയാൽ അവനെ ഗുണദോഷിക്കാൻ അവന്റെ അമ്മയോടു ആവശ്യപ്പെട്ടു. ഉടനെ ശ്മുനിയുടെ ഇളയ മകനെ വാത്സല്യപൂർവ്വം ആലിംഗനം ചെയ്തു. "എന്റെ മകനെ, നിന്നെ ഞാൻ ഒൻപതു മാസം ഉദരത്തിൽ ചുമന്നു പ്രസവിച്ചു മുലകുടിപ്പിച്ചു രക്ഷിച്ചു വളർത്തി. നീ ആകാശത്തിലും ഭൂമിയിലുമുള്ളവയെ എല്ലാം നോക്കുക. ദൈവം ഇല്ലായ്മയിൽനിന്നു ഇവയെ എല്ലാം ഉണ്ടാക്കി. അവൻ മനുഷ്യരെയും സൃഷ്ടിച്ചു. നീ ഈ പീഡയെ ഭയപ്പെടാതെ നിന്റെ ജ്യേഷ്ഠന്മാരെപ്പോലെ ധീരനായിരിക്കുക. എന്നാൽ അവരോടുകൂടെ നിന്നെ വീണ്ടും എനിക്കു കിട്ടും."

അപ്പോൾ അവൻ ഘാതകന്മാരോടു "നിങ്ങൾ എന്തിനു താമസിക്കുന്നു. ഞാൻ ദൈവത്തിന്റെ കല്പനയെ മാത്രമേ അനുസരിക്കൂ" എന്നു പറഞ്ഞു. തുടർന്ന് അവർ രാജാവിനോടു പറഞ്ഞു. "എബ്രായക്കാരോടു ഈ വിധം പ്രവർത്തിക്കുന്ന രാജാവേ, ദൈവം നിന്നെ ശിക്ഷിക്കാതെ വിട്ടു മോ? ഞങ്ങളുടെ പാപം നിമിത്തമത്രെ ഞങ്ങൾക്ക് ഈ അനുഭവങ്ങൾ വന്നതു്. ജീവനുള്ള ദൈവം കോപിച്ചു ഞങ്ങളെ ശിക്ഷിച്ചാലും അവൻ വീണ്ടും ഞങ്ങളിൽ പ്രസാദിക്കും. എന്നാൽ സ്രഷ്ടാവിനെ ഭയപ്പെടാത്ത നീ നിഗളിക്കേണ്ട. എന്റെ ജ്യേഷ്ഠന്മാർ വേദന അനുഭവിച്ചു മരിച്ചു എങ്കിലും അവർ നിത്യജീവനെ അനുഭവിക്കും. സർവ്വശക്തനും ഞങ്ങളുടെ ജാതിയോടു കരുണതോന്നണമെന്നും അവൻ മാത്രം സ്രഷ്ടാവെന്നു നീയും അനുസരിച്ചു പറയാറാകണമെന്നും ഞാൻ പ്രാർത്ഥിച്ചിരിക്കുന്നു. എന്റെ ജ്യേഷ്ഠന്മാരെപ്പോലെ തന്നെ ഞാനും എന്റെ ശരീരത്തെ പിതാക്കന്മാരുടെ വിശ്വാസത്തിനുവേണ്ടി ഏല്പിക്കുന്നു. ഞങ്ങളുടെ ജനത്തോടുള്ള സർവ്വശക്തന്റെ കോപം എന്നിലും എന്റെ സഹോദരങ്ങളിലും ശമിക്കുമാറാകട്ടെ." അവനും അതിക്രമമായി വധിക്കപ്പെട്ടു.

ഏഴു മക്കളെയും പ്രോത്സാഹിപ്പിക്കുകയും

അവരുടെ രക്തസാക്ഷിത്വം കാണുകയും ചെയ്തു ധീരയായ ആ മാതാവും ഭയങ്കരമായ പീഡം കൊല്ലപ്പെട്ടു. "യഹോവേ, എന്റെ മക്കളെ കുഞ്ഞാടുകളെപ്പോലെ നറുക്കുകയും എന്റെമേൽ സിംഹത്തെപ്പോലെ ചാടിപ്പിന്നു" എന്നെ ചീന്തുകയും ചെയ്തിച്ച അൻറിയോക്കസ് രാജാവിൽനിന്നും എന്റെ ജനത്തിനു നീതി പാലിച്ചുകൊടുക്കണമേ" എന്നു പ്രാർത്ഥിച്ചുകൊണ്ടു മൺശ്മുനിയും ജീവൻ പിട്ടു

അവരുടെ ശരീരങ്ങൾ യേശുശലയിൽ അടക്കപ്പെട്ടു. പിന്നീടു അവരുടെ തിരുശേഷിപ്പുകൾ അന്ത്യോഖ്യായിൽ കൊണ്ടുപോയി ബഹുമാനപൂർവ്വം സാസ്കരിക്കപ്പെട്ടു. അഭൂതപൂർവ്വമായ ധൈര്യത്തോടുകൂടി രക്തസാക്ഷിത്വം വരിച്ച ഈ മാതാവിനെയും മക്കളെയും പരിശുദ്ധരായി സഭ ആദരിക്കുകയും വർഷംതോറും ചിങ്ങം 1-ാം തീയതി (പുതിയ കലണ്ടർ അനുസരിച്ചു ആഗസ്റ്റ് 1-ാം തീയതി) അവരുടെ ഓർമ്മ കൊണ്ടാടുകയും ചെയ്തുവരുന്നു. അവരുടെ മദ്ധ്യസ്ഥതമൂലം അനേകം അനുഗ്രഹങ്ങൾ ദൈവത്തിൽനിന്നു സഭാമക്കൾക്കു ലഭിക്കുകയും ചെയ്യുന്നു.

നാസ്തികത്വവും ഭൗതികത്വവും തലയുയർത്തി ക്രൂരതാധവം നടത്തുന്ന ഇക്കാലത്തു് മൺശ്മുനിയുടെയും ഏഴു മക്കളുടെയും മാതൃക നമുക്കുവേണ്ടി പ്രചോദനം നൽകാൻ പര്യാപ്തമാണ്.

മുസലിനടുത്തു് കാരക്കോളു് എന്ന സ്ഥലത്തു് വി. മൺശ്മുനിയുടെ നാമത്തിൽ സ്ഥാപിക്കപ്പെട്ടിട്ടുള്ള സുറിയാനിക്കാരുടെ ചാപ്പലിൽ മൺശ്മുനിയും മക്കളും അത്യന്തകരമായ വിധം ഇപ്പോഴും പ്രത്യക്ഷപ്പെടാറുണ്ടത്രെ. വയലിപ്പറമ്പിൽ മാർ ഗ്രിഗോറിയോസ് മെത്രാപ്പോലീത്താ തിരുമേനി ഈ ചാപ്പൽ സന്ദർശിച്ചു പ്രാർത്ഥനാഗീതങ്ങൾ ചൊല്ലിക്കൊണ്ടിരുന്ന വേളയിൽ മൺശ്മുനിയും ഏഴു മക്കളുംകൂടി പള്ളിഭിത്തിയിൽ പ്രത്യക്ഷപ്പെട്ടതു് അദ്ദേഹം നേരിട്ടു കണ്ടതായി സാക്ഷിച്ചിരിക്കുന്നു. (മലങ്കരസഭ പു. 13, ലക്കം 3. ഗീവറുഗീസ് മാർ ഗ്രിഗോറിയോസ് മെത്രാപ്പോലീത്താ തിരുമേനിയുടെ പ്രസംഗം)

(മൺശ്മുനിയുടെയും മക്കളുടെയും രക്തസാക്ഷിത്വം സാബന്ധിച്ച വിവരണങ്ങൾക്കു് പൂർവ്വികസഭാപിതാക്കന്മാരും പൊതു സുന്നഹദോസുകളും എന്ന ഗ്രന്ഥത്തോടു് ഈ ലേഖനത്തിനു കടപ്പാടുണ്ടു്.)

കർത്താവിനായി കാത്തിരുന്നവർ അഥവാ ഹന്ന

(മിസ്സ് ആലിസ് മാണി ബി. എ. എൽ. റി., ബി. ഡി.)

എന്നെ കാത്തിരിക്കുന്നവർ ലജ്ജിച്ചുപോകു
 യില്ല, അവർ പ്രത്യേക ലഭിക്കും. കാത്തിരുന്നതി
 നെ കാണുന്നതിനർക്കു ഭാഗ്യം ഉണ്ടാകും എന്നിങ്ങ
 നെയുള്ള വാക്കുകളുടെ പുസ്തകരണം നാം ഹ
 ന്നായിൽ കാണുന്നു. ഹൃദയത്തിന്റെ ഒരുക്കത്തോ
 ടുകൂടി കർത്താവിനായി കാത്തിരിക്കുക. നമ്മുടെ
 ഹൃദയം ധൈര്യം പുണ്ടു കർത്താവിനായി കാത്തി
 രിക്കട്ടെ. നമ്മുടെ കാത്തിരിപ്പു പൂർണ്ണമായും ന
 മ്മുടെ ഹൃദയത്തിന്റെ സ്ഥിതിയെ ആശ്രയിച്ചി
 രിക്കുന്നു. ഒരുവന്റെ ഹൃദയം എപ്രകാരമോ അ
 പ്രകാരം അവൻ ദൈവമുമ്പാകെ കാണപ്പെടുന്നു.
 പൂർണ്ണ ഹൃദയത്തോടുകൂടി കർത്താവിൽ ആശ്രയി
 ച്ച് അവന്നു യ കാത്തിരിക്കുക. സ്വന്തം ശക്തിയി
 ൽ സങ്കേതം പ്രാപിക്കരുതു്. ശക്തി തരുന്ന ആ
 ഹാരം ദൈവവചനമാകുന്നു. ഭക്ഷണസാധനങ്ങ
 ൾ പചനരസങ്ങളുടെ പ്രവർത്തനഫലമായി ദഹി
 ച്ച് ആഗീരണയോഗ്യമായി പരിണമിക്കുന്നതു
 പോലെ ദൈവവചനം സൽപ്രവൃത്തികളാകുന്ന
 പചനദ്രവങ്ങളാൽ ദഹനയോഗ്യമായി ആത്മാ
 വുമായി സാധർമ്മ്യം പ്രാപിച്ചു ആത്മീയ പു
 രോഗതിക്കു നിർഭാഗമായിത്തരണം. സത്യത്തെ
 മുറുകെ പിടിച്ചാൽ ആന്തരികജീവിതത്തിൽ പു
 രോഗമിക്കാമെന്ന അഭിപ്രായക്കാർ ഉണ്ടായിരി
 ക്കും. എന്നാൽ സങ്കല്പലോകത്തിൽ കെട്ടിപ്പടുക്ക
 ന്ന ആത്മീയ ചിന്തകളും കോട്ടകളും ആത്മാവി
 ന്റെ പരിപൂർണ്ണവളർച്ചയ്ക്കു കാരണമാകുന്നില്ല.
 ആത്മാവിന്റെ വളർച്ചയ്ക്കു് സഹായകം ആ
 ത്മാവു തന്നെയായതിനാൽ പൂർണ്ണാത്മാവോടുകൂ
 ടി ആത്മാവായ ദൈവത്തിൽ ആശ്രയിക്കണം.
 മനുഷ്യൻ ഹൃദയംകൊണ്ടു വിശ്വസിച്ചു് ദൈ
 വാത്മാവുമായി സമ്പർക്കത്തിൽ വന്നു് ആത്മീയമാ
 യി വളരുന്നു. ഹൃദയത്തിന്റെ അന്തർഭാഗത്തു്
 ദൈവത്തിനു് സ്ഥാനമില്ലെങ്കിൽ, ഒരാൾക്കു് ദൈ
 വത്തിൽ വിശ്വസിക്കുന്നതിനും ദൈവത്തെ സ്നേ
 ഹിക്കുന്നതിനും ആരാധിക്കുന്നതിനും സാധ്യമല്ല.
 ആത്മീയാഭിലാഷങ്ങൾ ആത്മാവായ ദൈവത്തെ
 കാണുന്നതിനും അറിയുന്നതിനും ആശ്രയിക്കുന്ന
 തിനും സ്നേഹിക്കുന്നതിനും കാരണമാകുന്നു. “ഒ
 രുവൻ ദൈവത്തെ സ്നേഹിക്കുന്നുവെങ്കിൽ ദൈ
 വത്താൽ അറിയപ്പെട്ടിരിക്കുന്നു” (1കോരി8: 3)
 കർത്താവിനെ കാത്തിരിക്കുന്നവർ ശക്തിയെ

പുറക്കും. ശക്തി ഇല്ലാത്തവർക്കു് അവൻ ശക്തി
 പ്രദാനം ചെയ്യുന്നു. ഒരു യൗവനക്കാരന്റെ ശ്രോ
 ഷ്ടത അവന്റെ ശക്തിയിൽ നിക്ഷിപ്തമായി
 രിക്കുന്നു. എന്നാൽ ഭൌമികശക്തി കാലാന്തരത്തി
 ൽ ക്ഷയിക്കുന്നു. യുവത്വത്തോടുകൂടി തന്റെ ശ്ര
 ഷ്ടാവിനെ ഓർമ്മവെക്കു്—കാത്തിരിക്കേയും
 മകയിരത്തെയും സൃഷ്ടിയെയും, അന്ധതമസ്സി
 നെ പ്രഭാതമാക്കി മാറുകയും പകലിനെ രാത്രി
 യാക്കി ഇരുട്ടുകയും സമുദ്രത്തിലെ വെള്ളത്തെ വി
 ളിച്ചു് ഭൂതലത്തിൽ പകരുകയും ചെയ്യുന്നവനെ
 കാത്തിരിക്കുന്നവന്റെ—ശക്തി ക്ഷയിക്കുന്നതിനു
 പകരം അവൻ മുഴുശക്തി പുണ്ടു് കഴുകനെപോ
 ലെ ചിറകടിച്ചു് ഉയരത്തിലേക്കു പറക്കും. ഏലി
 യാവു് യഹോവയ്ക്കുവേണ്ടി ജാഗരിച്ചിരുന്നതുകൊ
 ണ്ടു് അവൻ തളൻ എന്നു വിചാരിച്ചിട്ടും തള
 ന്നില്ല. പിന്നെയും മരുഭൂമിയിൽ കൂടി ഓടി, രാ
 ജാക്കന്മാരെയും തനിക്കു പിൻഗാമിയെയും അഭി
 ഷേകം ചെയ്യുന്നതിനു് അവൻ ശക്തി പ്രാപി
 ച്ചു.
 ആശേർ ഗോത്രത്തിലെ ഹെന്റവേലി
 ന്റെ പുത്രിയായി ജനിച്ചവളായ ഹ
 ന്നാ, വിവാഹജീവിതത്തിൽ പ്രവേശിച്ചു് അ
 ധികനാൽ കഴിയുന്നതിനു മുൻപെ വിധവയായെ
 കിലും, തന്റെ ശിഷ്ടായുസ്സൊക്കെയും ഉപവാ
 സത്തോടും പ്രാർത്ഥനയോടുകൂടി യഹോവയുടെ
 ആലയത്തിൽ കഴിച്ചുപോന്നു. പ്രതിദിനജാഗര
 ണത്താൽ ശക്തിപ്രാപിച്ചു് അവൾ കർത്താവിനു
 വേണ്ടി കാത്തിരുന്നു. അവളുടെ പൂർണ്ണ ഹൃദയ
 ത്തോടുകൂടി അവൾ കർത്താവിനായി കാത്തിര
 ന്നു. അവളുടെ ആത്മാവു് ദൈവാത്മാവിൽ അനു
 ദിനം ശക്തിപ്പെട്ടു. താൻ ആർക്കുവേണ്ടി കാത്തി
 രിക്കുന്നുവോ ആ രക്ഷകനെ—ഇസ്രായേലിന്റെ
 രക്ഷിതാവിനെ—തന്റെ ജഡീകകണ്ണുകളാൽ കാണ
 മെന്നുള്ള പ്രത്യേക അവളെ ഭരിച്ചിരുന്നു. താൻ
 ഒരു പ്രവാചകിയായിരുന്നതിനാൽ പ്രവചനപു
 ത്തിക്കു് അവൾ സാക്ഷ്യം വഹിക്കുമെന്നവൾ ആ
 ത്മാവിൽ വിശ്വസിച്ചു. അതേ, അവളുടെ വിശ്വാ
 സവും പ്രത്യേകയും ദിനംപ്രതിയുള്ള ഭക്തിജീവി
 തവും അവൾക്കു രക്ഷകനെ ശിശുവായി കണ്ടു്,
 ഉൽഘോഷിക്കുന്നതിനുള്ള പാതതെളിച്ചു. യിസ്രാ
 യേലിന്റെ മ്ശിഹായെയും യഹോവയുടെ ന്യായ

യപ്രമാണത്തെയും കാത്തിരുന്നവർക്കു കർത്താവിനെക്കുറിച്ചുള്ള പ്രവചനം പൂർത്തിയാക്കുന്നതിന്, അവർ യേശുലോകദൈവത്തിൽ ശിശുനോടുള്ള ഉണ്ടായിരുന്നു. യേശുലോകദൈവത്തെ പ്രതിഷ്ഠിച്ചിരുന്നവരുടെ മദ്ധ്യത്തിലേക്ക് അവർ കർത്താവിനെ സ്വാഗതം ചെയ്തു. പ്രവാചകന്മാർ ആരുടെ വരവിനെ പ്രകീർത്തിച്ചുവോ ആരുകൾ ഈ ചൈതന്യത്തെ നേടാനായി സ്വീകരിച്ചു വീണ്ടെടുപ്പിനായി കാത്തിരുന്നവരെ പ്രവചനപൂർത്തിയാക്കിയിട്ടുണ്ട്. ഇതിനായി ആജീവനാന്തം, അഹോരാത്രം ഉപവാസവും പ്രാർത്ഥനയും കൈവെടിയാതെ യേശുലോകദൈവത്തിൽ വാതിൽസൂക്ഷിപ്പുകാരിയായി സേവനമനുഷ്ഠിച്ചു. ദൈവംദിനം ശക്തി പുതുക്കിക്കൊണ്ടിരുന്നു. ആ ദിവ്യ ചൈതന്യത്തിന്റെ ദർശനവേളയിൽ ശക്തി പുതുക്കപ്പെട്ടവളായി ദിവ്യചക്രങ്ങളിൽ ഉയരത്തിൽ പറന്നുകയറി ആ ചൈതന്യവേണ്ടി കാത്തിരുന്നവർക്കു രക്ഷയു

ടെ സന്ദേശം നൽകി. നിരപാധികമായ അനുസരണത്തിൽ രക്ഷിതാവിനെക്കുറിച്ചുള്ള പ്രവചനനിവർത്തിക്കായി കാത്തിരുന്നതിന്റെ പ്രതിഫലം!

ഹൃദയത്തിന്റെ ഒരുക്കത്തോടുകൂടി, പൂർണ്ണ ഹൃദയത്തോടെ കർത്താവിൽ അശ്രയിച്ചു നമ്മുടെ ഹൃദയങ്ങളെയും ഭവനങ്ങളെയും കർത്താവിന്റെ ആവാസത്തിനായി ഒരുക്കി; തനിക്കുവേണ്ടി കാത്തിരുന്നാൽ, ക്ഷീണിച്ച പോകാതെ ഓടി, തളർന്ന് പോകാതെ ഉയരത്തിൽ പറന്ന് സ്വന്തം കണ്ണുകളാൽ രക്ഷിതാവിനെ കണ്ടു നിസ്തുലമായ അനുഭവസമ്പത്തിൽ കൂടി മറ്റുള്ളവരുടെ മുമ്പാകെ കർത്താവിനെ സാക്ഷിക്കാൻ സാധിക്കുമെന്ന് ഹർന്നാ നമ്മെ പഠിപ്പിക്കുന്നു. ദൈവം നമ്മെ ഓരോരുത്തരെയും ആ അനുഭവത്തിലേക്ക് നയിക്കുന്നതിനും നാം ആ വിളികേട്ടു പിൻചെല്ലുന്നതിനും സംഗതിയാക്കണമെ എന്നു നമുക്കു പ്രാർത്ഥിക്കാം.

സ്ത്രീധനങ്ങളുടെ ദാനമാർ

35-ാം വാർഷികറിപ്പോർട്ട്

ഇന്ത്യയിലുള്ള കാതോലിക്കവും അപ്പോസ്റ്റോലികവുമായ കാർതാഗെക്സോ സുറിയാനിസഭകളുമായി 1:00—മാണ് സ്ത്രീധനങ്ങളുടെ നാളിൽ ആണ് “അബ്ദേ ദസ്ത്രീബൊ” എന്ന ഈ മിഷ്യനറി സമൂഹം സ്ഥാപിതമായത്. ഇതിനാൽ 35 വർഷം കാത്തുരക്ഷിച്ച സർവ്വശക്തനായ കർത്താവിന്റെ ദൈവത്തെ ആദ്യമായി സ്റ്റോത്രം ചെയ്യുന്നു. കഴിഞ്ഞ കൊല്ലത്തെ വാർഷികോൽസവം സ്ത്രീധനങ്ങളുടെ നാളിൽ മുവാറ്റുപുഴപ്പള്ളിയിൽ വെച്ച് പരിശുദ്ധ കാതോലിക്കാബാവാ തിരുമനസ്സിലെ അദ്ധ്യക്ഷതയിലാണ് കൊണ്ടാടിയത്. അഞ്ചു മെത്രാന്മാർ സന്നിഹിതരായിരുന്നു. പ്രത്യേക പ്രാർത്ഥനയും വേദപുസ്തകവായനയും “ഭൂവിലശേഷം” എന്ന പാട്ടും റിപ്പോർട്ടുവായനയും കഴിഞ്ഞു ഫാദർ എം. വി. ജോർജ്ജ്, പി. വി. വറുഗീസ്കേറി, മനോരമ പത്രാധിപർ. കെ. എം. ചെറിയാൻ, സി. ഐ. നൈനാൻ എന്നിവർ ഭാഗ്യമായി പ്രസംഗിച്ചു. വാദ്യഘോഷത്തോടുകൂടി പട്ടണത്തിൽ ഘോഷയാത്രയും ഉണ്ടായിരുന്നു. സമൂഹാംഗങ്ങൾക്കു മാത്രമുള്ള മൂന്നുദിവസത്തെ ധ്യാനവും ക്ലാസ്സുകളും കഴിഞ്ഞു സു

വിശേഷകന്മാർ അവരവരുടെ പ്രദേശങ്ങളിലേക്കുപോയി തിഷ്ണയയുടെ പുരാതനഭവനങ്ങളും പുതുക്രിസ്ത്യൻ ഭവനങ്ങളും സന്ദർശിക്കുക, യോഗങ്ങൾ നടത്തുക, മുതലായ സുവിശേഷജോലിയിൽ ഏർപ്പെട്ടിരുന്നു. വലിയ നോമ്പിന്റെ ആരംഭത്തിൽ പതിവുള്ള ആദ്യ ദിവസത്തെ ധ്യാനവും, ഇംഗ്ലീഷ്, സുറിയാനി, വേദജ്ഞാനം, എന്നീ വിഷയങ്ങളിലുള്ള പരിക്ഷയും കർമ്മേർവെച്ച് നടത്തപ്പെട്ടു.

പ്രസിദ്ധപ്പെടുത്തിയിരുന്ന പ്രോഗ്രാം അനുസരിച്ച്, ഞങ്ങളുടെ “സന്തോഷവും കിരീടവും” മായ പ്രിയപ്പെട്ട പുതുക്രിസ്ത്യാനിസംഘങ്ങളെ കണ്ടു പതിവുപോലെ ഉപദേശം കൊടുത്തു ഉണർത്തുകയും, വിധവകൾക്കും കുട്ടികൾക്കും അനാഥർക്കും ഓരോ കോടിവസ്ത്രം, കൊടുക്കുകയും ചെയ്യുന്നതിനു വേണ്ടി എല്ലാ വേലസ്ഥലങ്ങളിലേക്കുമുള്ള സുവിശേഷയാത്ര വിജയകരമായി നടന്നു. ഇൻഡ്യയിൽ ഇതുവരെ സമൂഹം 20,734 പുരാതനക്കാരെ സഭയിലേക്കു ചേർത്തിട്ടുണ്ട്. ഇക്കൊല്ലം 207 പേരാണ് ചേർത്തിട്ടുള്ളത്. പുതുക്രിസ്ത്യൻ സ്കൂൾ കുട്ടികൾ ആയിരത്തിലധികമുണ്ട്. ഞ

ങ്ങൾ ചെന്ന് വേലചെയ്യണമെന്നു ആഗ്രഹിക്കുന്ന ഇടവകക്കാർ ആ വിവരം ഞങ്ങളെ അറിയിക്കേണ്ടതാണ്.

നമ്മുടെ സഭയിൽ അമ്പതു കൊല്ലത്തോളം നിലനിന്ന വഴക്കു ദൈവകൃപയാൽ അവസാനിച്ചിരിക്കുന്നു. അബ്ദൽമിശിഹാ പാത്രിയർക്കീസ് ബാവാ ഇന്ത്യയ്ക്കും കിഴക്ക് കൈയ്ക്കും തന്നിട്ടുള്ള കാരോലിക്കാസ്ഥാപനത്തിനു സാധ്യതമില്ലെന്നു ശിമാധികാരം വർദ്ധിപ്പിക്കുവാൻവേണ്ടി സാത്താൻ നടത്തിയ ഒരു ഭയങ്കര കലഹമാണിത്. കാരോലിക്കാസ്ഥാപനത്തിന് യാതൊരു ന്യൂനതയും ഇല്ലെന്ന് സുപ്രീംകോടതി വിധിച്ചതോടു കൂടി നമാധാനകവാടം തുറന്നു. “മലങ്കരസഭയിൽ നമാധാനം പാലിപ്പാൻതക്കവണ്ണം മാർഗീവർഗ്ഗീസ് ബിഷപ്പേലിയോസിനെക തോലിക്കായായി സ്വീകരിപ്പാൻ നാം മനസ്സായിരിക്കുന്നു” എന്നു പാത്രിയർക്കീസ് ബാവാ തിരുമേനിയും, നമ്മുടെ ഭരണഘടനയ്ക്കു വിധേയമായി മോറാൻ മാർ ഇസ്രായീലിയോസ് യാക്കൂബ് തൃതീയനെ അന്ത്യോ

ഖ്യാ പാത്രിയർക്കീസായി സ്വീകരിക്കുന്നതിന് നാം പ്രസാദിച്ചിരിക്കുന്നു” എന്നു മോറാൻ മാർ കാരോലിക്കാ ബാവാ തിരുമേനിയും പ്രസ്താവിച്ചിരിക്കുന്നു. മേലാൽ നാം കവഹിക്കാതെ നമ്മുടെ സമയവും പണവും ശക്തിയും ദൈവരാജ്യവർദ്ധനവിനും ഇന്ത്യയിൽ മിഷ്യനറിവേലമൂലം ആത്മാക്കളുടെ രക്ഷയ്ക്കും സാധ്യസംരക്ഷണയ്ക്കുമായി ബുദ്ധിപൂർവ്വം ചെലവിടേണ്ടിയിരിക്കുന്നു. കാരോലികവും അപ്പോസ്റ്റോലികവുമായ അടിസ്ഥാനത്തിൽ സർവ്വ ക്രിസ്തീയ സഭകളും. നമ്മുടെ കർത്താവ് ആഗ്രഹിക്കുന്നതുപോലെ, ഏകയോഗമായിത്തീരുവാൻ നാം ഒരു പുതിയ പരിശ്രമവും പ്രാർത്ഥനയോടെ നടത്തണം.

സഭയിൽ പൂർണ്ണസമാധാനം ഉണ്ടായതോടു കൂടി (കൊരട്ടി) ആബ്മൻ മാർ സേവേറിയോസും ആബ്മൻ മാർ യൂലിയോസും ഭരിച്ചിരുന്ന മലബാർ പള്ളികൾ മലബാറിന്റെ എപ്പിസ്കോപ്പാ ആയ ഏന്റെ കീഴിൽ വന്നു. ഭാരതപ്പുഴയ്ക്കു വടക്കു മലബാർ, കാനറ, കൂർഗ്ഗ്, മൈസൂർ എ



സ്കൂളിബാദാസസമൂഹം രക്ഷാധികാരി മാർ തീമോത്തിയോസ് മെത്രാപ്പോലീത്താ തിരുമേനിയും സമൂഹാദ്ധ്യക്ഷൻ മാർ ഒസ്തോത്തിയോസ് മെത്രാപ്പോലീത്താ തിരുമേനിയും സമൂഹാംഗങ്ങളും.

നീ പ്രദേശങ്ങളിൽ ഞാൻ എഴുപത്തഞ്ചു പള്ളികൾ മുപ്പത്തിയഞ്ചു പട്ടണങ്ങൾ ചേർത്തു ഭരിക്കുന്നു. കോഴിക്കോടു തലസ്ഥാനമാക്കിക്കൊണ്ടു കൊല്ലത്തോടും പലപ്പോഴും സഞ്ചരിച്ചു എന്റെ ഭദ്രാസനത്തിലെ പള്ളികൾ സന്ദർശിക്കുന്നു. മുളത്തുരുത്തിയിൽ താമസിച്ച് സ്കീബാദാസന്മാരുടെ മിഷ്യനറി പ്രവർത്തനത്തിന്റെ മേൽനോട്ടം വഹിക്കുന്നു. ആറു വർഷം മുമ്പു ഞാൻ മെത്രാൻസ്ഥാനം ഏറ്റെടുത്തു കക്ഷിവാഴ്ചനിമിത്തം കയറാത്ത പള്ളികളിൽ കയറി കുർബ്ബാന ചൊല്ലുകയും പ്രിയ പുത്രീസ്കൂൾ സാലങ്ങളെ കണ്ടു സാന്താഷിക്കയും ചെയ്യുന്നു.

ചെലവ്

രൂ. ണ. സ.

പുത്രീസ്കൂൾ വിധവകൾക്കും അനാഥകൾക്കും രോഗികൾക്കും മറ്റും വസ്ത്രം	ക	2210	8	9
സുവിശേഷവേലക്കാർക്കു വസ്ത്രത്തിനും മറ്റു അത്യാവശ്യങ്ങൾക്കും	ക	4578	14	3
പുത്രീസ്കൂളിനുള്ള കട്ടികൾക്കും സഹായധനം	ക	303	0	5
യാത്രച്ചെലവ്	ക	907	5	6
കർമ്മച്ചെലവ്	ക	670	0	0
സ്റ്റാമ്പ്, കടലാസ്, അച്ചടി	ക	421	1	8
ധർമ്മവും പലവകയും	ക	751	6	0
മലബാർ, കാനറ, കൂർഗ് പള്ളികൾക്കു	ക	4411	2	5
ആകെ	ക	14253	7	0

വരവ്

പള്ളികളിൽനിന്നും വിക്തികളിൽനിന്നും	ക	15334	4	10
അധികവരവ്	ക	1084	13	10
കഴിഞ്ഞകൊല്ലത്തെ ശാശ്വത മിഷ്യനറി നിധി	ക	5888	14	4
ഇക്കൊല്ലത്തെ ശാശ്വത മിഷ്യനറി നിധി	ക	6973	12	6

"The poor benefitted will pray God to bless their benefactors.

And the prayers of the poor are powerful before God"

ഞങ്ങളുടെ ഭക്ഷണച്ചെലവ് അതാതു ഇടവകക്കാർ വഹിക്കുകയത്രേ ചെയ്യുന്നത്. പ്രാർത്ഥന മൂലമോ ധനമൂലമോ, അൽപ്പമായോ അധിക

മായോ ഞങ്ങളെ സഹായിച്ചിട്ടുള്ള സർവ്വരേയും ഞങ്ങൾ ഹൃദയപൂർവ്വം അഭിനന്ദിക്കയും, അവരേയും അവരിൽനിന്നു കർത്താവിൽ നിരൂപിച്ചു ചുവരെയും വിശുദ്ധ കുർബ്ബാനയിൽ ഓർമ്മയ്ക്കും ചെയ്യുന്നു. മുളത്തുരുത്തി തപാലിലേക്കു സമുഹാഭ്യക്ഷന്റെ മേൽവിലാസത്തിലാണ് ധനസഹായം മണിയോർഡർ ആയി അയച്ചുതരേണ്ടതു്. ഞങ്ങൾ ലജ്ജിപ്പാൻ സംഗതയില്ലാത്ത വേലക്കാരായി, ദൈവത്തിനു കൊള്ളാവുന്നവരായി നില്പാൻ പ്രാർത്ഥിച്ചിൻ. കാർമ്മണിന്റെ മുതൽ 6,000 രൂപയും പലിശ രൂപ 710, അണ 13-ം സൂക്ഷിച്ചിട്ടുണ്ടു്.

മാർ പത്രോസ് ഒസ്കാത്തിയോസ്
മെത്രാപ്പോലീത്താ(സമുഹാഭ്യക്ഷൻ)
മുളത്തുരുത്തി, P. O.

സ്കീബാദാസസമുഹവാർഷികം

ആക്ടിംഗ് സെക്രട്ടറി ഫാദർ റി. വി. വറുഗീസ് അറിയിക്കുന്നതു്.

"കർത്താവേ, ഗതിയില്ലായ്മകൊണ്ടും ദാരിദ്ര്യം നിമിത്തവും വലയുന്ന എല്ലാവർക്കും നിന്നിൽ നിന്നുള്ള സഹായം ദാനം ചെയ്യേണമേ. അവരേയും അറുക്കു് സഹായക്കൈ നീട്ടിക്കൊടുക്കുന്നവരേയും സംരക്ഷിക്കണമേ."

ഈ മിഷ്യനറിസമുഹത്തിന്റെ 35-ാവാർഷികോത്സവം കോലഞ്ചേരിയിൽ പെച്ച് 1959 സെപ്റ്റംബർ 14 (ചിങ്ങം 29)—ാം തീയതി സ്കീബാപ്പൈതൃകമായ തിങ്കളാഴ്ച ഉച്ചയ്ക്ക് സമുഹം പരമാധികാരി കിഴക്കിന്റെ കാതോലിക്കാ നി. വ. ദി. മ. ശ്രീ. മോറാൻ മാർ ഗിവറുഗീസ് ബസ്സേലിയോസ് ബാവാ തിരുമനസ്സിലെ അദ്ധ്യക്ഷതയിൽ കൊണ്ടാടുന്നതാണ്. സമുഹം ദൈവകൃപയാൽ ഇതുവരെ 20,734 പുറജാതിക്കാരെ സഭയിലേക്കു് ചേർത്തിട്ടുണ്ടു്. കണ്ടനാട്ടു് ഇടവകയുടെ മാർ ഔറോൻ തിമോത്തിയോസ് മെത്രാപ്പോലീത്താ, സമുഹാദ്ധ്യക്ഷനും മലബാർ മെത്രാനുമായ മിഷ്യനറി ബിഷപ്പു് മൂക്കഞ്ചേരി മാർ പത്രോസ് ഒസ്കാത്തിയോസ്, എന്നീ തിരുമേനിമാരും, ഫാദർ എൻ. ജി. കുര്യൻ എം. എ. ബി. ഡി. വാലേൽ ഏലിയാസ് കത്തനാർ, മാസ്റ്റർ ഓഫ് സേക്രഡ് തിയോളജി, ഫാദർ എം. വി. ജോർജ്ജ്, ഡോക്ടർ ചാക്കോ ജോർജ്ജ് എൽ. എം. എസ്, എൽ. ആർ. സി. പി. എസ്, എഫ്. ഡി. എസ്. (ലണ്ടൻ), സി. യു. വക്കി എന്നിവ

രം പ്രസംഗിക്കുന്നതും, സ്തോത്രവഴിപാട് എടുക്കുന്നതും, ഒരു വമ്പിച്ച ലോഷയാത്ര ഉണ്ടായിരിക്കുന്നതുമാണ്. തലേദിവസം കാലത്തു് 11 മണിക്ക് സുവിശേഷകന്മാർക്കും സഹകരണമെമ്പർമാർക്കും മാത്രം ധ്യാനവും, ഉച്ചതിരിഞ്ഞു് കാര്യലോചനയോഗവും നടത്തും. എല്ലാവരേയും ക്ഷണിച്ചിരിക്കുന്നു.

വാർഷികത്തിനു മുമ്പു് 25, 26, 27, (വ്യാഴം, വെള്ളി, ശനി) എന്നീ ദിവസങ്ങളിൽ എൻ.ജി. കുര്യനച്ചൻ സ്കൂളിന്മാദാസന്മാർക്കു മാത്രം ക്ലാസ്സുകൾ എടുക്കുന്നതാണ്.

സഭാജീവിതവും ആത്മീകാനുഭവങ്ങളും

(മല്ലാൻ ഹാദർ എൻ. ഏ. യുഹാനോൻ)

നമ്മുടെ സഭയ്ക്കു് പ്രശംസിക്കാവുന്ന പല മേന്മകൾ ഉണ്ടെങ്കിലും സഭാംഗങ്ങൾ ആത്മീക ജീവിതത്തിൽ ഉയരുന്നതിനുള്ള യത്നങ്ങളിൽ വളരെ പിന്നോക്കം സ്ഥിതിചെയ്യുന്നുവെന്നുള്ളതു് മറച്ചുപയ്ക്കാവുന്ന കാര്യമല്ല. ഒരു രാഷ്ട്രത്തിന്റെ ഉയർച്ച കണക്കാക്കേണ്ടതു് അതിലെ ദരിദ്രന്മാരുടെ അടുക്കളയിലെ വിഭവങ്ങളുടെ തോതനുസരിച്ചാണ്. പട്ടിണിയും രോഗവുമായി കഴിഞ്ഞുകൂട്ടുന്ന ദരിദ്രന്മാർ ഒരു വശത്തു കിടക്കുമ്പോൾ, വേറൊരു ഭാഗത്തു് വലിയ കൊട്ടാരങ്ങളും, ആഡംബര ജീവിതവും സുഖ ലോലുപത്വവും ഉണ്ടെങ്കിലും ആ രാജ്യം ദാരിദ്ര്യത്തിൽ നിന്നു വിമുക്തമാണെന്നു പറയാൻ സാധിക്കയില്ല. രാജ്യത്തിന്റെ സമൃദ്ധിയുടെ അളവു

ന്മാരുടെ പദവിയിലേക്കു് ഉയർന്നിട്ടുള്ളവർ പ്രതീക്ഷാശതമാനത്തിൽ കുറവാണ്. വിശുദ്ധന്മാരായി ഗണിക്കപ്പെടുന്ന ചുരുക്കം ചില പിതാക്കന്മാർ വ്യക്തികളുടെ ജീവിത ഉയർച്ചയ്ക്കായി സഭ ചെയ്തുകൊണ്ടിരിക്കുന്ന ഏതെങ്കിലും Process ന്റെ ഫലമായിട്ടല്ല പ്രത്യേകം, അവർക്കു പ്രത്യേകമായി കിട്ടിയ അനുകൂലസാഹചര്യങ്ങളുടെ ഫലമായി ഉയരവാനിടയായിട്ടുള്ളതാണ്. അതുകേറേണ്ട ലളിതമായി ഗ്രഹിക്കുവാൻ താഴെ പറയുന്ന വിധത്തിൽ ചിന്തിക്കാവുന്നതാണ്.

നമ്മിൽ പലരുടെയും ജീവിതത്തിൽ കാണാവുന്ന ചില കുറവുകളെ പ്രത്യേകം ചൂണ്ടിക്കാണിച്ചുകൊണ്ടു് അവയെ പരിഹരിച്ചു ക്രിസ്തീയ ജീവിതം പരിപൂർണ്ണമാക്കുവാൻ ഈ ലേഖനം മൂലം ബ. മൽപ്പാനച്ചൻ ആചാറനാ ചെയ്യുകയാണ്.

പത്രാധിപർ

ഏതു മനുഷ്യന്റെയും ജീവിതത്തിന്റെ യഥാർത്ഥമായ തൃക്കവും ആക്കവും ദൈവത്തിനു മാത്രമേ അറിയുവാൻ കഴിയുള്ളൂ. എങ്കിലും, സകലക്കും പ്രത്യക്ഷമായ രീതി

കോൽ സാധാരണക്കാരന്റെയും, അദ്ധ്വാനിക്കുന്നവന്റെയും ജീവിതസംഗ്രഹിച്ചാണ്. എന്നാൽ സഭയുടെ ചൈതന്യത്തിന്റെയും വളർച്ചയുടെയും ഉരകല്ലു് അതിലെ പാവപ്പെട്ടവരുടെയും സാധാരണക്കാരന്റെയും മാത്രമല്ല, സഭാംഗങ്ങളായ എപ്പോൾപെട്ടവരുടെയും ജീവിതത്തിലുള്ള ആത്മീകാനുഭവമാണെന്നു പറയാവുന്നതാണ്. വ്യക്തികളിൽ ജീവിതമേന്മയും ആഴമായ ദൈവഭക്തിയും ഉൾപ്രവേശിച്ചിരിക്കുവാൻ സഭയ്ക്കു് ചുമതലയുണ്ടു്. കഴിവുമുണ്ടായിരിക്കണം. നമ്മുടെ മലങ്കരസഭയുടെ ദീർഘകാലചരിത്രത്തിൽ വിശുദ്ധ

യിൽ അഭക്തിയിലും ദുർമ്മാർഗ്ഗത്തിലും ജീവിക്കുന്നവരുണ്ടു്. നമ്മുടെ ചുരുചുപാടും, നമ്മുടെ ഇടവകയിലും, നമ്മുടെ പരിചയക്കാരിലും അനേകർ ജീവിതത്തിൽ അധഃപതിച്ചവരായി കഴിഞ്ഞുകൂട്ടുന്നുണ്ടെന്നു് അറിയാം. അവരുടെ ആ അധഃസ്ഥിതിയിൽ നിന്നു വ്യത്യം വരേണ്ടതാണെന്നുള്ള ബോധ്യം ഉള്ളിൽ കടത്തിവിടാനുള്ള പരിശ്രമം ഫലപ്രദമായി കാണുന്നില്ല. കിളയോ, പണിയോ, വളമിടിലോ ഇല്ലാതെ നാലുപാടും പൊളിഞ്ഞു കിടക്കുന്ന ചില പഠനുകളിൽ അങ്ങും ഇങ്ങും ചില

ഫലവൃക്ഷങ്ങൾ വിളവുകൾ തരുന്നതുപോലെയാണു് ക്രിസ്തീയചര്യകളിൽ ഇന്നു കഴിഞ്ഞുപോയ നൂറ്റാണ്ടുകളെ കാണാവുന്നതു്. നേരെമറിച്ചു് ആ പഠനങ്ങൾ അടവാക്കുകയും ശരിയായി പണിയുകയും, കാലാകാലങ്ങളിൽ വേണ്ടതു ചെയ്യുകയും ചെയ്യാൽ അനേകമടങ്ങു് ആദായം വർദ്ധിക്കുമെന്നുള്ളതു തീർച്ചയാണു്. അപ്രകാരം സഭയ്ക്കുള്ളിലും ചില കെട്ടിയടവുകളും, വേലിപ്പണിയും, കിളിയും, വളംചേർക്കലും ക്രമീകൃതമായ പരിചരണങ്ങളും നടന്നുകൊണ്ടിരിക്കയാണെങ്കിൽ പ്രതീക്ഷയിൽ കവിയുന്ന ആദായം ഉണ്ടായിക്കൊണ്ടിരിക്കും. ഇന്നു് അതു അവശ്യം വേണ്ടിടത്തോളം നടക്കുന്നില്ല എന്നാണു് പറയാനുള്ളതു്. ആരുടെ കുറവും കൊണ്ടാണെന്നുള്ളതിനു് അങ്ങോട്ടും ഇങ്ങോട്ടും പഴിച്ചാരാതെ, നാമോരോരുത്തരും അതിനു് ഉത്തരവാദികളാണെന്നു സമ്മതിച്ചേ തീരൂ.

വിശ്വാസോപദേശങ്ങൾ, വി. കൂദാശകൾ, ആചാരാനുഷ്ഠാനങ്ങൾ, മുതലായ കാര്യങ്ങളിൽ സഭ നിഷ്കർഷിക്കുന്ന പ്രശസ്തനായ പാരമ്പര്യം, വ്യക്തികളുടെ ജീവിതവിശുദ്ധിയിലും സമൃദ്ധം പാലിപ്പാൻ കൂടുതൽ ശ്രദ്ധിക്കേണ്ടിയിരിക്കുന്നു. മദ്ധ്യശതകങ്ങളിൽ പാശ്ചാത്യസഭയിൽ ആവിർഭവിച്ച നവീകരണത്തിന്റെ പരിണിത ഫലങ്ങൾ എന്തൊക്കെയായാലും വ്യക്തികളുടെ ജീവിതവിശുദ്ധിയിലും വസ്തുനിഷ്ഠമായി സഭ ശ്രദ്ധിക്കേണ്ടതാണെന്നുള്ള ബോധ്യം തന്മൂലം കൈവരുത്തിയിട്ടുണ്ടു്. വിശ്വാസോപദേശങ്ങൾ വി. കൂദാശകൾ മുതലായവ കൊണ്ടു് സഭാംഗങ്ങൾക്കു വ്യത്യസ്തജീവിതരീതി ഉണ്ടാകേണ്ടതാണെന്നുള്ളതു് ശ്രദ്ധിക്കാതെയും കൂദാശകളെ വെറും കർമ്മാചാരങ്ങളായി തെറ്റിദ്ധരിച്ചും പോന്നതിനാൽ പാശ്ചാത്യസഭയിൽ ഒരു ആന്തരിയ വിപ്ലവവും, പരിവർത്തനവും ഉണ്ടായി. വിപ്ലവം രാഷ്ട്രത്തിന്റെയും സഭയുടെയും വളർച്ചയ്ക്കു കാലാകാലങ്ങളിൽ ഉണ്ടാകേണ്ടതായിരിക്കാം. എങ്കിലും നവീകരണവിഭ്രാന്തി അനഭിലഷണീയമായ ഗതിയിൽ വളഞ്ഞൊഴുകിയതിനാൽ സഭയുടെ അമൂല്യങ്ങളായ പല നിക്ഷേപങ്ങളെയും നഷ്ടപ്പെടുത്തുകയാണുണ്ടായതു്. വ്യക്തികളുടെ ആത്മീക ജീവിതനിലവാരം ഉയർത്തുന്നതിനുവേണ്ടി സഭയുടെ യാതൊന്നും നഷ്ടപ്പെടുത്തുവാൻ പാടില്ല. സഭയിൽ കൂടിയല്ലാതെ ക്രിസ്തീയ പൂർണ്ണത പ്രാപിക്കുന്നതിനു മാർഗ്ഗമില്ല. ജീവിത വിശുദ്ധിയിലും ആത്മീകമായ സമൃദ്ധിയിലും ശ്രദ്ധിക്കാതിരുന്നാൽ,

കൂദാശകൾ ഒരു ജന്തുജാലം പോലെയാ മാത്രം കഴുകിപ്പോലെയോ എന്തെങ്കിലും ഗുണം ചെയ്യും എന്ന് ഒരു സഭയും പഠിപ്പിക്കുന്നില്ല. എന്നിരുന്നാലും അനേകരും ആ വിധത്തിലാണു് മനസ്സിലാക്കിയിരിക്കുന്നതു് എന്നു തോന്നിപ്പോകും. ഇന്നു മുൻ വിധത്തിലുള്ള ജനവിഭാഗങ്ങളെ നമ്മുടെ സഭയിൽ കാണാൻ കഴിയും.

എ. സഭയുടെ വിശ്വാസാചാരങ്ങൾ ഹൃദയസംതുപ്പിയോടെ പാലിച്ചു് ഭക്തിയിൽ ജീവിക്കുന്നവർ.

ബി. സഭാനിയമങ്ങൾ ബാഹ്യമായി പേരിനു വേണ്ടി കുറെയൊക്കെ ആചരിക്കുമെങ്കിലും ഉയർന്ന ജീവിതമോ ആന്തരിയമായ വ്യതിയാനമോ ഇല്ലാത്തവർ.

സി. സഭാനിയമമോ, സഭാചാരമോ യാതൊന്നും പാലിക്കാതെ കല്യാണം കഴിക്കുന്നതിനും ശവക്കോട്ടയിൽ കിടക്കുന്നതിനും വേണ്ടി മാത്രം ഇടവകാംഗമായിരിക്കുന്നവർ.

ഇതിൽ ഒന്നാമത്തെ വകുപ്പിൽ പെടുന്നവർ എവിടെയും സാധാരണ ന്യൂനപക്ഷമായിരിക്കാം. അവർ സഭയുടെയോ ഇടവകയുടെയോ വഴക്കുകളിൽ പ്രവേശിക്കുകയോ തലമുടിയിഴ കീറുന്ന പ്രശ്നങ്ങളിൽ പങ്കുകൊള്ളുകയോ ചെയ്യാതെ തങ്ങൾക്കു ബോദ്ധ്യമുള്ള ചുമതലകൾ നിർവഹിച്ചു്, ഒച്ചപ്പാടുണ്ടാക്കാത്തവരാണ്. പൊതുയോഗങ്ങളിലും, കമ്മിറ്റികളിലും തള്ളിക്കയറ്റാൻ അവർ ശ്രമിക്കയില്ല. വി. കുർബ്ബാന കാണുന്നതിനു മുടക്കം വരുത്താതെയും, പട്ടുളിക്കും, സഭയ്ക്കും കൊടുക്കാനുള്ളതു് ക്രമമായി കൊടുത്തും, ഇടവകയിൽ മനുഷ്യനു പ്രയോജനമുള്ള കാര്യങ്ങൾ നടന്നു കാണുവാൻ ആഗ്രഹിച്ചും, അങ്ങനെയല്ലാത്തവർക്കു കഴിവതു സഹകരിച്ചും കഴിഞ്ഞുകൂടും. അവർമൂലം ഇടവകയിൽ ഒരു ശല്യമോ അസ്വസ്ഥതയോ ഉണ്ടാകുകയില്ല. അയാൾ മരിച്ചുകിൽ ഇടവകയ്ക്കു ഗതി കിട്ടുമായിരുന്നു എന്ന് അങ്ങനെയുള്ളവരെക്കുറിച്ച് പറയാൻ ഇടയാക്കുകയുമില്ല. 'ഞാൻ പറയുന്നതും പട്ടക്കാർ സമ്മതിച്ചുകൊള്ളണ'മെന്നോ, 'ഞാൻ വന്നതിനുശേഷമേ കുർബ്ബാന ആരാഭിക്കാവൂ' എന്നോ, ഈ വിധത്തിലുള്ളവർ ശല്യം പിടിക്കയില്ല. യഥാർത്ഥത്തിൽ ഈ വിധത്തിലുള്ളവരാണ് ഇടവകയുടെ ഭാഗ്യത്തിനും ശ്രേയസ്സിനും കാരണക്കാരായിരിക്കുന്നതു്. വേദപുസ്തകത്തിൽ തുബീതു്, വൃദ്ധനായ ശിമോൻ, പ്രവാചകിയായ ഹന്ന, നീതിമാനായ യൗസേപ്പ് പിതാവു് മുതലായവരോടു് ഇവരെ ഏതാണു് ഉപമിക്കാവുന്നതാണു്.

രണ്ടാമത്തെ വകുപ്പിൽപ്പെടുന്നവരാണ് എവിടെയും ഭൂരിപക്ഷം. അവർക്കു സഭയും പള്ളിക്കാര്യങ്ങളും, സ്വന്തം ബഹുമാനത്തിനും, ആത്മപ്രശംസയ്ക്കും കാരണമായിരിക്കണമെന്ന് ഉദ്ദേശമുള്ളവരാണ്, അതിനെതിരായി ഉരിയാടുന്നവരോടു ശത്രുത ഭാവിക്കുകയും ചെയ്യും. അവരുടെ ബലഹീനത ചൂണ്ടിക്കാണിച്ചുകൊടുക്കുന്നത് ഇഷ്ടമാകയില്ല; പട്ടക്കാർ കർമ്മം നടത്തിപ്രതിഫലം വാങ്ങിച്ചുകൊള്ളണമെന്നല്ലാതെ അതിൽ കൂടുതലായി എന്തെങ്കിലും പ്രവർത്തിക്കുവാൻ അവർ അനുവദിക്കുകയില്ല. യോഗ്യന്മാരും ബഹുമാന്യന്മാരും മായി പുറമേ അറിയപ്പെട്ടേക്കാമെങ്കിലും, വ്യക്തികളുടെ സാക്ഷാൽ ജീവിതത്തിന്റെ ഉരകല്ലായ രഹസ്യജീവിതത്തിൽ വേണ്ടത്ര മാതൃക പാലിക്കണമെന്ന് ഉദ്ദേശം കാണുകയില്ല. പഴയ കാലങ്ങളിൽ നിലവിലിരുന്ന മുതലാളിത്തത്തിന്റെയും യജമാന മനോഭാവത്തിന്റെയും അവശിഷ്ടങ്ങൾ അൽപ്പാൽപ്പമായി അവരിൽ കണ്ടെത്താവണം. വി. കുർബാനയിൽ സംബന്ധിക്കുന്നത് ഒരു അത്യാവശ്യമായി അവർക്കു തോന്നിയില്ലെങ്കിലും പട്ടക്കാർ കുർബാന ചൊല്ലിയോ എന്നുന്വേഷിക്കുകയും, ചൊല്ലിയില്ലെങ്കിൽ കുറ്റമായി കണക്കാക്കുകയും ചെയ്യും. 'ഞങ്ങളുടെ പള്ളിയിൽ എല്ലാ ഞായറാഴ്ചയും കുർബാനയുണ്ട്' എന്നു അഭിമാനപൂർവ്വം പറയുന്ന ചില ആളുകളുടെ ആത്മികജീവിതം നോക്കിയാൽ അവർ സാധാരണ പള്ളിയിൽ ഹാജരാകാത്തവരാണെന്നു കാണാം. പ്രസംഗം, യോഗങ്ങൾക്കും ചെറുനാളുകൾക്കും മുൻകൈ എടുത്തു പ്രവർത്തിക്കുന്ന ചില സേവനതല്പരന്മാർ ആ പ്രസംഗം പ്രയോജനപ്രദമാക്കുന്നവരോ, ആ പെരുന്നാളിന്റെ ആരാധനയിൽ സംബന്ധിക്കുന്നവരോ ആയെന്നു വരികയില്ല. വലിയ വാഴിയോടുകൂടെ കക്ഷിതാപുലമ്പുന്ന ഗണനീയന്മാർ തങ്ങളുടെ കണ്ണുങ്ങളെ വിവാഹത്തിനുവേണ്ടി മതം മാറുവാൻ മടിക്കാത്തവരായിരിക്കും. പുതിയ നിയമത്തിൽ കർത്താവു ശാസിക്കുന്നതായി കാണുന്ന പരീശന്മാർ സപ്രേന്മാർ മുതലായവരുടെ കൂട്ടത്തിൽ ഇവരെ കണക്കാക്കാം. സഭ, പള്ളി, കൂദാശകൾ മുതലായവയുടെ ആന്തരിയ ഉദ്ദേശങ്ങൾ തെറ്റായി ചൂരിക്കപ്പെടുകയാൽ ആത്മികാനുഭവങ്ങളിൽ ഇവർ പിന്നോക്കമാണ്. ഒരു പക്ഷേ തങ്ങളുടെ ഇടവകയുടെ നേട്ടങ്ങളായി അവർക്കു തോന്നുന്നത് പള്ളിയുടെ വലിപ്പമോ, പുരാതനത്വമോ, പള്ളിപ്പുരിസരത്തിലുള്ള ഭീമമായ കുരിശിൻതൊട്ടിയോ, അംഗങ്ങളുടെ സംഖ്യാബാഹുല്യമോ, പൊൻവെള്ളി നിക്ഷേ

പങ്ങളോ, പ്രതിവർഷാദായത്തിന്റെ വർദ്ധനവോ, ഒക്കെ ആയിരിക്കും. ആദായം കുറഞ്ഞു പോയാൽ അതു വർദ്ധിപ്പിക്കാൻ ഗൗരവപൂർവ്വം ചിന്തിച്ചേക്കാമെങ്കിലും, വി. കുർബാന അനുഭവിക്കുന്നവരുടെ എണ്ണം കുറഞ്ഞാൽ അതു വർദ്ധിപ്പിക്കുന്നത് ഒരു ചിന്താവിഷയമേ അല്ല ഇന്നു നമ്മുടെപല ഇടവകകളിൽ, ചുറ്റുംകൂട്ട കയറിയാൽ വെട്ടിത്തെളിച്ചു വെടിപ്പാക്കുന്നതിനുള്ള ജാഗ്രത ആരാധനനമയത്തു് പള്ളിപ്പുറമ്പിലും, പള്ളമുറിയുടെ പ്രാന്തങ്ങളിലും അലക്ഷ്യമായി സമയം കളയുന്നവരെ പള്ളിയകത്തേക്കു വരുത്തുവാൻ കൂടി പ്രദർശിപ്പിക്കണമെങ്കിൽ എത്ര നന്നായിരുന്നു. ഭക്ഷണം, വസ്ത്രം, സുഖസൗകര്യങ്ങൾ മുതലായവയെക്കുറിച്ച് അന്വേഷിക്കുന്നവർ, പ്രാർത്ഥന ആത്മികജീവിതം മുതലായവയെക്കുറിച്ച് അന്വേഷിക്കാറില്ല. മനുഷ്യർ ദൈവത്തിൽ നിന്നും, ക്രിസ്തുവേശുവിലുള്ള വിശ്വാസ തീഷ്ണതയിൽനിന്നും, സഭകൊണ്ടുണ്ടാകേണ്ട പ്രയോജനങ്ങളിൽ നിന്നും അകന്നുകൊണ്ടിരിക്കുന്നതിൽ ഒരു പ്രയാസമോ വേദനയോ നമുക്കു തോന്നുന്നില്ലെങ്കിൽ അതിന്റെ അർത്ഥം എന്താണ്? ഇന്നു സുറിയാനി സഭയിൽ പള്ളികൾക്ക് ഒരു പത്തുവുമില്ല. ഒരു പള്ളി വേണ്ടിയ ദിക്കിൽ അഞ്ചും ആറും പള്ളികൾ കാണാം. അതേ സമയം ആത്മികജീവിതം താഴ്ന്നു പോകുന്നതിനെ ഉയർത്തിക്കാണ്ടു വരാനുള്ള പ്രേരണ വേണ്ടത്ര കിട്ടുന്നില്ല. വി. കുർബാനയിൽ സംബന്ധിക്കാതെ പള്ളിയിലെ മേമ്പട്ടുകളുടെയും നിക്ഷേപമുറികളുടെയും താക്കോൽ പിടിക്കുന്നതു വലിയ കാര്യമായി വിചാരിക്കുന്നവർ പറ്റുദീസായുടെ വാതിൽ തുറന്ന് അകത്തുകയറാൻ വല്ലപ്പോഴുമെങ്കിലും ഒന്നു ചിന്തിച്ചിരുന്നെങ്കിൽ എത്ര കാര്യമായിരുന്നു.

മുകളിൽ പറഞ്ഞതിൽ മൂന്നാംവകുപ്പിൽപ്പെട്ട ഇനക്കാർ എല്ലാ ഇടവകകളിലും കുറേക്കൂട്ടമുണ്ട്. സാദൃക്യരെയും അഥേനയിലെ എപ്പിസ്കോപ്പിയന്മാരെയും പോലെ ഉള്ളവരാണ് ഇവർ എന്നു പറയാം ലക്ഷണങ്ങൾകൊണ്ട് അറിയാം. ഞായറാഴ്ചകളിലും മാറാനായപ്പൊഴുനാളുകളിലും ഇവരെ പള്ളിയിൽ കാണുകയില്ല. ഞായറാഴ്ച രാവിലെ കളികളിലും വിനോദങ്ങളിലും സമയം പോക്കുകയും പള്ളികൾക്കുപകരം സിനിമാശാലകളെ അഭയം പ്രാപിക്കുകയും ചെയ്യും. വിജാതികളും ഗവർണ്മെന്റുകളുംപോലും ഞായറാഴ്ച ജോലിയിൽനിന്നും വിരമിക്കുന്ന ഇക്കാലത്തു യാതൊരു ശങ്കയുമില്ലാതെ ജോലി ചെയ്യുകയും

ചെയ്യിക്കയും ചെയ്യുന്ന സുറിയാനിക്കാരു
 ണ്ട്. വി. കുർബാനാനുഭവം മാമ്മോദീസ്സായോ
 ടൊന്നിച്ചു തീർച്ചയായും നടന്നു കാണും. അ
 തിൽപിന്നെ അങ്ങനെ ഒരു സംഭവം അവർ അ
 റിഞ്ഞു കാണുകയില്ല. പള്ളിപ്പെരുനാളിനും, കൂ
 ടത്തിൽ വല്ലവരും മരിക്കുമ്പോഴും പള്ളിപ്പറമ്പു
 വരെ വരും. വിവാഹം പട്ടക്കാരാൽ നടത്തപ്പെ
 ടില്ലെങ്കിൽ മോശമാണെന്നു കൂട്ടക്കാരും ശേഷ
 കാരും കരുതുന്നതുകൊണ്ടു് തദവസരത്തിൽ പ
 ള്ളിവരെ ഒന്നുവന്നു് അതൊന്നു നടത്തിക്കും. പി
 ന്ന ജീവനോടൊരിക്കലുമ്പോൾ പള്ളിയിൽ വരുന്ന
 ത് അത്ര അഭിമാനകരമല്ല, അഥവാ പള്ളിയിൽ
 പോക്കു് ഒരു പ്രശ്നമേ അല്ല. പരലോകത്തേ
 ക്കുള്ള യാത്രയുടെ പാസ്‌പോർട്ടിനായി ഒരു

വിൽ മറ്റുള്ളവർ എങ്ങനെയെങ്കിലും കൊ
 ണ്ടു വരാതെ നിവൃത്തിയില്ലാത്തതി
 നാൽ അങ്ങനെ കൊണ്ടുവരികയും ചെയ്യും.
 ഈ മൂന്നാം വകുപ്പിൽ പെട്ടവർ സാമ്പത്തിക ക
 ഴിപ്പുള്ളവരാണെങ്കിൽ കൈകേമമായ ഒരു ശവമ
 ടക്കവും നാൽപ്പതുദിവസം തുടർച്ചയായിട്ടുള്ള
 കുർബ്ബാനയും നടത്തുന്നതിൽ പിന്തുടരാൻ അമാ
 ന്തം വരുത്താതിരുന്നേക്കും. പള്ളിയെക്കാൾ വ
 ലിയ ഒരു കബറും തീർക്കും ഇതാണ് ഇന്നത്തെ
 "തനി" സുറിയാനിക്കാരന്റെ ലക്ഷണം ജീവി
 ച്ചിരിക്കുമ്പോൾ കുർബ്ബാന വേണ്ടാത്തവനുവേണ്ടി
 മരണാനന്തരംകൂടേ കുർബ്ബാനചൊല്ലിച്ചാൽകാര്യ
 മൊക്കെ സാധിക്കാമെന്നു് അറിവില്ലാത്തവർ
 പറിച്ചുപോകയാണ്.

സെൻറ് പോൾസ് ബാലഭവനം

(ഫാദർ റി. ജെ. ജോഷ്യാ)

“ഈ ഏറ്റവും ചെറിയവരിൽ ഒരുത്തനു
 നിങ്ങൾ ചെയ്തിടത്തോളം എല്ലാം എനിക്കു ചെയ്തു
 എന്ന് സത്യമായിട്ടു നിങ്ങളോടു പറയുന്നു.”
 മത്താ: 25:40.

ഓർത്തഡോക്സ് സഭയിലെ ഒരു പട്ടക്കാര
 ന് രക്ഷാസൈന്യത്തിലെ ഒരു പ്രവർത്തകനുമായി
 സംസാരിച്ച സമയത്തു് തനിക്കു് തമ്പേറിനോടു
 ള്ള വിരക്തിയും വിദ്വേഷവും വെളിപ്പെടുത്തി.
 അതിനു മറുപടിയായി രക്ഷാസൈന്യപ്രവർത്ത
 കൻ പറഞ്ഞതു് “അച്ചാ, എനിക്കു് നിങ്ങളുടെ മ
 ണിയടിയോടു് വളരെ വെറുപ്പാണ്. കാരണം
 അതു് എപ്പോഴും വരുവീൻ വരുവീൻ എന്ന്
 ക്ഷണിക്കുകമാത്രമാണു ചെയ്യുന്നതു്. പോകുവാ
 നുള്ള നിയോഗമതിനില്ല. നേരെ മറിച്ചു് ഞ
 ണ്ങളുടെ തമ്പേറു്, സേവനരംഗത്തേക്കു് പ്രവർത്ത
 നത്തിനിറങ്ങാനുള്ള ആഹ്വാനമാണു് നൽകുന്ന
 തു്” എന്നാണ്. ഈ സംഭാഷണം മതത്തിന്റെ
 രണ്ടു വശങ്ങളെ, അഥവാ സഭയുടെ രണ്ടു പ്രവർ
 ത്തനങ്ങളെ വെളിപ്പെടുത്തുകയത്രേ ചെയ്യുന്നതു്.
 ആരാധനയില്ലാത്ത പ്രവർത്തനവും, പ്രവർത്ത
 നമില്ലാത്ത ആരാധനയും രണ്ടും ഓരോ വിധത്തി
 ൽ അപൂർണ്ണമാണു്. വിശിഷ്ടവും സ്വർഗ്ഗീയവു
 മായ ആരാധനയിൽനിന്നുളവാകുന്ന അനുഭൂതി,
 സുവിശേഷപരവും ജീവകാരുണ്യപരവുമായ പ്ര
 വർത്തനമണ്ഡലങ്ങളിലേക്കു നമ്മു വഴി നടത്ത

ണും.

മലങ്കരസഭ, വ്യവഹാരച്ചുഴിയിൽ താണിരു
 ന്നതിനാൽ സുവിശേഷപേലയിലും, ജീവകാരു
 ണ്യപ്രവർത്തനങ്ങളിലും വേണ്ടത്ര ശ്രദ്ധിച്ചാൻ
 കഴിയാതെകാലത്തു സാധിച്ചില്ല എന്ന് ഏവരും
 സമ്മതിക്കും. എന്നാൽ സമാധാനം കൈവന്ന
 ഇന്നുകൂട്ടെ ചെയ്തുതിക്കാനുള്ള കടം പലിശയും
 കൂട്ടി ചെയ്യുവാനുള്ള ആവശ്യമുണ്ടു്; ചുമതലയു
 ണ്ടു്. സഭാസന്ദേഹികളായ ഏവരുടെയും സ
 വിശേഷശ്രദ്ധ ഇതിൽ പതിഞ്ഞു കാണേണ്ടതാ
 ണു്. നമ്മുടെ ചക്രവാളപരിധി കൂടുതൽ വ്യാ
 പ്തമാക്കുവാനും, ചെന്നെത്തിയിട്ടില്ലാത്ത മണ്ഡ
 ലങ്ങളിലേക്കും സരണികളിലേക്കും കടന്നു ചെല്ലു
 വാനും നമുക്കു കഴിയേണ്ടതാണ്. ഈ ലക്ഷ്യ
 ത്തിലേക്കുള്ള നമ്മുടെ പ്രഥമ കാൽവെയ്പത്രേ
 “സെൻറ് പോൾസ് ബാലഭവനം”.

കോഴിക്കോട്ടുനിന്നും, ഊട്ടിക്കുള്ള റോഡിൽ
 24 മൈൽ ചെല്ലുമ്പോൾ നാം പുതുപ്പാടിയിലെ
 ത്തുന്നു. അവിടെ മെയിൻ റോഡിൽനിന്നു് അ
 ധിക ദൂരമല്ലാത്ത വിധം പടിഞ്ഞാറു വശത്തു് അ
 ല്ലമുയൻ ഒരു കുന്നിൽ കാണുന്നതത്രേ “ബാലഭവ
 നം”. വെള്ളിക്കമ്പകൾപോലെ മുകളിൽനിന്നു
 താഴേയ്ക്കു് ഒലിച്ചിറങ്ങുന്നനിർച്ചാലുകളോടും, ചൊ
 ണി നിൽക്കുന്ന മേടുകളോടും കൂടിയ ഉയർന്ന മല
 വടക്കുഭാഗത്തു്; പച്ചവിരിച്ച നെൽപ്പാടും, അ

തിന്റെ ചുറ്റും വെള്ളിക്കസവു പിടിച്ചിട്ടു മാതിരി തുള്ളിച്ചാടി വളഞ്ഞൊഴുകുന്ന കാട്ടുതവിയും തെക്കു്, കിഴക്കും പടിഞ്ഞാറും കാർഷികരംഗമായി പരിണമിക്കുവാൻ പര്യാപ്തമാംവണ്ണം ഫലഭൂയിഷ്ടമായ പരന്ന ഭൂവിഭാഗം. ഇവയ്ക്കു നടുവിൽ ഇംഗ്ലീഷിലുള്ള H ന്റെ ആകൃതിയിൽ മനോഹരമായി ഉയന്നു നിൽക്കുന്ന മന്ദിരമത്രേ "സെൻറ് പോൾസ് ബാലഭവനം". ഏതു സന്ദർശകനേയും പുളകംകൊള്ളിക്കുവാൻ കഴിവുള്ള പ്രകൃതിസൗകന്മാര്യമാണു് ബാലഭവനത്തിനു ചുറ്റും ഓളം വെട്ടിനിൽക്കുന്നതു്.

ബാലഭവനം നിൽക്കുന്ന 25 ഏക്കർ സ്ഥലം സഭാസന്ദേശിയും ഉദാരമതിയുമായ ശ്രീ മണമേൽ എം. സി. പോത്തൻ അദ്ദേഹത്തിന്റെ മകൻ ശ്രീ എം. പി. ചെറിയാനിൽകൂടി ദാനമായി പ. കാതോലിക്കാസംഹാരസനത്തിന്റെ വേക്കു് എഴുതിത്തന്നതാണു്. ഈ സംരംഭത്തിന്റെ പ്രാരംഭം:മലബാർ ഭദ്രാസനത്തിന്റെ വികസനത്തിനായി തികഞ്ഞ ആത്മാർത്ഥതയോടും ആവേശത്തോടും, പ്രസംഗിക്കുകയും പ്രവർത്തിക്കുകയും ചെയ്യുന്ന ബി. എം. വി. ജോജ്ജച്ചന്റെ ഉത്സാ

ഹത്താലും പരിശ്രമത്താലുമത്രേ സ്ഥലം ലഭിച്ചതും, അവിടെ കേവലം എട്ടുമാസംകൊണ്ടു് ഒൻപതിനായിരത്തിൽപരം രൂപാ ചെലവിട്ടു് ചേതസ്സുററ മന്ദിരം പൂർത്തിയാക്കുവാനിടയായതും: അദ്ദേഹത്തിന്റെ പേർഷ്യൻപയ്യടനവും മലയാളൻപയ്യടനവും ഇതിലേക്കു് ഗണ്യമായ ഒരു തുക ലഭിക്കുന്നതിനു് സഹായിച്ചു. ഏതാണ്ടു് കെട്ടിടം പണി ആ വിധത്തിൽ നടന്നുവെന്നു പറയാം. ബാലഭവനം ഇത്ര മനോഹരമായും കാലവിളംബം കൂടാതെയും പണിതു പൂർത്തിയാക്കുവാൻ ഹേതുഭൂതൻ വൈദികസിമ്മനാരിയിലെ പൂച്ചുവിദ്യാർത്ഥിയും സെൻറ് പോൾസ് സുവിശേഷാലയപ്രവർത്തകനുമായ ബി. പി. എം. തോമസ് അച്ചനാണു്. ബാലഭവനത്തിന്റെ ചുമതല അദ്ദേഹംതന്നെയാണു് വഹിക്കുന്നതു്. പുതുപ്പാടിയിലെ നമ്മുടെ സഭാംഗങ്ങളെ ബാലഭവനപ്രവർത്തനത്തിൽ താല്പര്യപ്പെടുത്തുവാനും അവരുടെ നിസ്തലമായ സേവനസഹായങ്ങൾ സംഘടിപ്പിക്കുവാനും ഇതിനോടകം ബി. തോമസച്ചൻ കഴിഞ്ഞിട്ടുണ്ടു്. അതു് ശുഭഭാഗ്യമായ ഒരു വസ്തുതയാണു്. ചുറ്റുമുള്ള സ്ഥലത്തു് റബ്ബർ നട്ടുന്ന



സെൻറ് പോൾസ് ബാലഭവനം

തിനും, മറ്റു ചില കൃഷിയിറക്കുന്നതിനും ചുറ്റുമുള്ള നമ്മുടെ സഭാമക്കൾ സഹായിക്കുകയും സഹകരിക്കുകയും ചെയ്യുമെന്ന് പ്രത്യാശിക്കാം.

വി. പൗലൂസ് ശ്ലീഹായുടെ നാമത്തിൽ സ്ഥാപിതമായിരിക്കുന്ന ബാലഭവനത്തിന്റെ കൂദാശാകർമ്മം, ആ പവിത്രഭവന്റെ ഓർമ്മപ്പെരുനാളിൽത്തന്നെ കഴിഞ്ഞുമാസത്തിൽ നടത്തുകയുണ്ടായി. വൈദികസിമ്മനാരിപ്രിൻസിപ്പാൽ മാർ അത്താനാസ്യോസ് തിരുമനസ്സുകൊണ്ടത്രേ ഈ ശ്രേഷ്ഠകർമ്മം നിർവഹിച്ചത്. വന്ദ്യ തിരുമേനിയെപ്പോലും ഇദംപ്രഥമമായി സന്ദർശിക്കുകയായിരുന്നു. ഞായറാഴ്ച പുതുപ്പാടിപള്ളിയിൽ വി. കുർബാന അർപ്പിക്കുകയും വി. കുർബാന മദ്ധ്യേ, ബാലഭവനം ഒരു നാളം പട്ടിണികിടക്കുവാൻ ഇടയാക്കരുതെന്ന് കൂടിവന്ന ഏവരെയും തിരുമനസ്സുകൊണ്ട് അനുസ്മരിപ്പിക്കുകയും ചെയ്തു. ഉച്ചകഴിഞ്ഞ് കൃത്യം 2 മണിക്ക് കൂദാശാകർമ്മം അനേകം പട്ടുകാരുടെ സഹകരണത്തിലും, ചുറ്റുമുള്ള തോട്ടങ്ങളിൽനിന്നും, സ്ഥലങ്ങളിൽനിന്നും വന്നുചേർന്ന വലിയ ജനാവലിയുടെ സാന്നിദ്ധ്യത്തിലും നടത്തപ്പെട്ടു. അതേത്തുടർന്ന് ബാലഭവനഹാളിൽ വെച്ചുതന്നെ പൊതുസമ്മേളനം വന്ദ്യ തിരുമേനിയുടെ അദ്ധ്യക്ഷതയിൽ നടന്നു. പ്രസ്തുത സമ്മേളനത്തിൽ ബാലഭവനസ്ഥാപകൻ ഫാദർ എം. വി. ജോർജ്ജ്, ഫാദർ റി. ജെ. ജോഷ്യാ, മാവേലിക്കര സെൻറ് പോൾസ് സുവിശേഷാലയ കൺവീനർ ശ്രീ എൻ. ഗീവറുഗീസ് എന്നിവർ പ്രസ്തുത സ്ഥാപനത്തിന്റെ ഇതഃപര്യന്തമുള്ള ചരിത്രം, ഭാവിപ്രവർത്തനം, ഉദ്ദേശലക്ഷ്യങ്ങൾ എന്നിവയെക്കുറിച്ച് സക്ഷിപ്തമായി പ്രസംഗിച്ചു. അദ്ധ്യക്ഷപ്രസംഗത്തിൽ കർമ്മാചിന്ത നൽകുന്ന തിരുമുൽക്കാഴ്ചയഥാർത്ഥത്തിൽ ആർത്തം അവശതമായവക നൽകുന്ന ശുശ്രൂഷയാണെന്നും, സ്ഥാപനത്തിന്റെ മുൻപോട്ടുള്ള പ്രവർത്തനത്തിൽ പ്രതിബന്ധങ്ങളോ പ്രശ്നങ്ങളോ നേരിട്ടാലും, ആത്മയൈര്യത്തോടും ദൈവാശ്രയത്തോടുംകൂടി മുൻപോട്ടു പോകണമെന്നു ഉൽബോധിപ്പിച്ചു. കൂടാതെ ഭവനത്തിൽ മാതൃകാശാസിച്ചുകൊണ്ട് കോഴിക്കോട്ടുപള്ളി വികാരി ഫാദർ എൻ. വി. അലക്സാണ്ടർ, പുളിക്കീഴ് സ്വദേശിയും, പേർഷ്യയിൽ സേവനം നടത്തുന്ന ദേഹവും തികഞ്ഞ സഭാസന്ദേശിയുമായ ഡോ. വി.സി. എബ്രഹാം എന്നിവരും പ്രസംഗിക്കുകയുണ്ടായി. വറുഗീസ് മാസ്റ്റർ സ്വാഗതമാശംസിക്കുകയും ഫാദർ പി. എം. തോമസ് കൃതജ്ഞത പ്രകാശിപ്പിക്കുകയും ചെയ്തു.

അങ്ങനെ മാതൃകരമായി ബാലഭവനത്തിന്റെ ഉൽഘാടനം നടന്നു.

ബാലഭവനം എത്രത്തോളമായി എന്നു മാത്രമാണ് ഇതുവരെയും വിവരിച്ചത്. എന്നാൽ ഇനിയും എന്താകണം, എന്തെല്ലാം അവിടെ നടത്തേണ്ടതായിട്ടുണ്ട് എന്നു കൂടി സഭാമക്കളെ ഗ്രഹിപ്പിക്കുവാൻ വേണ്ടിയിരിക്കുന്നു. നാലു വയസ്സിനുമേൽ പ്രായമുള്ള ആൺകുട്ടികളെ—സ്ഥലപരിമിതികൾക്കു വിധേയമാവട്ടെ—അനാഥരും, നിരാലംബരായവരെ എടുത്തു മിശിഹാതന്മൂലം നെക്കുറിച്ചുള്ള അറിവിലും സ്നേഹത്തിലും വി. സഭയുടെ വിശ്വാസാചാരങ്ങളെക്കുറിച്ചുള്ള ബോധത്തിലും വളർത്തിയെടുക്കുവാനാണ് ബാലഭവനം സ്ഥിതി ചെയ്യുന്നത്. സമീപത്തുതന്നെ മിഡിൽസ്കൂൾ വരെ പഠിക്കുവാനുള്ള സൗകര്യമുണ്ട്. സ്കൂൾ പഠനത്തോടൊപ്പം എന്തെങ്കിലും കൈപ്പണിയും—അവരവരുടെ അഭിരുചിക്കും അവിടുത്തെ സൗകര്യത്തിനനുസരിച്ച്—ബാലന്മാരെ അഭ്യസിപ്പിക്കുവാൻ ഉദ്ദേശിക്കുന്നു. ഇതുവരെയും കുട്ടികളെ ആരെയും എടുത്തിട്ടില്ല. എന്നാൽ ഉടനെ തന്നെ അഞ്ചോ ആറോ പേരെ തൽക്കാലം എടുക്കുവാനുദ്ദേശിക്കുന്നുണ്ട്. അതിനുമുമ്പായി പല കാര്യങ്ങളും അവിടെ വേണ്ടിയിരിക്കുന്നു. ഇപ്പോൾ കെട്ടിടം മാത്രമേ ആയിട്ടുള്ളൂ. അവിടുത്തെ ഉപയോഗത്തിനുള്ള ഉപകരണങ്ങൾ—കട്ടിൽ, മേശകൾ, ബെഞ്ച്, സ്റ്റേൾ, കസേര, അലമാര, അടുക്കളയിലേക്കുള്ള വെയ്പ്പു പാത്രങ്ങളും, വിളമ്പുവാനുള്ള പാത്രങ്ങളും—കളിമുറി, കിണർ എന്നിവയും ഉടൻടി ഉണ്ടാകേണ്ടവയാണ്. ഇവയെല്ലാം ഗണ്യമായ ഒരു സാഖ്യവേണ്ടിയിരിക്കുന്നു. സഹായിപ്പാൻ സമ്മനസ്സുള്ള സഭാസന്ദേശികൾ ധാരാളം നമുക്കുണ്ട്. അതിനാൽ ഈ ആവശ്യങ്ങളും വേഗത്തിൽ പരിഹരിക്കപ്പെടുമെന്നു പ്രത്യാശിക്കാം. ഒരു ഉപകരണങ്ങളുടെ എണ്ണം എന്ന് ഏതാനും കുറെ പേർ മാത്രം വിചാരിച്ചാൽ മതി ആവശ്യത്തിനുള്ള കട്ടിലും, മറ്റുപകരണങ്ങളുമാകും. മറ്റുള്ളവർ ചെയ്യട്ടെ എന്നു വിചാരിച്ചിരിക്കാതെ എനിക്ക് എന്റെ കഴിവനുസരിച്ച്, ദൈവം എനിക്കും എന്റെ കുഞ്ഞുങ്ങൾക്കും നൽകിത്തന്നിരിക്കുന്ന അനുഗ്രഹങ്ങളെ ഒർത്തു അവയുടെ ഉപകാരസ്മരണയ്ക്കായി എന്തു കൊടുക്കുവാൻ കഴിയും എന്നു ചിന്തിച്ചു പ്രവർത്തിച്ചാൽ മാത്രം മതിയാകും. നമ്മുടെ കുഞ്ഞുങ്ങൾക്ക് വിലയേറിയ ഉടുപ്പുകളും കളിക്കോപ്പുകളും നാം വാങ്ങിക്കൊടുക്കുമ്പോൾ അനാഥരായ കുഞ്ഞുങ്ങളെക്കൂടി ഓർത്തുകൊള്ളൂ.

ക. പേരിനും പെരുമയ്ക്കുമല്ല, ദൈവസ്നേഹത്താൽ പ്രേരിതമായി, സഹാനുഭൂതിയോടെ പ്രവർത്തിച്ചാൻ അനേകർ പ്രചോദനം ലഭിക്കട്ടെ. ഉപകരണങ്ങൾ മാത്രം പോരാ, നിത്യച്ചെലവിനുള്ള മാർഗ്ഗവുമുണ്ടായേ മതിയാവൂ. ചുറ്റുമുള്ള സ്ഥലം റബർ കൃഷി ചെയ്യാൽ ഏഴോ എട്ടോ കൊല്ലങ്ങൾക്കുശേഷം അതിൽനിന്ന് ആദായം ലഭിക്കും. അതിനുമുമ്പും ചെലവു നടക്കുവാൻ വകയുണ്ടാകണം. ബാലഭവനം നിൽക്കുന്ന സ്ഥലത്തോടു തൊട്ടു തെക്കുഭാഗത്തായി കിടക്കുന്ന 30പാ നില— ഇപ്പോൾ നെൽകൃഷി നടത്തിക്കൊണ്ടിരിക്കുന്നത്—4000 രൂപയ്ക്ക് അതിന്റെ ഉടമസ്ഥർ വിൽക്കുവാൻ തുടങ്ങുകയാണ്. ആ നിലാ ബാലഭവനത്തി

നുവേണ്ടി വാങ്ങിക്കുന്നപക്ഷം പ്രതിവർഷം 600 ചരനെല്ലോളം അവിടെ കിട്ടും. അവിടുത്തെ ചെലവിനും ഗണനീയമായ സഹായമായിരിക്കുമത്. പക്ഷേ അതിനും 4000 രൂപയുണ്ടാകണം. അത് കാതോലിക്കാസിംഹാസനത്തിനുവേണ്ടി മലബാറിലെ ഒരു വലിയ നേട്ടമായിരിക്കും ദൈവേഷ്ടമെങ്കിൽ അതിനും മാർഗ്ഗം അവിടുന്ന് നൽകട്ടെ. കേവലം ശൈശവാവസ്ഥയിൽ തന്നെയിരിക്കുന്ന ബാലഭവനം ബാലാരിഷ്ടതകളെയെല്ലാം അതിജീവിച്ചു ശക്തിപ്രാപിച്ചു വളർന്നുവരാൻ നമുക്കേവകം നിത്യവും പ്രാർത്ഥിക്കാം. കഴിഞ്ഞു സഹായങ്ങൾ ചെയ്തുകൊടുക്കും. അങ്ങനെ ഈ സഹായത്തെ വിജയത്തിലേക്കു വഴി നടത്താം,

ബിലിയമിന്റെ കഴുത

(പി. എൻ. നൈനാൻ ബി. എ.)

കഴുതയ്ക്കു മറ്റു മൃഗങ്ങളെ അപേക്ഷിച്ച് ബുദ്ധി തീരെ കുറവാണെന്നാണ് സങ്കല്പം. അതിനെ ചുമട്ടുചുമക്കാനേ ഉപയോഗിക്കാറുള്ളൂ. അതു കാഴ്ചയ്ക്ക് കൗതുകമുള്ളതല്ല. കുതിരയോടു രൂപസാദൃശ്യമുണ്ടെങ്കിലും പൊക്കവും ഇടനീളവും ചുറ്റുചുറ്റും, താരതമ്യേന കുറവായാൽ അതിനോടു പലർക്കും അവജ്ഞ തോന്നിപ്പോകാം. എന്നാൽ കുതിരയെപ്പറ്റി മിക്കവർക്കും മതിപ്പാണ്. ഉന്നതനും അധഃസ്ഥിതനും, പണ്ഡിതനും പാമരനും തമ്മിൽ ഇപ്രകാരമൊരു തരം തൗഴ്ത്തൽ മനുഷ്യസമുദായത്തിലും കാണാനുണ്ട്—സാധുവിനെയും ബുദ്ധിഹീനനേയും ആരും അത്ര വകവെക്കാറില്ല. അവൻ നല്ല കാര്യം പറഞ്ഞാലും സ്വീകരിക്കുകയില്ല. തന്റെ കഴുതയെപ്പറ്റി ബിലിയമിനും അത്ര വകവെപ്പ് ഒന്നും ഇല്ലായിരുന്നു. അവൻ ഒരു വാഹനമൃഗമായി ഉപയോഗിച്ചു വന്നിരുന്ന ആ കഴുതയ്ക്ക് ഒരു 'ചുമട്ടുതാങ്ങി'യിൽ കവിഞ്ഞ യാതൊരു വിലയും കൽപ്പിച്ചു കൊടുത്തിരുന്നില്ല. പക്ഷേ പ്രവാചകനായ ബിലിയമിനു കാണാൻ കഴിയാത്ത ദൈവദൂതനെ ദർശിക്കാനുള്ള കഴിവും ഭാഗ്യവും ആ ബുദ്ധികെട്ട മൃഗത്തിനു ലഭിച്ചെന്നുള്ളത് ഒരു പരമാർത്ഥം മാത്രമാണ്. പ്രാജ്ഞാനു ചെയ്യാൻ കഴിയാത്ത ഒരു കാര്യം ചിലപ്പോൾ അജ്ഞാനു ചെയ്യാൻ സാധിക്കുമെന്നുള്ളതിന് പല ദൃഷ്ടാന്തങ്ങളുള്ളതിൽ ഒന്നാണ് ഇത്. ദൈവം മനുഷ്യവർഗ്ഗത്തിന്റെ രക്ഷയ്ക്കായി ഒരു സാധു കന്യകയുടെ മകനായി കാലിക്കൂട്ടിൽ തി

രുവവതാരം ചെയ്തത്, ആ സുവിശേഷലോചനത്തിനു പാവപ്പെട്ട മീൻ പിടുത്തക്കാരെ നിയോഗിച്ചതും, അവരാൽ അനുഭവനായി യദുശലം ദേവാലയത്തിലേക്ക് ഒരു കഴുതപ്പുറത്തുകയറി എഴുന്നള്ളിയതും മറ്റു ചില ദൃഷ്ടാന്തങ്ങളാണ്. ദൈവത്തിന്റെ വേല ചെയ്യാൻ അപശ്യാവേണ്ട യോഗ്യതകൾ ഭൗമത്വവും ബുദ്ധിസാമർത്ഥ്യവും അല്ല, ധനവും പ്രതാപവും അല്ല, വിനയവും അനുസരണവും സഹനവും വിശ്വാസവും ആണ്. യിസ്രായേൽമക്കൾ മോവാബ്ബസമഭൂമിയിൽ പാളയമിറങ്ങി എന്നു കേട്ടപ്പോൾ മോവാബ്ബരാജാവായ ബാലാക്ക് അത്യന്തം പരിഭ്രമിച്ചു. അവരുടെ വമ്പിച്ച വിജയങ്ങളെപ്പറ്റി അവൻ കേട്ടിരുന്നു. യുദ്ധത്തിൽ അവരെ തോല്പിക്കാൻ സാധ്യമല്ലെന്ന് അവൻ അറിയാമായിരുന്നു. അതുകൊണ്ട് അവനൊരു തന്ത്രപ്രയോഗത്തിനൊരുങ്ങി. ബിലിയമിനെ ക്ഷണിച്ചുവരുത്തി യിസ്രായേൽ മക്കളെ ശപിപ്പിച്ചാൽ വിജയം കൈവരുത്താമെന്നായിരുന്നു അവന്റെ വിചാരം. അവൻ മോവാബ്ബമുപ്പന്മാരെയും മിദ്യാനുമുപ്പന്മാരെയും ബിലിയമിനെ ക്ഷണിക്കാൻ കല്പിച്ചു. അവർ അവനെ കണ്ടെത്തി ബാലാക്കിന്റെ സന്ദേശം അറിയിച്ചു. ബിലിയമിനും യഹോവയോടു അനുവാദം ചോദിച്ചു. യിസ്രായേൽ മക്കളെ ശപിക്കാൻ ബിലിയമിനും മോവാബ്ബപുത്രന്മാരോടു കൂടി പോകരുതെന്ന് യഹോവാ അവനോടു അരുളിച്ചെയ്തു. ആ ആജ്ഞ അനുസരിച്ച് അ

വൻ പോകയില്ലെന്ന് നിശ്ചയിക്കുകയും ചെയ്തു. പക്ഷേ “ഞാൻ നിന്നെ ഏറ്റവും ബഹുമാനിക്കും, നീ എന്നോട് പറയുന്നത് ഒക്കെയും ഞാൻ ചെയ്യാം” എന്നു ബാലാക്ഷി വീണ്ടും അവനെ അറിയിച്ചപ്പോൾ ബിലയാമിന്റെ മനസ്സ് ഇളകിവശായി. ഈ രണ്ടാമത്തെ ദൗത്യവും കൊണ്ടുവന്നവർ ഭൂദ്രുവന്നവരെക്കാൾ കൂടുതൽ മാനുന്മാരായിരുന്നു. രണ്ടാമത്തെ സംഘത്തിൽ ഉണ്ടായിരുന്ന പ്രഭുക്കന്മാരുടെ എണ്ണം കൂടുതലുമായിരുന്നു. രാജാവായ ബാലാക്ഷിന്റെ ക്ഷണം ഏറ്റവും അധികം ബഹുമാനിക്കാം എന്ന വാഗ്ദത്തം! ഈ വാഗ്ദത്തം അറിയിക്കുന്നതോ ബഹുമാന്യന്മാരായ വലിയൊരു സംഘം പ്രഭുക്കന്മാർ പിന്നെ ബിലയാമിനെ എങ്ങനെ ഇളകാതിരിക്കും. രാജാവിനെ ബഹുമാനിക്കുണ്ടോ? നേതാക്കന്മാരെ നിരാശപ്പെടുത്താമോ? അവരുടെ ഇംഗിതം അല്പം അകാര്യമായാലും തെല്ലൊന്നു വഴങ്ങിക്കൊടുക്കുണ്ടോ? മോവാബ്യ മുപ്പന്മാരും മിദാന്യ മുപ്പന്മാരും നല്ലൊരു ദക്ഷിണ കൺമുമ്പിൽ വെച്ചു കഴിഞ്ഞു, ഇനി ബാലാക്ഷി അദ്ദേഹത്തിന്റെ കൊട്ടാരത്തിൽ വിലപിടിച്ച സമ്മാനങ്ങളുമായി കാത്തിരിക്കുകയും ചെയ്യുന്നു. അതുകൊണ്ടു പോകുകതന്നെ വേണം. ഇങ്ങനെയൊരു ചിന്താപരമ്പര ബിലയാമിന്റെ മനസ്സിൽ പ്രബലപ്പെട്ടുവന്നു. ഈ ചിന്താഗതി ഇന്നു പലരെയും അപകടത്തിലാക്കുന്നുണ്ടെന്ന് ആലോചിച്ചുനോക്കിയാൽ കാണാം. എന്നാൽ ബിലയാമിനെപ്പറ്റി പറയാനാണിത്. യഹോവയുടെ അനുമതികൂടാതെ പോകാൻ അവൻ ധൈര്യമുണ്ടായില്ല. അവൻ ദൈവത്തോടു് അനുവാദം യാചിച്ചു എന്തിന്? ദൈവം തെരഞ്ഞെടുത്ത തന്റെ സ്വന്തം ജനമായ യിസ്രായേൽ മക്കളെ ശപിക്കാൻ ബാലാക്ഷിന്റെ ക്ഷണം സ്വീകരിക്കുന്നതിന്!! ഈ ദുഷ്ടകൃത്യം നടത്താൻ രണ്ടാമതും അനുവാദം ചോദിക്കാൻ മുതിർന്ന ബിലയാമിന്റെ ധർഷ്ട്യം അതിരുകടന്നതത്രെ. ദൈവം അവനെ നൽകിയിരിക്കുന്ന നൽവരം ശുപാർശകളും കൈകൂലി കൊതിച്ചും ദുർവിനിയോഗം ചെയ്യാൻ അവൻ ഒരുങ്ങുകയാണ്. അവൻ അതു ചെയ്യരുതെന്ന് ദൈവം മുഖ്യ് ഒന്ന് ആജ്ഞാപിച്ചതല്ലേ? പിന്നെന്തിനു വീണ്ടും ചോദിക്കുന്നു? പ്രതാപശാലികളായ പ്രഭുക്കന്മാരെ കരുതിയും ദക്ഷിണയും കാഴ്ചയും കുന്നുകൂടി കിടക്കുന്നതുകണ്ടും തന്റെ ജനത്തെ ശപിക്കാൻ യഹോവ അനുമതി കൊടുക്കുമോ?

യഹോവ ഈ അവസരം ബിലയാമിനെ ഒരു പാഠം പഠിപ്പിക്കാൻ ഉപയോഗിച്ചു. യിസ്രായേൽ

യേർമക്കളെ ശപിക്കരുതെന്നും പ്രത്യേക അനുഗ്രഹിക്കണമെന്നും ഉള്ള വ്യവസ്ഥയിന്മേൽ പ്രഭുക്കന്മാരോടുകൂടി പൊയ്ക്കൊള്ളാൻ അവൻ അനുവാദം കൊടുത്തു. മാഗ്ഗമദ്ധ്യേ അവനെ നിരോധിക്കാൻ തന്റെ ഭൃതനെ കല്പിച്ചയക്കുകയും ചെയ്തു.

കഴുതപ്പറ്റത്തു കയറി മോവാബ്യ പ്രഭുക്കന്മാരോടുകൂടി ബാലാക്ഷിന്റെ കൊട്ടാരത്തിലേക്കുപോയ ബിലയാമിന് അവന്റെ മുമ്പിൽ മാർഗ്ഗതടസ്സം ചെയ്തു നിന്ന ദൈവഭൃതനെ കാണാൻ കഴിഞ്ഞില്ല. “അനീതിയുടെ കൂലി കൊതിച്ച”തു മൂലം അവൻ വിഭ്രാന്തിപിടിച്ചിരുന്നു. പണക്കൊതി മുതലായ ദുർമ്മാഹങ്ങൾ മനുഷ്യനെ അന്ധനാക്കിക്കളയുമെന്നുള്ളതിനു യാതൊരു സംശയവും ഇല്ലല്ലോ. എന്നാൽ അനീതി എന്തെന്നറിയാത്ത കഴുത ആ ദൈവഭൃതനെ കണ്ടു. ദൈവാത്തിന്റെ കണ്ണുകളെ തുറന്നിരുന്നു. വാളുരിപ്പിടിച്ചു നിന്ന ദൈവഭൃതന്റെ വെട്ടുൽക്കാതെ വഴിവിട്ടു വയലിലേക്കു മാറിയോ, മതിലരികത്തു് ഒതുങ്ങിയോ, നിലത്തു പിണുനുകിടന്നോ മൂന്നു പ്രാവശ്യം കഴുത ബിലയാമിനെ രക്ഷിച്ചു. കാര്യമറിയാതെ ബിലയാമിനെ കഴുതയെ വടികൊണ്ടു് അടിച്ചു. രക്ഷിച്ചതിനു പ്രതിഫലം ശിക്ഷ! കഴുതയെ കൊല്ലണമെന്നുപോലും പ്രവാചകൻ തോന്നി. മനുഷ്യൻ മൃഗത്തെപ്പോലെയായി. അപ്പോൾ യഹോവ കഴുതയുടെ വായ് തുറക്കുകയും ഉരിയാടാക്കുകയും മനുഷ്യനെപ്പോലെ സംസാരിക്കുകയും ചെയ്തു. മനുഷ്യൻ മൃഗത്തെപ്പോലെയോ മൃഗം മനുഷ്യനെപ്പോലെയോ ആയി. ജ്ഞാനിയായ പ്രവാചകന്റെ ബുദ്ധിഭ്രമത്തെ ബുദ്ധിപ്പെട്ട കഴുത തടുത്തു. മൃഗം മനുഷ്യനു ജ്ഞാനോപദേശം നൽകി. ബിലയാമിനെ ആശ്ചര്യപ്പെട്ടു. കഴുത സംസാരിക്കുകയോ? യഹോവ പ്രവാചകന്റെ കണ്ണുകളെ തുറന്നു. വാളുരിപ്പിടിച്ചു നിന്ന ദൈവഭൃതനെ ദർശിച്ചു് അവൻ സാഷ്ടാംഗം വിണു നമസ്കരിച്ചു അവന്റെ ഹൃദയത്തിൽ വെളിച്ചം വിശി. ബാലാക്ഷിന്റെ സമ്മാനം മോഹിച്ചതും പ്രഭുക്കന്മാരുടെ ശുപാർശകൾ സ്വീകരിച്ചതും തെറ്റായിപ്പോയെന്ന് അവനു ബോധ്യപ്പെട്ടു. അവൻ അനുതപിച്ചു പാപം ഏറ്റുപറഞ്ഞു.

ബിലയാമിനെപ്പറ്റി ഈ പാഠം പഠിപ്പിച്ചിരുന്നെങ്കിൽ! നാം വഞ്ചിതരായി താലന്തുകൾ ദുരുപയോഗപ്പെടുത്തുകയില്ലായിരുന്നു. കൂഞ്ഞാടിന്റെ വേഷത്തിൽ നമ്മെ സമീപിക്കുന്ന ചെന്നായ്ക്കളെ അകറ്റിനിർത്തുമായിരുന്നു. ധനത്തിനും പ്രതാപത്തിനും ദാസ്യവൃത്തി അനുഷ്ഠിച്ചു് സദുപദേശങ്ങൾ തിരസ്കരിക്കുകയില്ലായിരുന്നു.

സഭയും കൂദാശകളും

XV. സഭയുടെ ഏകത്വം (തുടർച്ച)

(മാത്യൂസ് മാർ അത്താനാസ്യോസ് മെത്രാപ്പോലീത്താ)

സഭയുടെ ഏകത്വം പാലിക്കപ്പെടുന്ന തെങ്ങിനെ?

(Maintenance of unity)

വിശ്വാസം, പട്ടത്വം, കൂദാശകൾ (Faith order and sacraments) എന്നിവയാണ് സഭാവിഭാഗങ്ങളുടെ ഐക്യത്തിന് നിദാനമായി കരുതേണ്ടതെന്നു കണ്ടുകഴിഞ്ഞു. വിപരീതോപദേശങ്ങളെയും അഭിപ്രായങ്ങളെയും ചെറുത്തു നിർമ്മലവിശ്വാസം സംരക്ഷിക്കുന്നതിനുള്ള ശ്രദ്ധ എപ്പോഴും സഭാംഗങ്ങൾക്ക് ഉണ്ടായിരിക്കണം. അതുപോലെതന്നെ പട്ടത്വകാര്യത്തിലും, കൂദാശാജീവിതത്തിലും, സഭ സൂക്ഷ്മമായ നിഷ്കർഷത പാലിക്കേണ്ടതാണ്.

വിശ്വാസകാര്യങ്ങളിലും പട്ടത്വത്തിലും നമ്മുടെ കർത്താവു സ്ഥാപിക്കുകയും ശിഷ്യന്മാർ പ്രചരിപ്പിക്കുകയും ചെയ്ത അപ്പൊസ്തോലികസഭയുടെ ശരിയായ പിന്തുടർച്ച ഉണ്ടായിരിക്കേണ്ടതാണ്. അപ്പൊസ്തോലവിശ്വാസത്തിൽനിന്നു വിഭിന്നമായ വിശ്വാസമോ അപ്പൊസ്തോലപൗരോഹിത്യപിന്തുടർച്ചയ്ക്കു ശിഥിലതയോ ഉണ്ടാകുന്നത് സഭയുടെ ഐക്യത്തിന് തടസ്സം വരുത്തുന്നതാകുന്നു. മനുഷ്യരക്ഷയ്ക്ക് അത്യന്താപേക്ഷിതമായിട്ടുള്ളതും, നമ്മുടെ കർത്താവു ദാനമായി (അഥവാ കൃപയായി) നമുക്കു തരുന്നതും ദൈവവും മനുഷ്യനുമായ തന്റെ ശക്തി നിക്ഷിപ്തമായിരിക്കുന്നതുമായ കൂദാശകളുടെ സൂക്ഷ്മമായ പാലനവും ആവശ്യമാകുന്നു.

സഭയുടെ ഐക്യത്തിന്റേ കാര്യപ്പെടാവുന്ന ഒരു തലവൻ ആവശ്യമുണ്ടോ?

വിശ്വാസം പട്ടത്വം, കൂദാശകൾ എന്നിവകളുടെ ഗൃഹവിചാരകന്മാരും സംരക്ഷകരും മേല്പട്ടക്കാരുടെ സംഘം (Episcopate) ആകുന്നു. സകല സഭകളിലും വെച്ചു റോമൻകത്തോലിക്ക സഭ മാത്രമാണു സഭയുടെ ഏകത്വം പാലിക്കപ്പെടുന്നത് കാര്യപ്പെടാവുന്ന ഒരു തലവൻ, അതായതു റോമാപാത്രിയർക്കീസായ പാപ്പാ മുഖാ

ന്തരമാണെന്നു വാദിക്കുന്നത്, പാപ്പാ സഭയുടെ തലയും, പത്രോസിന്റെ പിൻഗാമിയും ക്രിസ്തുവിന്റെ വികാരിയുമാണെന്നാണു അവരുടെ വാദം. എന്നാൽ സഭ ക്രിസ്തുവിന്റെ ശരീരവും, സഭയുടെ തല ക്രിസ്തുവുമാണെന്നത്രെ വേദത്തിൽ കാണുന്നത്. 1 കോറി. 12:27, എപ്പ്യെ. 4: 12, കൊലേ. 1, 18, എപ്പ്യെ. 4:15. ദൃശ്യമായ സഭയ്ക്ക് ഒരു ദൃശ്യമായ തലവന്റെ ആവശ്യമില്ലെന്നുള്ള ചോദ്യം പ്രസക്തിയില്ലാത്ത ഒന്നുമാത്രമാണ്. കാരണം സഭ ഭൗമികമെങ്കിലും ആത്മീയമായ ഒരു സംഘമാണ്. ഒരു ഭൗമിക ശരീരം ഭൗമിക തലയ്ക്ക് കീഴ്പ്പെട്ടിരിക്കുന്നതുപോലെ പാപ്പാ ഉൾപ്പെടെയുള്ള ആത്മീയ ശരീരമാകുന്ന സഭ ക്രിസ്തുവാകുന്ന ആത്മീയതലയ്ക്കാകുന്നു കീഴ്പ്പെട്ടിരിക്കുന്നത്. ക്രിസ്തുവിനെ കൂടാതെ സഭയ്ക്കൊരു തലയുമില്ല പാപാക്ലിത്തായാകുന്ന ക്രിസ്തുവിന്റെ വികാരിക്കുപരിയായി ലോകത്തിൽ ഒരുവനെയും തന്റെ വികാരിയായി ക്രിസ്തു നിയമിച്ചിട്ടുമില്ല. “ഞാൻ പിതാവിനോടു ചോദിക്കും. അവൻ സത്യത്തിന്റെ ആത്മാവ് എന്ന മറ്റൊരു കാർയ്യസ്ഥനെ (വികാരിയെ) എന്നേക്കും നിങ്ങളുടെകൂടെ ഇരിക്കേണ്ടതിന് നിങ്ങൾക്കു തരും.” യോഹ. 14:16.

“പിതാവു” എന്റെ നാമത്തിൽ അയപ്പാനുള്ള പരിശുദ്ധാത്മാവ് എന്ന കാര്യസ്ഥൻ (വികാരി) നിങ്ങൾക്കു സകലവും ഉപദേശിച്ചുതരികയും ഞാൻ നിങ്ങളോടു പറഞ്ഞതൊക്കെയും നിങ്ങളെ ഓർമ്മപ്പെടുത്തുകയും ചെയ്യും” യോഹ. 14: 26

“ഞാൻ പോകാഞ്ഞാൽ കാർയ്യസ്ഥൻ (വികാരി) നിങ്ങളുടെ അടുക്കൽ വരികയില്ല. ഞാൻ പോയാൽ അവനെ നിങ്ങളുടെ അടുക്കൽ അയക്കും. അവൻ വന്നു പാപത്തെക്കുറിച്ചും, ന്യായവിധിയെക്കുറിച്ചും ലോകത്തിന് ബോധം വരുത്തും” യോഹ. 16: 7-8.

“സത്യത്തിന്റെ ആത്മാവു വരുമ്പോഴോ അവൻ നിങ്ങളെ സകല സത്യത്തിലും വഴിനടത്തും; അവൻ സ്വയമായി സംസാരിക്കാതെ, കേ

ശ്കുന്നതു സംസാരിക്കുകയും, വരുവാനുള്ളതു നിങ്ങൾക്ക് അറിയിച്ചുതരികയും ചെയ്യും. അവൻ എനിക്കുള്ളതിൽനിന്നു എടുത്തു നിങ്ങൾക്കു അറിയിച്ചുതന്നതുകൊണ്ടു എന്നെ മഹത്വപ്പെടുത്തും." യോഹ. 16: 13-14.

ഈ ഭാഗങ്ങളിലെല്ലാം കർത്താവിനുവേണ്ടി പ്രവർത്തിക്കുന്ന ഒരു വികാരിയുടെ ജോലിയാണു പരിശുദ്ധാത്മാവിനു പ്രവർത്തിക്കേണ്ടതായി കാണുന്നത്. മേല്പട്ടക്കാർ അപ്പോസ്തോലന്മാരുടെ പിൻഗാമികളാകുന്നു. പത്രോസ് അവരിൽ ഒരുവൻ മാത്രമായിരുന്നു. എന്തെങ്കിലും പ്രത്യേക സ്ഥാനം പത്രോസിനു കൊടുക്കാമെങ്കിൽ അതു അപ്പോസ്തോലന്മാരിൽ പ്രധാനി എന്നുള്ള സ്ഥാനം മാത്രമാണു (Chief or primate) മേല്പട്ടക്കാർ അപ്പോസ്തോലസംഘത്തിന്റെ പിൻഗാമികളാകയാൽ ആ അർത്ഥത്തിൽ മേല്പട്ടക്കാരിൽ ഓരോരുത്തനെയുംപാറി അപ്പോസ്തോലസംഘത്തിന്റെ പ്രതിനിധി എന്ന നിലയിൽ പത്രോസിന്റെ പിൻഗാമി എന്നു പറയാവുന്നതാകുന്നു. മറ്റു അപ്പോസ്തോലന്മാർ അവരിൽ പ്രധാനിയായ പത്രോസിനോടുകൂടെ അപ്പോസ്തോലസംഘമായിരുന്നതുപോലെ മേൽപ്പട്ടക്കാരും അവരിൽ തലവനായ പാത്രിയർക്കീസും അപ്പോസ്തോലസംഘത്തിന്റെ പിൻഗാമികളാകുന്നു. അപ്പോസ്തോലസംഘം സഭയെ പ്രതിനിധീകരിച്ചിരുന്നപ്രകാരം മേൽപ്പട്ടസംഘവും സഭയെ പ്രതിനിധീകരിക്കുന്നു. വിശ്വാസം, പട്ടത്വം, കൂദാശകൾ എന്നിവയെ അഭേദ്യമാംവണ്ണം പാലിക്കുന്നതിനുള്ള ചുമതല അപ്പോസ്തോലന്മാരിൽ നിക്ഷിപ്തമായിരുന്നതിനാൽ അവരുടെ പിൻഗാമികളാകുന്ന മേൽപ്പട്ടക്കാർ അവയെ പാലിച്ചു സഭയുടെ ഐക്യത്തെ സംരക്ഷിക്കുന്നതിനു ചുമതലപ്പെടുത്തപ്പെട്ടവരാണ്.

ഏകസഭൈക്യജീവൻ

സഭയുടെ ഐക്യം അതിൽ വ്യാപരിക്കുന്ന ഏകജീവന്റെ അതായതു ക്രിസ്തു ജീവന്റെ ഫലമാണു്. മനുഷ്യശരീരത്തിൽ വ്യാപരിക്കുന്ന ഒരേ ജീവൻ മുഖാന്തരമായി അതിലെ വിവിധ അവയവങ്ങൾ സംയോജിച്ചു നിൽക്കുന്നതുപോലെയും ജീവനുള്ള കാലത്തോളം ആ രീതിയിൽ നിലനിൽക്കുന്നതുപോലെയും, ജീവനുള്ളവരുവാണിപ്പോയവരുമായ എല്ലാ ക്രിസ്ത്യാനികളും, യേശുക്രിസ്തുവിന്റെ ഒരേ ജീവൻ അവരിൽ ഉൾക്കൊള്ളുന്നതിനാൽ, ഒരേ ശരീരത്തിന്റെ അവ

യവങ്ങളായിത്തന്നെ വർത്തിക്കുന്നു. "നിങ്ങളെ വിളിച്ചപ്പോൾ ഏക പ്രത്യാശയ്ക്കായി നിങ്ങളെ വിളിച്ചതുപോലെ ശരീരം ഒന്നു, ആത്മാവു ഒന്നു, കർത്താവു് ഒരുവൻ, വിശ്വാസം ഒന്നു, സ്നാനം ഒന്നു, എല്ലാവർക്കും മിതെയുള്ളവരും, എല്ലാവരിലും കൂടി വ്യാപരിക്കുന്നവരും, എല്ലാവരിലും ഇരിക്കുന്നവരായി, എല്ലാവർക്കും ദൈവവു പിതാവുമായവൻ ഒരുവൻ. എന്നാൽ നമ്മിൽ ഓരോരുത്തർക്കുമോ ക്രിസ്തുവിന്റെ ദാനത്തിന്റെ അളവിനെത്തുല്യം കൃപ ലഭിച്ചിരിക്കുന്നു." എപ്പ. 4:4-7. "നാം അനുഗ്രഹിക്കുന്ന അനുഗ്രഹപാത്രം ക്രിസ്തുവിന്റെ രക്തത്തിന്റെ കൂട്ടായ്മ അല്ലയോ? നാം നുക്കുന്ന അപ്പം ക്രിസ്തുവിന്റെ ശരീരത്തിന്റെ കൂട്ടായ്മ അല്ലയോ? അപ്പം ഒന്നാകകൊണ്ടു പലരായ നാം ഒരു ശരീരം ആകുന്നു. നാം എല്ലാവരും ആ ഓരോ അപ്പത്തിൽ അംശികൾ ആകുന്നുവല്ലോ?" കോരി. 10:16-17. വിവിധ സഭകൾ തമ്മിൽ ഐക്യം പാലിക്കുന്നതിനു വി. കുർബാനാസംസർഗ്ഗം (Intercommunion) എത്രയേറെ അത്യന്താപേക്ഷിതമാകുന്നുവെന്നു മേൽകൊടുത്തിരിക്കുന്ന വേദഭാഗങ്ങളിൽനിന്നു സ്പഷ്ടമാകുന്നുണ്ടു്. ഇന്നു നമ്മെ അന്യന്യം അകറ്റിനിർത്തിയിരിക്കുന്ന, വിശ്വാസം, പട്ടത്വം, കൂദാശാനുഭവം എന്നിവകളിലുള്ള അന്തരം എത്രയുവേഗം പാഞ്ഞൊതുക്കി കുർബാനാസംസർഗ്ഗത്തിലേക്കു വന്നു ചേരേണ്ടതു നമ്മുടെ കടമയാകുന്നു.

ഐക്യത്തിന്റെ മർമ്മപ്രധാനമായ കാര്യങ്ങൾ
(Fundamentals of faith)

പ്രധാനപ്പെട്ട വിശ്വാസങ്ങളെന്തെന്നും, പട്ടത്വം, വിശുദ്ധ കൂദാശകൾ എന്നിവയെ സംബന്ധിച്ചും പഠിച്ചുകഴിഞ്ഞു. എന്നാൽ സഭയുടെ ഛിദ്രവാസനകളെ പരിഹരിക്കുന്നതിനും എങ്ങനെയോ ഐക്യം പാലിക്കുന്നതിനുവേണ്ടി സഭാപിതാക്കന്മാർ ഓരോകാലത്തും ചെയ്യാവുന്ന വിട്ടുവീഴ്ചകൾ ചെയ്തിട്ടുണ്ടു്, ചെയ്യുന്നുണ്ടു്. യാതൊരു വിട്ടുവീഴ്ചകളും ചെയ്യുന്നതിനു കഴിവില്ലാതെ അവശേഷിക്കുന്ന ചില കാര്യങ്ങളുമുണ്ടു്. അവയെ സഭയുടെ മർമ്മപ്രധാനമായ അടിസ്ഥാനങ്ങളെന്നു പറയാവുന്നതാണു്. ത്രിത്വത്തിന്റെ ഏകത്വം, ദൈവത്വം എന്നിവയും, (unity & divinity of the Trinity) പുത്രന്റെ രക്ഷാകരയ മനുഷ്യാവതാരവും അതിൽ (Redemption

incarnation of the son of God) പെട്ട മൗലിക കാര്യങ്ങളും അപരിത്യാജ്യങ്ങളായ കൂദാശകളി (essential sacraments)മാണവ. ആവശ്യമായ ഈ വിശ്വാസമാനദണ്ഡവും കൂദാശകളും ഉണ്ടായിരുന്നാൽ തന്നെയും അപ്പോസ്തോലാചാര്യരപത്തിന്റെ അഭംഗമായ കൈവെപ്പ് പാലിക്കപ്പെടുന്നില്ലെങ്കിൽ യാതൊരു വിട്ടുവീഴ്ചകൾക്കും സാദ്ധ്യമല്ല മർമ്മപ്രധാനമായ ഈ വകകാര്യങ്ങൾ സംരക്ഷിക്കപ്പെട്ടിട്ടുണ്ടെങ്കിൽ അങ്ങനെയുള്ള സഭാവിഭാഗങ്ങളെയും വ്യക്തികളെയും വേർതിരിവുകൂടാതെ തിരുസഭയുടെ തൊഴുതിലേക്ക് എടുക്കുന്നതിനു പിതാക്കന്മാർ സന്നദ്ധരായിട്ടുണ്ട്. എന്നാൽ തിരുസഭയിലേക്ക് ചേർക്കപ്പെടണമെങ്കിൽ സഭ നിശ്ചയിക്കുന്നതും ആചരിക്കുന്നതുമായ എല്ലാകാര്യങ്ങളും അപ്രകാരം വ്യത്യസ്തകൂടാതെ അവരും പാലിക്കുവാൻ സന്നദ്ധരേകേണ്ടതുണ്ട്. അവരുടെ പൗരോഹിത്യവും ക്രിസ്ത്യതയും മേൽപ്പറഞ്ഞ മാനദണ്ഡങ്ങളുടെ വെളിച്ചത്തിൽ സ്വീകരിക്കപ്പെടുമെന്നു മാത്രമേയുള്ളൂ. ഇപ്രകാരം സമാധാനത്തിനുവേണ്ടി സാധാരണഗതിയിൽ അംഗീകരിക്കപ്പെടാത്ത ആളുകളെയും സമൂഹങ്ങളെയും കൂദാശകളുടെ ആവർത്തനംകൂടാതെ (മാമോദീസാ, മുറോൻ, പട്ടുതം) സത്യവിശ്വാസം പരിപൂർണ്ണമായി ഏറ്റെടുക്കുന്ന മാത്രം ചെയ്തുകൊണ്ടു സ്വീകരിക്കുന്നതിനുള്ള സഭയുടെ അധികാരത്തിനു സഭയുടെ ഗൃഹപാലനാധികാരം (Economy of the Church) എന്നു പറയാറുണ്ട്.

ഇദായകാനോൻ 8-ാം അദ്ധ്യായം 3-ാം പാസ്സോക്കാ, ഇദായ 8-ലും, 7-ാം അദ്ധ്യായം 2-ാം പാസ്സോക്കായിലെ മാബുഗിലെ പീലക്സിനോസ് എന്ന നിയമത്തിലും സഭയുടെ ഈ അധികാരം പ്രയോഗിക്കുന്നതായി കാണുന്നുണ്ട്.

“വിശ്വാസവിപരീതികൾ ആറു തരക്കാർ ഉണ്ട്. കാവ്യതം, മ്ഗുശേന്മാതം, യഹൂദന്മാതം, തുക്കിളും, ദൈവത്വത്തിൽ അഭിപ്രായഭിന്നതയുള്ള അറിയോസ്കാർ മുതലായവതും, ഏകസ്വഭാവത്തിലും ക്നുമായിലും അഭിപ്രായവ്യത്യാസമുള്ള ക്രിസ്ത്യാനികൾ ഹാഗോഗുകാർ എന്നിവരും തന്നെ. ആദ്യത്തെ അഞ്ചുഗണത്തിൽപെട്ട സ്ത്രീകളെ മാമോദീസാ നൽകി വിശ്വാസം പാലിച്ച ശേഷം നാം വിവാഹത്തിനു സ്വീകരിക്കുന്നു. ആറാമത്തെ ഗണത്തിൽപെട്ട സ്ത്രീകളെ മാമോദീസാ നൽകാതെ വിശ്വാസംമാത്രം പാലിച്ചു

സ്വീകരിക്കുന്നു. ഇങ്ങനെയെന്നെ ആ അഞ്ചുഗണത്തിൽപെട്ട പുരുഷന്മാർ വിശ്വാസം പാലിച്ചു മാമോദീസാ കൈകൊൾകയും ആറാമത്തെ ഗണത്തിൽപെട്ടവർ വിശ്വാസം പാലിക്കുകയും ചെയ്ത ശേഷമല്ലാതെ സ്ത്രീകളെ അവർക്കു നൽകുകയും ചെയ്തുകൂടാ എന്നു നിയമങ്ങൾ ശാസിക്കുന്നുണ്ട്” കാനോൻ 8:3 ഇദായ. 8. മേൽകൊടുത്ത കാനോനിൽനിന്നും ദൈവത്വത്തിൽ അഭിപ്രായഭിന്നതയുള്ള അറിയോസ്കാരെ അക്രൈസ്തവരല്ലോ ലെപരിഗണിച്ചും കത്താവിന്റെ സ്വഭാവത്തെപ്പറ്റി അഭിപ്രായവ്യത്യാസമുള്ളവരെ സത്യവിശ്വാസംമാത്രം പാലിച്ചുകൊണ്ടും സ്വീകരിക്കുന്നുവെന്നു കാണാവുന്നതാണ്. വിശുദ്ധ പിതാക്കന്മാർ ഇപ്രകാരം വിട്ടുവീഴ്ച ചെയ്ത് അനേകം വേദവിപരീതികളെയും കുറ്റവാളികളെയും സ്വീകരിച്ചിട്ടുള്ളതായി മാർ പീലക്സിനോസ് മാബുഗിന്റെ കാനോനിൽ കാണുന്നു. കാനോൻ 7:2

പരേതനായ

ഭി. ശ്രീ. കെ. എം. കുയ്യൻ ശെമ്മാശ്ശൻ



(ഇദ്ദേഹം 1959 ജൂൺ 30-ാം തീയതി നിര്യാതനായി എന്നുള്ള വാർത്ത കഴിഞ്ഞ ലക്കത്തിൽ ചേർത്തിരുന്നു.)

വാർത്തകളും കുറിപ്പുകളും

ബഹറിനിലേക്ക് ഒരു പട്ടക്കാരുൻ

പേർഷ്യൻ ഗൾഫിൽ ബഹറിനിലുള്ള നമ്മുടെ സഭാംഗങ്ങളുടെ ആത്മീകദിഷ്ടതികൾ നടത്തുന്നതിലേക്ക് ഒരു പട്ടക്കാരുനെ അയച്ചുകൊടുക്കണമെന്ന് ബഹറിൻകോൺഗ്രിഗേഷൻ അപേക്ഷിച്ചിരിക്കുന്നു. കഴിഞ്ഞ ജൂൺ 17-ാംനകൂടിയ അവിടത്തെ ഓർത്തഡോക്സ് സുറിയാനിക്രിസ്ത്യാനികളുടെ പൊതുയോഗത്തിന്റെ നിശ്ചയമനുസരിച്ചാണ് ഇപ്രകാരം അപേക്ഷിച്ചിരിക്കുന്നത്. വലിയ താമസമെന്നേ ഒരു പട്ടക്കാരുനെ ബഹറിനിലേക്ക് അയയ്ക്കുന്നതാണെന്ന് അറിയുന്നു. ബഹറിൻ, കവെച്ചിറ എന്ന് പേർഷ്യൻ സ്ഥലങ്ങളിൽ നമുക്ക് ഇടവകകളും പള്ളികളും സ്ഥാപിതമാകുന്നത് അവിടെയുള്ള നമ്മുടെ ജനങ്ങൾക്ക് അനുഗ്രഹപ്രദമായിരിക്കും.

തിയോളജിക്കൽ സിമ്മനാരി

സിറിയൻ തിയോളജിക്കൽ സിമ്മനാരിയുടെ ആദ്യത്തെ ക്ലാസ്സ് കഴിഞ്ഞ ജൂലൈ 25-ാം തീയതി കോട്ടയം പഴയ സിമ്മനാരിയിൽ ആരംഭിച്ചിരിക്കുന്നു. ക്ലാസ്സ് ഉൽഘാടനം ചെയ്തുകൊണ്ട് പ്രിൻസിപ്പാൾ മാർ അത്താനാസ്യോസ് തിരുമേനി ചെയ്ത പ്രസംഗത്തിൽ മഹാനാരായ അനേകം പുച്ഛപിതാക്കന്മാരുടെ അധിവാസസ്ഥലമായ പഴയ സിമ്മനാരിക്ക് ഒരു വൈദികവിദ്യാകേന്ദ്രമെന്ന നിലയിലുള്ള സംപ്രശസ്തമായ പ്രാധാന്യത്തെപ്പറ്റി അനുസ്മരിക്കുകയുണ്ടായി. പഴയ സിമ്മനാരിയിൽ 26 വൈദികവിദ്യാർത്ഥികൾ മല്ലാൻ ഫാദർ എൻ. ഏ. യുഹാനോന്റെ മേൽനോട്ടത്തിൽ താമസിക്കുന്നു. മൽപ്പാനച്ചൻ പഴയ സിമ്മനാരിയിൽ സ്ഥിരമായി താമസിക്കുന്നതും മറ്റു പ്രഫസർമാർ ആഴ്ചയിൽ ഓരോ ദിവസം വന്നു പഠിപ്പിക്കുന്നതുമായിരിക്കും.

ഈ വർഷം ഞാൻതാങ്കൽ കോരുമല്ലാനച്ചനെകൂടെ തിയോളജിക്കൽ സിമ്മനാരിയിൽ മല്ലാനായി പ. കാതോലിക്കാ ബാവാ തിരുമനസ്സുകൊണ്ട് നിയമിച്ചിരിക്കുന്നതനുസരിച്ച് അദ്ദേഹം ചാർജെജടുത്തു ജോലിയിൽ പ്രവേശിച്ചിരിക്കുന്നു. ഇദ്ദേഹം ഇപ്പോഴത്തെ പാത്രിയർക്കീസ് ബാവാതിരുമനസ്സിലെ ശിഷ്യനാണ്.

ഏത്യാപ്യൻ സഭയ്ക്ക് ഒരു പാത്രിയർക്കീസ്

ഏത്യാപ്യൻ സഭ കോപ്റ്റിക്കു പാത്രിയർക്കീസിന്റെ മേൽക്കോയ്മയോടുകൂടിയെങ്കിലും ഈ ഉൾഭരണസ്വതന്ത്ര്യത്തോടുകൂടിയ ഒരു സഭയായി വർത്തിച്ചുവരികയായിരുന്നു. ഏത്യാപ്യൻസഭയുടെ പ്രധാന മെത്രാപ്പോലീത്തായെ (ആബൂനായെ) കോപ്റ്റിക്കു പാത്രിയർക്കീസ് വാഴിക്കുക എന്ന ഒരു ചുമതല മാത്രമാണ് അലക്സന്ദ്രയാ (കോപ്റ്റിക്കു) പാത്രിയർക്കീസിനുണ്ടായിരുന്നത്. എന്നാൽ ഏത്യാപ്യൻസഭയ്ക്ക് സ്വന്തമായി—അലക്സന്ദ്രയാ പാത്രിയർക്കീസിനോടു തുല്യനായ—ഒരു പാത്രിയർക്കീസ് വേണം എന്ന് അവർ ആഗ്രഹിക്കയും അതിനു വേണ്ടി പരിശ്രമിക്കുകയും ചെയ്തുകയായിരുന്നു. പുതുതായി അവരോധിക്കപ്പെട്ട കോപ്റ്റിക്കു പാത്രിയർക്കീസ് മാർ കൂറിലോസ് തിരുമേനി ഏത്യാപ്യൻ സഭയുടെ ഈ വാദം അംഗീകരിക്കുകയും ഏത്യാപ്യൻ സഭയുടെ പ്രധാന ആബൂനായെ മാർ ബസ്പേലിയോസിനെ കഴിഞ്ഞ ജൂൺ മാസത്തിൽ കെയിരോയിൽവെച്ച് പാത്രിയർക്കീസായി ഉയർത്തുകയും ചെയ്തിരിക്കുന്നു. ഇതോടുകൂടി കോപ്റ്റിക്കു സഭയ്ക്ക് ഏത്യാപ്യൻ സഭയുടെ മേലുണ്ടായിരുന്ന നാമമാത്രമായ മേൽക്കോയ്മയും അവസാനിച്ചിരിക്കുന്നു. കോപ്റ്റിക്കു സഭയുടെ മാർ കൂറിലോസും ഏത്യാപ്യൻ സഭയുടെ മാർ ബസ്പേലിയോസും തുല്യപദവികളോടുകൂടിയ പാത്രിയർക്കീസന്മാരായിരിക്കും. ഏത്യാപ്യൻ ചക്രവർത്തി ഇപ്പോൾ വിദേശപര്യടനം നടത്തിക്കൊണ്ടിരിക്കുകയാണ്. അദ്ദേഹം തിരിച്ച് ആഡിസ് അബാബായിൽ എത്തിയശേഷം അടുത്ത ഒക്ടോബർമാസത്തിൽ—ഏത്യാപ്യയുടെ പ്രഥമപാത്രിയർക്കീസിന്റെ സുന്ദ്രോണീസ്സോ-സിംഹാസനാരോഹരണം—ആഘോഷപൂർവ്വം കൊണ്ടാടുന്നതാണ്. ഇതിൽ സാഹോദരീ സഭാമേലദ്ധ്യക്ഷന്മാരും ഇതരസഭാമേലദ്ധ്യന്മാരും രാഷ്ട്രങ്ങളുടെ നയതന്ത്ര പ്രതിനിധികളും മറ്റും സംബന്ധിക്കുന്നതായിരിക്കും. മാർ ബസ്പേലിയോസ് പാത്രിയർക്കീസിനെ അനുമാദിച്ചുകൊണ്ട് പ. കാതോലിക്കാ ബാവാ തിരുമനസ്സുകൊണ്ട് ഒരു കമ്പിസന്ദേശം അയയ്ക്കുകയുണ്ടായി.

യാത്രായപ്പം

വെണ്ണിക്കുളംസെൻറ് ബഹനാൻ. സുപള്ളി വികാരി ആയിരുന്ന ശേഷം കവിയൂർ സുളി ബാപള്ളിയിലേക്ക് സ്ഥലം മാറിപ്പോയ ദിവ്യശ്രീ സി. ജി. ഗീവറുഗീസ് കശ്ശിശായെ യാത്ര അയക്കുന്നതിലേക്ക് ജൂലൈ മാസം 19—ാംനു 2—30 ന് റവ. ഫാ. എൻ. ജി. കുര്യൻ എം. എ. ബി. ഡി. യുടെ അദ്ധ്യക്ഷതയിൽ ഒരു യോഗം വാലാങ്കര ഹൈസ്കൂളിൽ വെച്ചു കൂടിയിരിക്കുന്നു. തദവസരത്തിൽ പുതിയ വികാരി ദിവ്യശ്രീ തോമസ് കശ്ശിശായിക്ക് ഒരു സ്വീകരണവും നൽകിയിരിക്കുന്നു. സച്ചിദ്രീ കെ. വി. വറുഗീസ് ബി. എ. എൻ. ജി. നൈനാൻ ബി. എ. എൽ. റി. റി. വി. ഏബ്രഹാം ബി. എ. മുതലായവർ പ്രസംഗിച്ചു. ഈ ഇടവകയിൽ മൂന്നുവർഷക്കാലത്തോളം സ്തുത്യർഹമായ സേവനം നടത്തിയ ബ. ഗീവറുഗീസ് കശ്ശിശായുടെ നേർക്കുള്ള നിരീമമായ കൃതജ്ഞത യോഗത്തിൽ രേഖപ്പെടുത്തി. ഇടവകക്കാരുടെ വകയായി ഒരു കാപ്പിസൽക്കാരവും അതിനെ തുടർന്നു യുവജനസമാജക്കാരുടെ നേതൃത്വത്തിൽ ഒരു ഗ്രൂപ്പ് ഫോട്ടോയും എടുക്കുകയുണ്ടായി.

യുവജനപ്രസ്ഥാനം

ഓർത്തഡോക്സ് യുവജനസമാജം ട്രഷറർ ശ്രീ. ജോർജ്ജ് വറുഗീസ് കൂടത്തുമുറി വെണ്ണിക്കുളം അറിക്കുന്നത്. കഴിഞ്ഞ മെയ് മാസം 24—ാം തീയതി പത്തനംതിട്ട കോളജിൽ വെച്ചു നടന്ന യുവജന പ്രസ്ഥാനവാർഷിക മീറ്റിംഗിൽ വെച്ചു സംഭാവന അയച്ചതരാം എന്നു വാഗ്ദാനം ചെയ്ത സ്നേഹിതന്മാർ ഉടനെ തന്നെ മേൽ കാണുന്ന വിലാസത്തിൽ അയച്ചുതരണമെന്നു് അപേക്ഷിക്കുന്നു. സമാജത്തിന്റെ പ്രവർത്തനം നടത്തുന്നതിനു പണമില്ലാതെ വിഷമിക്കുകയാണ്. ഉദാരമതികളും സഭാസ്നേഹികളുമായ പലരുടെയും സഹായസഹകരണങ്ങൾ കൊണ്ടാണ് നമ്മുടെ പ്രസ്ഥാനം പുരോഗമിച്ചു കൊണ്ടിരിക്കുന്നത് എന്ന്. എല്ലാവരും സ്മരിക്കമല്ലോ ഓർത്തഡോക്സ് യൂത്ത് എന്ന മാസിക വരുത്തുവാൻ ആഗ്രഹിക്കുന്നവർ രണ്ടുരൂപാ എഡിറ്ററുടെ പേർക്ക് അയച്ചു കൊടുക്കണം. അഞ്ചു രൂപായിൽ കൂടുതൽ സംഭാവന തരുന്നവർക്ക് മാസിക സൗജന്യമായി അയച്ചുകൊടുക്കുന്നതാണ്.

മലങ്കരസഭയിലെ വിദ്യാർത്ഥി പ്രസ്ഥാനം

(പി. വി. വറുഗീസ് ക്ളേറി എം. എ. എസ്. റി. എം.)

മലങ്കരസഭ രണ്ടു വിഭാഗങ്ങളായി നിന്നിരുന്ന കാലത്തു സഭയിലെ വിദ്യാർത്ഥികളുടെ ഇടയിൽ മാർ ഗ്രിഗോറിയോസ് വിദ്യാർത്ഥി സംഘം, ഓർത്തഡോക്സ് വിദ്യാർത്ഥിപ്രസ്ഥാനം എന്നിങ്ങനെ രണ്ടു സംഘടനകൾ പ്രവർത്തിച്ചുകൊണ്ടിരുന്നു. സഭയിൽ ഐക്യം സംജാതമായതിനാൽ ഇനിയും ഒരു ആദർശത്തോടുകൂടെ പ്രവർത്തിക്കുന്ന ഈ രണ്ടു സംഘടനകളും യോജിച്ചു പോകേണ്ടതിന്റെ ആവശ്യകത എല്ലാവർക്കും ബോധ്യമായതിന്റെ ഫലമായി പ്രസ്തുത രണ്ടു സംഘടനകളുടെയും എക്സിക്യൂട്ടീവുകന്മാരികൾ ഒരുമിച്ചു 59 ജൂലൈ മാസം 9—ാം തീയതി ചിങ്ങവനം മാർ അപ്രെംസിയന്നാരിയിൽ വെച്ചു കൂടുകയുണ്ടായി. പ്രസിഡൻറന്മാരായ ഏബ്രഹാം മാർ ക്ളീമ്മീസ് തിരുമേനിയും ദാനിയേൽ മാർ പിലക്സീനോസ് തിരുമേനിയും, മിക്കവാറും എല്ലാ കമ്മറ്റി അംഗങ്ങളും സന്നിഹിതരായിരുന്നു. ചർച്ചകൾക്കുശേഷം രണ്ടു സംഘടനകളും ഒന്നായി "മാർ ഗ്രിഗോറിയോസ് ഓർത്തഡോക്സ് വിദ്യാർത്ഥിപ്രസ്ഥാനം" എന്ന പേരിൽ ഈ വർഷം പ്രവർത്തനം നടത്തണമെന്നു തീരുമാനിച്ചു. രണ്ടു സംഘടനകളുടെയും ഭരണഘടനകൾ പരിശോധിച്ചു ഒരു പുതിയ വ്യവസ്ഥിതി ഉണ്ടാക്കുന്നതിലേക്കു തിരുമേനീമാർ രണ്ടു പേരും, റവ. ഡോ. സി. റി. ഇപ്പൻ, M. A. Ph. D. റവ. ഫാ. കെ. ഓ. തോമസ് M. A. റവ. ഡീക്കൻ, ഈ. ജെ. തോമസ് M. A., ക്ളേറി പി. വി. വറുഗീസ് M. A. S. T. M. ഇവരും അടങ്ങിയ ഒരു കമ്മറ്റിയെ നിയോഗിക്കുകയുണ്ടായി. ഈ വർഷത്തെ സംയോജിത കമ്മറ്റിയുടെ പ്രസിഡൻറ് ദാനിയേൽ മാർ പിലക്സീനോസ് തിരുമേനിയും ട്രഷറർ ശ്രീ. പി. സി. ഏബ്രഹാം ബി, എ., എൽ. എൽ. ബിയും ആയിരിക്കണമെന്നും മുമ്പുണ്ടായിരുന്ന രണ്ടു സംഘടനകളുടെ സെക്രട്ടറിമാർ (റവ. ഡീക്കൻ ഈ. ജെ. തോമസ് ക്ളേറി പി. വി. വറുഗീസ്) രണ്ടുപേരും ഈ വർഷത്തെ ജോയിൻറ് സെക്രട്ടറിമാരായി പ്രവർത്തിക്കണമെന്നും തീരുമാനിച്ചു. രണ്ടു കമ്മറ്റികളിലും മുമ്പുണ്ടായിരുന്ന അംഗങ്ങൾ എല്ലാവരും ഒന്നിച്ചു ഒരു കമ്മറ്റിയായി ഈ വർഷം പ്രവർത്തിക്കുന്നതാണ്.

ഒരു ചരമം

കോട്ടയം, ജൂലൈ 19 ഇരുപതു വർഷക്കാലമായി പരിശുദ്ധ ബാവാ തിരുമനസ്സിലെ പ്രധാന കശിനിക്കാരനെന്ന നിലയിൽ വിശ്വസ്തതയോടെ സേവനം അനുഷ്ഠിച്ച കൊണ്ടിരുന്ന ഉണ്ണി ഈ മാസം 18-ാംനു ശനിയാഴ്ച വൈകിട്ട് കോട്ടയം ഡിസ്ട്രിക്ട് ആസ്പത്രിയിൽ വെച്ച് 41-ാം മത്തെ വയസ്സിൽ കത്താവിൽ നിദ്രാപിച്ചിരിക്കുന്നു. മൃതശരീരം രാത്രി 9 മണിയോടെ കൂടി മാർ ഏലിയാചാപ്പലിൽ കൊണ്ടുവരികയും ശവസംസ്കാരത്തിന്റെ പ്രാരംഭശുശ്രൂഷമാർ അത്താനാസ്യോസ് തിരുമനസ്സിലെ സഹകരണത്തോടെ കൂടി പ.ബാവാ തിരുമനസ്സുകൊണ്ട് നിർവ്വഹിക്കുകയും ചെയ്തു. അന്നു രാമമൃതദേഹം പ്രത്യേക വാനിൽ കടശ്ശനാട്ട് ഉണ്ണിയുടെ വീട്ടിലേക്കു കൊണ്ടുപോയി. 19-ാം തീയതി ഞായറാഴ്ച വി. കുർബാനയ്ക്കുശേഷം പഴയ സിമ്മനാരി മാനേജർ റവ. റി. സി. ജേ



ക്കബ് കത്തനാരുടെ പ്രധാന കാർമ്മികത്വത്തിലും മറ്റു പട്ടക്കാരുടെയും ശെമ്മാശ്ശനാരുടെയും സഹകരണത്തിലും അനേകം ജനങ്ങളുടെ സാന്നിദ്ധ്യത്തിലും കടശ്ശനാട്ടു മാർ സ്റ്റേഫാനോസ് പള്ളി സെമിത്തേരിയിൽ മൃതദേഹം സംസ്കരിച്ചു. പള്ളിയിലെ ശുശ്രൂഷകൾക്കുശേഷം കോട്ടയം ചെറിയ പള്ളി വികാരി ഫാദർ. വി. ജെ. ഗബ്രിയേൽ ചരമപ്രസംഗം നടത്തി. കോട്ടയത്തു നിന്നും കടശ്ശനാട്ടും പരിസരപ്രദേശങ്ങളിൽ നിന്നുമായി വളരെയധികം പേർ ഈ ചടങ്ങുകളിൽ സംബന്ധിച്ചിരുന്നു.

പുലിക്കോട്ടിൽ മാർ ജോസഫ് ദീവനാസ്യോസ് മെത്രാപ്പോലീത്താ തിരുമനസ്സിലെ 50-ാം ഓർമ്മപ്പെരുനാൾദിനമായ 1959 ജൂലൈ 12-ാം തീയതി പരിശുദ്ധ കാതോലിക്കാ ബാവാ തിരുമസ്സുകൊണ്ട്, മാർ ഒസ്കാത്തിയോസ്, മാർ ഈവാനിയോസ്, മാർ അത്താനാസ്യോസ്, ദാനിയേൽ മാർ പീലക്സിനോസ്, മാർ കൂറിലോസ് എന്നീ എപ്പിസ്കോപ്പന്മാരെ മെത്രാപ്പോലീത്തന്മാരായി ഉയർത്തിയിരിക്കുന്നു.

പോൾ വറഗീസ് ശെമ്മാശ്ശൻ

എത്യോപ്യൻ ഗവർണ്മെന്റിന്റെ ലയിസൺ ഓഫീസർ റവ. ഡീക്കൻ പോൾ വറഗീസ് വൈദിക ഉപരിപഠനാർത്ഥം രണ്ടുവർഷത്തെ അവധിയെടുത്ത് അമേരിക്കയിലേക്കു പോയിരിക്കുന്നു. അദ്ദേഹം അമേരിക്കയിൽ New Haven—ലെ Yale Divinity School—ൽ ആയിരിക്കും പഠിക്കുന്നത്.

എപ്പിസ്കോപ്പന്മാരെ മെത്രാപ്പോലീത്തന്മാരായി ഉയർത്തി

ഓർമ്മപ്പെരുനാൾ സാലോഷം കൊണ്ടാടപ്പെട്ടു. പ. കാതോലിക്കാ ബാവാ തിരുമനസ്സുകൊണ്ടും, ദാനിയേൽ മാർ പീലക്സിനോസ്, മാർ കൂറിലോസ് എന്നീ തിരുമേനിമാരും

സുറിയാനി ക്രിസ്ത്യാനികളുടെ നമസ്കാരക്രമം

സർവ്വ നമസ്കാരങ്ങളും കൃതായും കുർബാനക്രമവും ചേർന്നത് (അച്ചടിയിൽ) 75 കൃതായും കുർബാനക്രമവും മാത്രം

വിവിധകുളരിൽ മെച്ചമായ കാലിക്കോ ബയൻറിംഗ് പള്ളികൾക്കും സൺഡേസ്കൂളുകൾക്കും വ്യാപാരികൾക്കും ആകർഷകമായ കമ്മീഷൻ

ആവശ്യപ്പെടുക: മനോരമ പബ്ലിഷിംഗ് ഹൗസ്

പി.ബി.28 — കോട്ടയം.

THE MALANKARA SABHA

License No. 475 dated 11th April 1946—Registerde. No. M 6125;

ചേൻ വി.മുന്നിന്ദേൽ കുർബാന അർപ്പിച്ചു. കുർബാനമദ്ധ്യേ മാർ തോമ്മാ ദിവനാസ്യോസ് മെത്രാപ്പോലീത്താ തിരുമനസ്സുകൊണ്ടു ശ്രദ്ധേയമായ ഒരു പ്രസംഗം ചെയ്തു. കബറിൽ പ്രത്യേക പ്രാർത്ഥന, റാസ, ആശീർവാദം എന്നിവയോടുകൂടി ചടങ്ങുകൾ സമംഗളം സമാപിച്ചു.

ബ. കുരിയാക്കോസ് റമ്പാച്ചൻറെ പ്രഥമചരമവാർഷികം

ബ. എം. സി. കുരിയാക്കോസ് റമ്പാച്ചൻറെ പ്രഥമ ചരമവാർഷികം ജൂലൈ 19—ാം നമ്പാത്താമുട്ടം സ്കൂളിബാ പള്ളിയിൽ വെച്ചു മാർ ഇഴവാനിയോസ്, മാർ അത്താനാസ്യോസ് എന്നീ തിരുമേനികളുടെ സാന്നിദ്ധ്യത്തിൽ കൊണ്ടാടുകയുണ്ടായി. മുന്നിന്ദേൽ കുർബാന, കബറിൽ ധൂപപ്രാർത്ഥന, റാസ എന്നിവ നടത്തപ്പെട്ടു.

സുവിശേഷസംഘവാർഷികം

കുറുപ്പാലം കാഞ്ഞിരത്തിൽ സുവിശേഷസംഘത്തിൻറെ 6—ാം വാർഷികം 5—7—59—ൽ സുവിശേഷ സംഘാലിയിൽ വെച്ചു ഫാദർ ഗീവറുഗീസ് ഓ. ഐ. സി. യുടെ അദ്ധ്യക്ഷതയിൽ നടത്തപ്പെട്ടു. ഫാ. ജോൺ പുലിക്കോട്ടിൽ, ശ്രീ. സി. ഐ. ഡേവിഡ് മാസ്റ്റർ എന്നിവർ പ്രസംഗിച്ചു. യോഗാനന്തരം ശ്രീ കെ. വി. ഇയ്യക്കുട്ടി, യോഗത്തിൽ സംബന്ധിച്ചവർക്ക് വിഭവസമൃദ്ധമായ സദ്യ നൽകി എന്നുള്ളതു പ്രത്യേകം പ്രസ്താവ്യമാണ്.

മാർ യൂലിയോസ് മെത്രാപ്പോലീത്താ കേസും ഫയൽ ചെയ്തു

(പ്ര. ലേ) കുറുപ്പാലം, ജൂലൈ 20

“ഇൻഡ്യയിലെ വിടെയുമുള്ള സിംഹാസന പള്ളികളിന്മേലോ പള്ളിവക സ്ഥാപനജംഗമ വസ്തുക്കളിന്മേലോ കാരോലിക്കോസിനോ, മലങ്കര മെത്രാപ്പോലീത്തായിക്കോ, ഇടവക മെത്രാന്മാർക്കോ യാതൊരു കൈകാര്യ കർതൃത്വവുമില്ലെന്നും അങ്ങനെയുള്ള പ്രവർത്തികളിൽനിന്നും അവരെ ശാശ്വതമായി തടയണമെന്നും സഭയിൽ സമാധാനം ഉണ്ടായിട്ടില്ലെന്നും” മറ്റും കാണിച്ചു പ. ബാവാ തിരുമേനിയേയും, കൊച്ചി ഇടവകയുടെ മാർ സേവേറിയോസ് മെത്രാപ്പോലീത്താ തിരുമേനിയേയും കുറുപ്പാലം സിംഹാസനപ്പള്ളി വികാരിയേയും മൂന്നു സഹപട്ടക്കാരുടെയും കൈകാര്യം നോക്കപ്പെട്ടെടുത്ത എട്ടു അന്ത്യക്കാരെയും പ്രതികളാക്കി “പ. ആന്ത്യോഖ്യാ പാത്രീയർക്കോ സിംഹാസനത്തിൽ വാഴും മോറാൻ മാർ ഇഗ്നാത്തിയോസ് യാക്കൂബ് തൃതീയൻ പാത്രീയർക്കീസ് ബാവാ തിരുമനസ്സിലേക്കുവേണ്ടി സിംഹാസന പ്രതിനിധി മാർ യൂലിയോസ്” തിരുമേനി തൃശ്ശൂർ സബ്കോടതിയിൽ ഒരു കേസ് ഫയൽ ചെയ്തിരിക്കുന്നു.

* * *

ശീമരാജ്യത്തു സഭയുടെ കാര്യങ്ങൾക്കു ലൗകിക കോടതിയിൽ കേസ് കൊടുക്കാറില്ല” മാർ യൂലിയോസ് തിരുമേനി (1958 സെപ്റ്റംബർ 14—ാം നമ്പിങ്ങവനത്തു ചെയ്ത പ്രസംഗത്തിലെ പ്രസ്താവന)

ഓർത്തഡോക്സ് സുറിയാനിക്കാരുടെ വി. കുർബാനക്രമം

ഒന്നും രണ്ടും ഭാഗങ്ങൾ ഒരുമിച്ചുള്ളതും, ആണ്ടടക്കമുള്ള പെരുന്നാളുകൾക്കുള്ള പ്രത്യേക ഗീതങ്ങൾ, ദൈവമാതാവിനോടുള്ള അപേക്ഷ എന്നിവയോടു കൂടിയതുമായ ഈ കുർബാനക്രമം കോട്ടയം തിയോളജിക്കൽ സിമ്മനാരിയിൽ വില്പനയ്ക്കു തയ്യാറായിരിക്കുന്നു. വില രൂപാ 1 മാത്രം.

ആവശ്യക്കാർ താഴെ പറയുന്ന മേൽവിലാസത്തിൽ ആവശ്യപ്പെടുക:

The Secretary to His Grace Mathews Mar Athanasius Metropolitan,
Orthodox Syrian Theological Seminary,
Kottayam.